



NƏ QƏDƏR Kİ MÜSTƏQİL
AZƏRBAYCAN DÖVLƏTİ VAR,
AZƏRBAYCAN XALQI VAR,
HEYDƏR ƏLİYEV ÜRƏKLƏRDƏ
YAŞAYACAQDIR!

iki sahil

VAHİD AZƏRBAYCAN UĞRUNDA!

www.ikisahil.az / www.ikisahil.tv

GÜNDƏLİK İCTİMAİ-SİYASİ QƏZET

№ 41 (7296) / Cümə, 1 mart 2019-cu il

Dövlət başçısı problemlə kreditlər məsələsinə son qoydu



⇒ Bax: səh. 5

Prezident İlham Əliyev Andres Pastrananın başçılıq etdiyi nümayəndə heyətini qəbul edib



⇒ Bax: səh. 2

Nazirlər Kabinetinin növbəti iclası



⇒ Bax: səh. 2

⇒ Bax: səh. 4



Xocalı faciəsi
qurbanlarının xatirəsi
Rumıniyada
dərin ehtiramla anılıb

Baş nazirin müavini Əli Əhmədov Mərkəzi Demokrat İnternasionalının nümayəndə heyəti ilə görüşüb



⇒ Bax: səh. 7

“Balaca şahzadə” Dövlət Musiqili Teatrının səhnəsində

Heydər Əliyev Fondunun
vitse-prezidenti Leyla Əliyeva
tamaşanın premyerasına baxıb



⇒ Bax: səh. 20



Yüksək dövlət
qayğısının
daha bir real
nümunəsi

⇒ Bax: səh. 21



Naxçıvanın
inkışafını
görməzdən
gəlmək
ədalətsizlikdir

**SOCAR Londonda Beynəlxalq
Neft Həftəsində tədbir keçirib**



⇒ Bax: səh. 7

17

Keçmiş qaymanası Gültəkin
Hacıbəyliyə dələduzluqda ittiham edir

19

Saatlıqlar Əli Kərimlini qəbul etmədi

24

Parabüzənin möcüzəsi

PREZİDENT İLHAM ƏLİYEV SƏRƏNCAM İMZALAYIB

Prezident İlham Əliyev Azərbaycan Respublikası vətəndaşlarının 2019-cu il aprelin 1-dən 30-dək müddətli həqiqi hərbi xidmətə çağırılması və müddətli həqiqi hərbi xidmət hərbi qulluqçularının ehtiyata buraxılması haqqında Sərəncam imzalayıb.

Sərəncamda qeyd edilir ki, 2001-ci ildə doğulmuş və çağırış günündə (həmin gün də daxil olmaqla) 18 yaşı tamam olmuş, habelə 1984-2000-ci illərdə doğulmuş, yaşı 35-dək olan, Azərbaycan Respublikasının Silahlı Qüvvələrində müddətli həqiqi hərbi xidmət keçməmiş, müddətli həqiqi hərbi xidmətə çağırışdan möhlət hüququ olmayan və ya müddətli həqiqi hərbi xidmətə çağırışdan azad edilməmiş Azərbaycan Respublikası vətəndaşları 2019-cu il aprelin 1-dən 30-dək müddətli həqiqi hərbi xidmətə çağırılsınlar.

“Hərbi vəzifə və hərbi xidmət haqqında” Azərbaycan Respublikası Qanununun 38.1.1-ci maddəsində nəzərdə tutulmuş xidmət müddətini keçmiş müddətli həqiqi hərbi xidmət hərbi qulluqçuları 2019-cu il aprelin 1-dən 30-dək ehtiyata buraxılırlar.

Nazirlər Kabineti Sərəncamın icrası üçün qanunvericilikdə nəzərdə tutulmuş tədbirləri görəcək.

İSMAYIL BERDİYEV “DOSTLUQ” ORDENİ İLƏ TƏLTİF EDİLİB

Prezident İlham Əliyev İsmayıl Berdiyevin “Dostluq” ordeni ilə təltif edilməsi haqqında Sərəncam imzalayıb.

Sərəncamda qeyd olunur ki, Azərbaycan və Rusiya xalqları arasında dostluq əlaqələrinin möhkəmləndirilməsi sahəsində uzunmüddətli səmərəli fəaliyyətinə görə Berdiyev İsmayıl Aliyeviç “Dostluq” ordeni ilə təltif edilsin.

SƏDAQƏT QƏHRƏMANOVA ORDENLƏ TƏLTİF EDİLİB

Prezident İlham Əliyev Sədaqət Qəhrəmanovanın 2-ci dərəcəli “Əmək” ordeni ilə təltif edilməsi haqqında Sərəncam imzalayıb.

Sərəncamda qeyd edilir ki, Azərbaycan Respublikasının ictimai-siyasi həyatında fəal iştirakına görə Sədaqət Məmmədova qızı Qəhrəmanova 2-ci dərəcəli “Əmək” ordeni ilə təltif edilsin.

ƏFV MƏSƏLƏLƏRİ KOMİSSİYASININ NÖVBƏTİ İCLASI KEÇİRİLİB

Dünən Azərbaycan Prezidenti yanında Əfv Məsələləri Komissiyasının növbəti iclası keçirilib. İclasda əfvlə bağlı müraciətlərə baxılıb. İndiyə qədər keçirilən iclaslarda ümumilikdə 300-dən artıq müraciətə baxılıb.

Qeyd edək ki, Əfv Məsələləri Komissiyasının ötən il yanvarın sonlarından mayın ortalarına qədər davam edən iclaslarında 1200-dən artıq müraciətə baxılmışdı. İclasların ardınca, 2018-ci il mayın 24-də Prezident İlham Əliyev məhkum edilmiş bir sıra şəxslərin Azərbaycan Xalq Cümhuriyyətinin 100 illiyi münasibətilə əfv olunması haqqında sərəncam imzaladı.

Əfv sərəncamı ümumilikdə 634 nəfərə şamil olundu.

SƏUDİYYƏ ƏRƏBİSTANI ŞAHZADƏSİ BAKIYA GƏLƏCƏK

Səudiyyə Ərəbistanı şahzadəsi Turki əl-Faysal mart ayında Bakıya gələcək. Nizami Gəncəvi Beynəlxalq Mərkəzindən verilən məlumata görə, o, VII Qlobal Bakı Forumunda iştirak edəcək.

Türki əl-Faysal Səudiyyə Ərəbistanı Kral Faysal Araşdırma və İslami Çalışmalar Mərkəzinin sədridir. O, Səudiyyə Ərəbistanının Amerika Birləşmiş Ştatları və Böyük Britaniyada səfiri vəzifəsində də çalışıb. Türki əl-Faysal 2017-ci ildə Bakıda keçirilmiş V Qlobal Forumda da iştirak edib.

Xatırladaq ki, mart ayının 14-16-da keçiriləcək VII Qlobal Bakı Forumunun əsas mövzusu “Dünyanın yeni xarici siyasəti” olacaq. 450-dək qonağın iştirak edəcəyi Forumda “Qlobal siyasətin dəyişməsinə böyük güclərin rolu”, “Davamlı inkişaf çağırışları”, “Təhlükəsizlik naminə orta şərq əməkdaşlığı”, “Müasir qərarların qəbul edilməsində elm və mədəniyyətin rolu” və digər mövzularda panel iclasları olacaq.

YAXIN GƏLƏCƏKDƏ SLOVAKIYANIN AZƏRBAYCANDA SƏFİRLİYİ AÇILACAQ

Yaxın gələcəkdə Slovakiyanın Azərbaycanda səfirliyi açılacaq. Bu nu Trend-ə müsahibəsində ATƏT-in fəaliyyətdə olan sədri, Slovakiyanın xarici işlər naziri Miroslav Layçak deyib.

M.Layçak qeyd edib: “Slovakiyanın Baş naziri Piter Pelleqrini 2018-ci ilin noyabrında Azərbaycana rəsmi səfəri zamanı Bakıda səfirliyimizin açılmasında maraqlı olduğumuzu təsdiq etdi. Hesab edirik ki, səfirliyimiz yaxın gələcəkdə açılacaq”.

O, həmçinin iki ölkə arasında vizasız rejimin tətbiqi imkanlarından da danışdı: “Slovakiya Avropa İttifaqının üzv dövləti kimi Aİ-nin ümumi viza siyasətinə malikdir. Belə olan halda biz ölkələrimiz arasında vizasız rejimin tətbiqi üzrə fərdi ikitərəfli razılaşma əldə edə bilmərik. Ümumiyyətlə isə, Slovakiya vizasız rejimin yaradılması üzrə səyləri dəstəkləyir”.

Prezident İlham Əliyev Andres Pastrananın başçılıq etdiyi nümayəndə heyətini qəbul edib



Azərbaycan Respublikasının Prezidenti İlham Əliyev fevralın 28-də Mərkəzçi Demokratlar İnternasionalının prezidenti Andres Pastrananın başçılıq etdiyi, bu qurumun baş katibi Antonio Lopez-İsturiz və Asiya və Sakit okean regionu üzrə baş əlaqələndiricisi Sezar Roselionun daxil olduğu nümayəndə heyətini qəbul edib.

“İki sahil” AZƏRTAC-a istinadən xəbər verir ki, Prezident İlham Əliyev səfərin və aparılan müzakirələrin ölkəmizlə bu təsis arasında əməkdaşlıq və dialoqun inkişafına öz töhfəsini verəcəyinə ümidvar olduğunu bildirdi.

Mərkəzçi Demokratlar İnternasionalının prezidenti Andres Pastrana rəhbərlik etdiyi təşkilatın gündəliyində duran məsələlər və həyata keçirilən tədbirlər barədə məlumat verdi. O, səfər çərçivəsində məcburi köçkünlərlə görüşdüklerini və Azərbaycan hökuməti tərəfindən onların həyat şəraitinin yaxşılaşdırılması üçün görülən sosial təyinatlı işlərin nümunəvi olduğunu bildirdi.

Prezident İlham Əliyev qaçqın və məcburi köçkünlərin problemlərinin daim diqqət mərkəzində saxlanıldığını qeyd edərək Ermənistan-Azərbaycan Dağlıq Qarabağ münaqişəsinin doğru fəsadlar və münaqişənin həlli prosesi barədə danışdı.

Görüşdə, həmçinin Mərkəzçi Demokratlar İnternasionalı ilə Azərbaycan, xüsusilə Yeni Azərbaycan Partiyası arasında əməkdaşlığın perspektivlərinə dair fikir mübadiləsi aparıldı.

Nazirlər Kabinetinin növbəti iclası



Fevralın 28-də Azərbaycan Respublikasının Baş naziri Novruz Məmmədovun sədrliyi ilə Nazirlər Kabinetinin növbəti iclası keçirilib.

“İki sahil” AZƏRTAC-a istinadən xəbər verir ki, iclasın gündəliyinə “İcbari tibbi sığortanın tətbiqi üzrə pilot layihənin icrasının yekunları və qarşıda duran vəzifələr”, “Vergi və gömrük güzəştlərinin səmərəliliyinin qiymətləndirilməsi və vergilər sahəsində şəffaflığın təmin edilməsi, vergi mədəniyyətinin formalaşdırılması, real vergi potensialının müəyyən edilməsi və münbit vergi mühitinin yaradılması istiqamətində qarşıya çıxan problemlər” və “Təbii, iqlim və digər xüsusiyyətləri nəzərə alınmaqla, iqtisadi rayonların kənd təsərrüfatı məhsullarının istehsalı üzrə ixtisaslaşdırılması məsələləri” ilə bağlı mövzular daxil edilib.

Gündəlikdəki birinci məsələ barədə danışan Baş nazir Novruz Məmmədov qeyd edib ki, son illər ölkəmizdə bütün istiqamətlərdə olduğu kimi, səhiyyə sahəsində də geniş islahatlar aparılıb. Bu islahatların mühüm istiqamətlərindən biri də icbari tibbi sığortanın tətbiqi üzrə görülən işlərdir.

Əhaliyə göstərilən tibbi xidmətlərin keyfiyyətinin daha da yüksəldilməsində icbari tibbi sığortanın tətbiqinin xüsusi əhəmiyyət daşıdığını bildiren Novruz Məmmədov deyib ki, bununla bağlı artıq qanunvericilik bazası da yaradılıb. Azərbaycan Respublikasının Prezidentinin müvafiq fərmanları ilə Mingəçevir şəhərinin, Yevlax və Ağdaş rayonlarının inzibati ərazilərində icbari tibbi sığortanın tətbiqi pilot layihə olaraq həyata keçirilməkdədir.

Novruz Məmmədov Azərbaycan Respublikasının Prezidentinin vergi və gömrük sahələrində şəffaflığın təmin edilməsi və səmərəliliyin artırılması, eləcə də iqtisadi rayonların kənd təsərrüfatı məhsullarının istehsalı üzrə ixtisaslaşdırılması barədə qarşıya qoyduğu vəzifələrin icrası istiqamətində hökumətin gördüyü işlər və qarşıda duran vəzifələrlə bağlı məlumat verib.

Sonra gündəlikdəki məsələlərə dair İcbari Tibbi Sığorta üzrə Dövlət Agentliyinin İdarə Heyətinin sədri Zaur Əliyevin, vergilər naziri Mikayıl Cəbbarovun, kənd təsərrüfatı naziri İnam Kərimovun məruzələri dinlənilib.

Prezident İlham Əliyev fiziki şəxslərin problemli kreditlərinin həlli ilə bağlı Fərman imzalayıb

Prezident İlham Əliyev Azərbaycanda fiziki şəxslərin problemli kreditlərinin həlli ilə bağlı əlavə tədbirlər haqqında Fərman imzalayıb.

Azərbaycanda əhalinin rifahını yüksəltmək, sosial müdafiəsini və layiqli həyat səviyyəsini təmin etmək dövlətin sosial-iqtisadi inkişaf konsepsiyasının prioritetlərindəndir.

Bu istiqamətdə həyata keçirilən tədbirlər, reallaşdırılan iqtisadi və institusional islahatlar vətəndaşların yaşayış səviyyəsinin yaxşılaşmasında, yeni iş yerlərinin açılması sayəsində əhalinin məşğulluğunun və gəlirlərinin artmasında, yoxsulluq səviyyəsinin daha da azalması öz müsbət nəticələrini göstərməkdədir.

Lakin qlobal iqtisadi və maliyyə böhranının ölkə iqtisadiyyatına təsirləri əhalinin müəyyən qrupunun ödəmə qabiliyyətinin zəifləməsinə, bunun da nəticəsində, kredit təşkilatlarından xarici valyutada borc almış vətəndaşların bank sistemi qarşısında vaxtı keçmiş kreditlər üzrə öhdəliklərinin artmasına və bu öhdəliklərin yerinə yetirilməsi ilə bağlı məsələlərə məhkəmə müstəvisində baxılma hallarının çoxalmasına rəvac vermişdir.

Son dövrdə respublikada makroiqtisadi sabitliyin təmin olunması, iqtisadi inkişaf templərinin bərpa edilərək artması və maliyyə imkanlarının genişlənməsi digər sahələr kimi, əhalinin xarici valyutada olan ödəmə vaxtı keçmiş kredit borclarının ödənilməsinə də dövlət dəstəyi göstərilməsi üçün şərait yaratmışdır.

Dövlət başçısı dünya bazarında neftin qiymətinin 3-4 dəfə azalması ilə bağlı baş vermiş devalvasiya nəticəsində fiziki şəxslərin xarici valyutada olan kreditləri üzrə onların üzleşdiyi maliyyə itki-sini qarşılamaq, o cümlədən problemli kreditlər məsələsinin həllinə dövlət dəstəyini təmin etmək məqsədilə qərar alıb ki, aşağıda qeyd olunan tarixlərə fiziki şəxslərin banklara 10 min ABŞ dolları-nadək xarici valyutada olan əsas kredit borclarının devalvasiya ilə bağlı manatla artmış hissəsi aşağıdakı qayda-da qiymətləndirilməklə, bu fərman qüvvəyə mindiyi günə Azərbaycan Mərkəzi Bankının elan etdiyi məzənnəyə uyğun olaraq, dövlət büdcəsinin vəsaiti hesabına üç aydan gec olmayaraq manatla ödənilsin:

1.1. 2015-ci il fevralın 21-nə xarici valyutada mövcud



olan əsas kredit borcuna münasibətdə - 1 ABŞ dollarına 0,25 manat (0,15 ABŞ dolları) kimi;

1.2. 2015-ci il fevralın 22-dən həmin il dekabrın 21-dək bağlanmış kredit müqavilələri üzrə xarici valyutada əsas kredit borcuna münasibətdə - 1 ABŞ dollarına 0,6 manat (0,35 ABŞ dolları) kimi;

1.3. 2015-ci il fevralın 21-nə və dekabrın 21-nə mövcud olmuş xarici valyutada əsas kredit borclarına münasibətdə - bu Fərmanın 1.1-ci və 1.2-ci bəndlərində qeyd olunan hər iki qaydada nəzərdə tutulduğu kimi.

Bu fərmanın 1-ci hissəsinə əsasən edilən ödəniş ilk növbədə fiziki şəxslərin banklar və ləğvətmə prosesində olan banklar qarşısında ödəniş müddəti keçmiş əsas kredit borclarının ödənilməsinə yönəldilsin, qalan məbləğ isə həmin fiziki şəxslərin sərəncamına verilsin.

Maliyyə Bazarlarına Nəzarət Palatasına tapşırıqlar ki, Azərbaycan Mərkəzi Bankı ilə birlikdə bu fərmanın 1-ci hissəsində göstərilən tələblər nəzərə alınmaqla, fiziki şəxslərin xarici valyutada olan kreditlərinin əsas məbləğinin devalvasiya nəticəsində manatla artmış hissəsinin ödənilməsi mexanizmini (qaydasını), habelə həmin məbləğə hesablanmış faiz və dəbbə pulu (cərimə, penya) üzrə tətbiq ediləcək güzəştləri müəyyən edərək, Azərbaycan Prezidenti ilə razılaşdırmaqla 15 gün müddətində təsdiq etsin; bu fərmanın 1-ci hissəsinə əsasən ediləcək ödəniş ümumi məbləğini, ödəniş ediləcək fiziki şəxslərin siyahısını və hər bir fiziki

şəxsə ödəniləcək vəsaitin məbləğini 45 gün müddətində müəyyən etsin və bu barədə Azərbaycan Maliyyə Nazirliyinə və Azərbaycan Mərkəzi Bankına məlumat versin.

Müəyyən edilir ki, bu fərmanın 1-ci hissəsinə əsasən bir fiziki şəxsə ödəniləcək vəsaitin ümumi məbləği 5 min ABŞ dollarının manat ekvivalentindən çox olmamalıdır.

Azərbaycan Mərkəzi Bankına tövsiyə edilir ki, bu fərman qüvvəyə mindiyi tarixə fiziki şəxslərin xarici valyutada əsas məbləği 10 min ABŞ dolları-nadək, milli valyutada isə 17 min manatadək olan kreditlər üzrə vaxtı keçmiş kredit borclarının restrukturizasiyası məqsədilə, Maliyyə Bazarlarına Nəzarət Palatasının müraciəti əsasında, banklara 682 milyon manat məbləğində dövlət zəmanəti ilə təmin edilmiş güzəştli kredit verilməsini təmin etsin; bu fərmanın 5.1-ci bəndində nəzərdə tutulan tədbirlər nəticəsində bankların valyuta mövqeyinin pisləşməsinin qarşısını almaq məqsədilə ayrılmış kreditin hesabına banklara, onların müraciəti əsasında 215 milyon ABŞ dolları dəyərində xarici valyutada ifadə olunmuş, illik faiz dərəcəsi 0,5 faiz olmaqla qiymətli kağızların verilməsini təmin etsin; bu fərmandan irəli gələn digər tədbirlərin həyata keçirilməsini təmin etsin.

Banklara tövsiyə edilir ki, bu fərmanın 7.1-ci bəndində nəzərdə tutulan siyahı üzrə vaxtı keçmiş kredit borcu olan fiziki şəxslərə yeni güzəştli kredit müqaviləsi bağ-

lanmasını təklif etsinlər; fiziki şəxslərin vaxtı keçmiş kredit borclarının restrukturizasiya olunacağını nəzərə alaraq, banklar bir ay müddətində həmin kreditlərə hesablanmış faizlərin silinməsinə və məhkəmədə olan işlərin geri çağırılmasını təmin edən tədbirlər görsünlər; borcları restrukturizasiya olunmuş fiziki şəxslərin borc yükünün yüngülləşdirilməsini təmin edən digər tədbirlər görsünlər.

Maliyyə Bazarlarına Nəzarət Palatasına tapşırıqlar ki, banklarla birlikdə bir ay müddətində fiziki şəxslərin xarici valyutada əsas məbləği 10 min ABŞ dolları-nadək, milli valyutada isə 17 min manatadək olan kreditləri üzrə vaxtı keçmiş və bu fərmana əsasən hər bir bank üzrə restrukturizasiya olunmalı kredit borclarının məbləğini və borcluların siyahısını müəyyən edərək, bu barədə Azərbaycan Prezidentinə, Maliyyə Nazirliyinə və Azərbaycan Mərkəzi Bankına məlumat versin; bu fərmanın 1-ci və 2-ci hissələrinin banklar tərəfindən icrasını nəzarətdə saxlasın və həmin hissələr icra edildikcə, bu fərmanın 5.1-ci bəndinə uyğun olaraq Azərbaycan Mərkəzi Bankına müraciət etsin; bu fərmandan irəli gələn digər məsələləri həll etsin.

Müəyyən edilsin ki, bu Fərmanın məqsədləri üçün:

- fiziki şəxslərin xarici valyutada 10 min ABŞ dolları-nadək və ya milli valyutada 17 min manatadək olan əsas kredit borcları dedikdə onların bütün banklara və ləğvətmə prosesində olan banklara əsas kredit borclarının qalıq məbləğinin cəmi;

- 10 min ABŞ dolları-nadək və ya 17 min manatadək məbləğ dedikdə müvafiq olaraq 10 min ABŞ dollarının və ya 17 min manatın da daxil olduğu məbləğ;

- bu Fərmanın 5-ci və 7-ci hissələrində fiziki şəxslərin kredit borcları dedikdə onların 2012-ci il yanvarın 1-dən bu fərman qüvvəyə mindiyi günədək bağlanmış kredit müqavilələrinə əsasən bütün banklara və ləğvətmə prosesində olan banklara əsas kredit borclarının qalıq məbləğinin cəmi;

- bank dedikdə banklar və bank olmayan kredit təşkilatları (kredit ittifaqları istisna olmaqla);

- ləğvətmə prosesində olan bank dedikdə ləğvətmə prosesində olan banklar və bank olmayan kredit təşkilatları (kredit ittifaqları istisna olmaqla);

- vaxtı keçmiş kredit borcu dedikdə fiziki şəxslərlə 2012-ci il yanvarın 1-dən bu fərman qüvvəyə mindiyi günədək bağlanmış kredit müqavilələri üzrə əsas məbləğin və (və ya) faiz borclarının ödənilməsi 360 gündən çox gecikdirilmiş borclar;

- restrukturizasiya dedikdə əsas kredit borclarının ödənilməsi məqsədilə fiziki şəxslərə güzəştli kreditlərin verilməsi;

- güzəştli kredit dedikdə fiziki şəxslərin vaxtı keçmiş kredit borclarının restrukturizasiyası məqsədilə onlara banklar tərəfindən illik faiz dərəcəsi 1 faiz, banklara isə Azərbaycan Mərkəzi Bankı tərəfindən illik faiz dərəcəsi 0,1 faiz olmaqla 5 il (1 il güzəşt müddəti ilə) müddətinə verilən kreditlər;

- faizlərin silinməsi dedikdə vaxtı keçmiş kredit borcları üzrə hesablanmış faizlərin və dəbbə pulunun (cərimə, penya) silinməsi;

- məhkəmədə olan işlərin geri çağırılması dedikdə vaxtı keçmiş kredit borcları ilə bağlı məhkəmələrdə olan iddialardan imtina edilməsi və icra sənədi üzrə icraata xitam verilməsi ilə əlaqədar Azərbaycan Mülki Prosesual Məcəlləsinin və "İcra haqqında" Azərbaycan Respublikası Qanununun tələblərinə uyğun tədbirlər görülməsi nəzərdə tutulur.

Maliyyə Nazirliyinə bu fərmanın 5.1-ci bəndində nəzərdə tutulan dövlət zəmanətinin rəsmiləşdirilməsi üçün zəruri tədbirlər görmək; bu fərmandan irəli gələn digər tədbirlər görmək tapşırıqlar.

Əmanətlərin Sığortalıması Fonduna və ləğvedici funksiyalarının həvalə olunduğu digər şəxslərə tövsiyə edilir ki, ləğvətmə prosesində olan banklarda fiziki şəxslərin vaxtı keçmiş əsas kredit borclarının restrukturizasiyasını təmin edən tədbirlər görsünlər.

Nazirlər Kabineti bu Fərmandan irəli gələn məsələləri həll edəcək.

Xocalı faciəsi qurbanlarının xatirəsi Rumıniyada dərin ehtiramla anılıb



Xocalı soyqırımının 27-ci ildönümü ilə bağlı silsilə tədbirlər çərçivəsində Buxarestdə yerləşən Rumıniya Milli Kitabxanasında anım mərasimi keçirilib.

AZƏRTAC xəbər verir ki, tədbirdə Rumıniyada akkreditə olunmuş diplomatik korpusun rəhbərləri, nümayəndələri, ziyalılar, universitetlərin professor və tələbə heyətləri, Türk İş Adamları Dərnəyinin, Türk-Tatar Birliyinin, "SOCAR Petroleum SA" şirkətinin əməkdaşları, Rumıniya-Azərbaycan Dostluq Cəmiyyəti, Rumıniya-Azərbaycan İkitərəfli Sənaye və Ticarət Palatası, Rumıniya-Azərbaycan Mədəniyyət və Gənclər Assosiasiyası idarə heyətlərinin üzvləri, bu ölkədə yaşayan və təhsil alan azərbaycanlılar, yerli jurnalistlər iştirak ediblər.

Əvvəlcə tədbir iştirakçıları Xocalı soyqırımı qurbanlarının xatirəsini bir dəqiqəlik sükutla yad ediblər.

Anım mərasimini giriş sözü ilə açan Azərbaycanın Rumıniyadakı səfiri Hüseyn Nəcəfov qeyd edib ki, Xocalı faciəsi Azərbaycan xalqına və insanlığa qarşı törədilmiş ən ağır cinayətlərdən biridir. 1992-ci il fevralın 25-dən 26-na keçən gecə Ermənistan silahlı qüvvələri SSRİ dövründən Xankəndi şəhərində yerləşən 366-cı motoatıcı alayın zirehli texnikası və hərbi heyətinin köməyi ilə Xocalı şəhərində qadın, qoca və uşaqlar da daxil olmaqla yüzlərlə günahsız dinc əhaliyə qarşı ən qəddar cinayətlər törədiblər.

Səfir bildirib ki, erməni millətçilərinin "böyük Ermənistan" yaratmaq xülyası ilə Azərbaycan xalqına qarşı törətdikləri bu qətləmin nəticəsində 106-sı qadın, 63-ü uşaq və 70-i yaşlı insan olmaqla 613 nəfər qətlə yetirilib, 1275 sakin girov götürülüb, 150 nəfərin taleyi isə bu günədək naməlum olaraq qalmaqdadır. Həmin gecə 8 ailə tamamilə məhv edilib, 25 uşaq hər iki valideynini,

130 uşaq valideynlərindən birini itirib, 76-sı uşaq olmaqla 487 nəfər yaranalıb.

Bunun insanlığa sığmayan, öncədən planlaşdırılmış, milli mənsubiyyətinə görə insanların məhv olunması xarakteri daşıyan bir cinayət olduğu və buna görə də beynəlxalq hüquqa əsasən Xocalı faciəsinin soyqırımı olması tədbir iştirakçılarının diqqətinə çatdırılıb.

Səfir qeyd edib ki, yalnız Azərbaycan xalqının ümummilli lideri Heydər Əliyevin hakimiyyətə gəlişindən sonra bu qanlı faciəyə siyasi-hüquqi qiymət verildi.

müxtəlif tədbirlər təşkil edilib. Dünyanın 10-dan çox ölkəsinin parlamenti, 57 ölkəni özündə birləşdirən İslam Əməkdaşlıq Təşkilatı, eləcə də ABŞ-in 20-dən çox ştatının qanunverici orqanı Xocalı qətləminin soyqırımı olduğunu təsdiq ediblər.

Səfir hər il Xocalı soyqırımının ildönümünün respublikamızda və dünyanın müxtəlif ölkələrində ürekağırısı ilə qeyd olunduğunu bildirib. Diplomat diqqətə çatdırıb ki, Xocalı soyqırımının 27-ci ildönümü ilə əlaqədar Bakıda ön sıralarında Azərbaycan Prezidenti İlham

lib, azərbaycanlılara qarşı kəskin mənəvi təcavüz kampaniyası aparılıb.


Prezidentin köməkçisi XX əsrin 80-ci illərinin ikinci yarısında ermənilərin SSRİ-də yaranmış siyasi vəziyyətdən istifadə edərək Azərbaycanca qarşı açıq ərəzi iddiası irəli sürmələrindən, Ermənistanda yaşayan 200 minə qədər azərbaycanlının deportasiya edilməsindən, Dağlıq Qarabağın azərbaycanlı icmasına qarşı kütləvi terror və qırğınlar həyata keçirilməsindən, Dağlıq Qarabağ probleminin əsl mahiyyəti

Dağlıq Qarabağ münaqişəsi barədə həqiqətlərin beynəlxalq ictimaiyyətə çatdırılması və təcavüzkarın işə olunması üçün bütün zəruri addımları atıb, bu istiqamətdə irəli sürülən ictimai təşəbbüsləri dəstəkləyib. Daha sonra Əli Həsənov son illər geniş vüsət almış "Xocalıya ədalət!" beynəlxalq kampaniyasından bəhs edib, ayrı-ayrı ölkələrin dövlət qurumlarını və ictimaiyyətini, beynəlxalq təşkilatları bu faciəyə adekvat qiymət verməyə çağırıb.

Ermənistan-Azərbaycan

tırmalı, əlaqəli şəkildə fəaliyyət göstərməlidirlər.

Daha sonra çıxış edən Buxarest Dövlət Universitetinin professoru, Rumıniya-Azərbaycan Dostluq Cəmiyyətinin sədri Dumitru Balan Azərbaycan xalqının uzaq və yaxın keçmişdə öz dövlətinin qurulması və müstəqilliyinin qorunması uğrunda böyük əziyyətlər çəkdiyini deyib. Bildirib ki, Azərbaycanın Cənubi Qafqazın ən zəngin ölkələrindən biri olması, regiondakı strateji əhəmiyyəti bu çətinliklərin əsas səbəbləridir. Professor Azərbaycanın hər zaman böyük imperiyaların diqqət mərkəzində olduğunu vurğulayıb. Ölkəmizin müstəqillik tarixindən danışan D.Balan Xocalı soyqırımının yalnız Xocalı şəhərinin günahsız sakinlərinə qarşı deyil, həm də bütünlüklə bəşəriyyətə, bütün sivilizasiyalara və beynəlxalq aləmə qarşı törədilən soyqırımı olduğunu vurğulayıb.



1994-cü ildə ümummilli lider Heydər Əliyevin təşəbbüsü ilə Azərbaycan parlamenti tərəfindən 26 fevral Xocalı soyqırımı günü elan edildi.

Xocalı faciəsinin dinc əhaliyə qarşı yönəldilmiş soyqırımı kimi tanınması və bu barədə bütün həqiqətlərin dünya ictimaiyyətinə çatdırılması istiqamətində məqsədyönlü və ardıcıl fəaliyyət həyata keçirildiyini deyən H.Nəcəfov qeyd edib ki, 2008-ci il mayın 8-də Heydər Əliyev Fondunun vitse-prezidenti Leyla Əliyevanın təşəbbüsü ilə "Xocalıya ədalət!" beynəlxalq informasiya və təbliğat kampaniyasına başlanılıb. Ötən müddət ərzində "Xocalıya ədalət!" kampaniyası çərçivəsində 70-dən çox ölkədə

Əliyevin və birinci xanım Mehriban Əliyevanın olduğu ümumxalq yürüşü keçirilib.

Sonra Azərbaycan Respublikası Prezidentinin ictimai-siyasi məsələlər üzrə köməkçisi Əli Həsənov çıxış edib. Əli Həsənov qeyd edib ki, son iki əsrdə erməni millətçiləri tarixi Azərbaycan torpaqları hesabına mifik "böyük Ermənistan" ideyasını gerçəkləşdirmək məqsədilə dəfələrlə xalqımıza qarşı terror, kütləvi qırğın, deportasiya və etnik təmizləmə kimi bəşəri cinayətlər törədiblər. Erməni xalqının bir neçə nəslini milli müstəsnaqlıq, Azərbaycan xalqına qarşı düşmənçilik ruhunda tərbiyə edilib, erməni "alim"lərinin söyləri ilə bölgənin tarixi saxtalaşdırı

yətəndən ətraflı bəhs edib.

Xocalı soyqırımı haqqında danışan Əli Həsənov bildirib ki, bu qətləmi törətməkdə düşmənin məqsədi Azərbaycan xalqını sarsıdıraraq suverenlik və ərəzi bütövlüyü uğrunda mübarizədən çəkəndirmək və torpaqlarını zorla ələ keçirmək idi. Ermənistan Xocalı faciəsinə törətdikdən sonra Azərbaycan torpaqları hesabına mifik "böyük Ermənistan" ideyasını gerçəkləşdirmək məqsədilə dəfələrlə xalqımıza qarşı terror, kütləvi qırğın, deportasiya və etnik təmizləmə kimi bəşəri cinayətlər törədiblər. Erməni xalqının bir neçə nəslini milli müstəsnaqlıq, Azərbaycan xalqına qarşı düşmənçilik ruhunda tərbiyə edilib, erməni "alim"lərinin söyləri ilə bölgənin tarixi saxtalaşdırı

Prezidentin köməkçisi vurğulayıb ki, Azərbaycan dövləti və şəxsən Prezident İlham Əliyev Xocalı soyqırımının dünyada tanınması, Ermənistan-Azərbaycan

Dağlıq Qarabağ münaqişəsinə dair beynəlxalq səviyyədə qəbul edilmiş qətnamələrdən danışan Əli Həsənov Azərbaycanın ərəzi bütövlüyünün, suverenliyinin və beynəlxalq səviyyədə tanınmış sərhədlərinin toxunulmazlığını bu qətnamələrdə öz təsbitini tapdığını tədbir iştirakçılarına diqqətinə çatdırıb. Hazırda Ermənistan bütün beynəlxalq hüquq normalarını pozaraq işğalçılıq siyasətini davam etdirir. Bununla yanaşı, dünyadakı erməni diasporu və lobbisi mütəmadi olaraq 1915-ci il hadisələrini gündəmə getirərək Azərbaycan torpaqlarının işğalını, Dağlıq Qarabağ problemini və Xocalı soyqırımını, evindən qovulmuş bir milyona yaxın azərbaycanlının böyük faciəsini unudurmaq və diqqətdən kənarda saxlamaq istəyir. Ona görə də bu günlərdə həm Azərbaycanın, həm də qardaş Türkiyənin vətəndaş cəmiyyəti təşkilatları, diaspor qurumları və ziyalıları öz ölkələrinin rəsmi dövlət orqanlarına hər cür ictimai dəstək verərək Xocalı soyqırımı və Azərbaycan torpaqlarının işğalına dair digər faktları dünya ictimaiyyətinin diqqətinə çatdırmalı, baş verənlərin obyektiv qavranılmasına və adekvat hüquqi-siyasi qiymətinin alınmasına çalışmalıdırlar. Azərbaycan və türk diaspor təşkilatları öz çevikliyini və mütəşəkkilliyini ar-

Sonda çıxış edən "Geopolitika" jurnalının baş redaktoru Vasile Simileanu Azərbaycan xalqına başsağlığı verərək bildirib ki, rəhbərlik etdiyi "Topform" nəşriyyatı tərəfindən Dağlıq Qarabağ münaqişəsinin, Xocalı soyqırımının həqiqətlərini təbliğ edən bir sıra kitablar çap edilib. O cümlədən Azərbaycan xalqının müstəqillik tarixi, İrəvan xanlığı, Rumıniya və Azərbaycan arasında münasibətlərə dair kitablar da işıq üzü görüb. Bütün bu nəşrlər rumın cəmiyyətində dost, qardaş Azərbaycan xalqının tarixini dərinlən başa düşməyə fürsət yaradıb. Xocalı faciəsinə toxunan V.Simileanu bəşəriyyətə qarşı törədilən bu cinayətin təşkilatçılarınun cinayət cəzalarını alacaqlarına əmin olduğunu və Cənubi Qafqazı hər zaman sülh içində görmək istədiyini vurğulayıb.

Tədbirdə Heydər Əliyev Fondunun hazırladığı "Xocalı soyqırımı" adlı film nümayiş olunub.

Xocalı soyqırımı qurbanlarının əziz xatirəsinə ehsan sifrisi açılıb.

Xocalıda törədilən vəhşilikləri əks etdirən fotosəkillər və xarici ölkələrin nüfuzlu nəşrlərində bu faciə barədə dərc edilmiş materiallar, rumın, ingilis və digər dillərdə broşürlər, kitablar, CD-lər, məqalələr tədbir iştirakçılarına marağına səbəb olub.

“Balaca şahzadə” Dövlət Musiqili Teatrının səhnəsində



Fevralın 28-də Azərbaycan Dövlət Musiqili Teatrında məşhur fransız yazıçısı Antuan de Sent-Ekzüperinin “Balaca şahzadə” əsərinin motivləri əsasında hazırlanan tamaşanın premyerası olub.

AZƏRTAC xəbər verir ki, Heydər Əliyev Fondunun vitse-prezidenti Leyla Əliyeva tamaşanın premyerasına baxıb.

Premyeradan əvvəl tamaşanın quruluşçu rejissoru, Xalq artisti Cənnət Səlimova səhnə əsəri ilə bağlı təəssüratlarını bölüşüb. Antuan de Sent-Ekzüperinin kitablarının dünyada hər zaman yüksək tirajla satıldığını deyən rejissor bildirib ki, belə böyük yazıçıların əsərlərinin tərcümə olunub Azərbaycan teatrlarında səhnələşdirilməsi sevindirici haldır. “Tamaşanın ərsəyə gətirilməsi bizim üçün texnoloji baxımdan çətin idi. Lakin

yardımcı heyət bunun öhdəsindən məhərtlə gələ bildi. Nəhayət, iki il sonra tamaşanın premyerası reallaşdı. Şadam ki, bu gün belə möhtəşəm tamaşanın premyerasına toplaşmışıq”, - deyərək qeyd edib.

Səhnə əsərinin süjet xəttində balaca şahzadənin müxtəlif planetlərə səyahətləri obrazlı şəkildə təsvir olunur. Onun qarşılaşdığı personajlarla ünsiyyəti tamaşaçıya fəlsəfi mesajlar verir, böyük dünyaya, düşüncələrə, həyat fəlsəfəsinə, sevgi mövzusu balaca bir uşağın gözü ilə və ibrətli kəlamlarla anladılır.

Tamaşanın qeyri-adi səhnə tərtibatı var. Arxa fonda iri monitorlarda göstərilən animasiyalarla aktyorların və balet artistlərinin sinxron şəkildə canlandırıqları gözəl ifalar, dolğun və cəlbedici rəqs hərəkətləri, ifaçıların oyunu ilə ekrandakı hadisələrin möhtəşəm sintezi, həm də sənət ocağının səhnəsində daha bir yenilikdir.

Maraqla qarşılanan tamaşanın səhnə qrafikası Mehdi Məmmədova, video quraşdırmaları isə Bakı Media Mərkəzinə məxsusdur.



Balaca şahzadə obrazını Musiqili Teatrın azyaşlı iki aktyoru - adı “Qızıl kitab”a yazılan Prezident təqaüdcüsü Atilla Məmmədov və Rəhik Məmmədov canlandırıblar. Digər rolları Əməkdar artistlər Ələkbər Əliyev, Şövqi Hüseynov, aktyorlar Əmrah Dadaşov, Nicat Əli, Aydan Həsənova, Əliməmməd Novruzov, Məhərrəm Qurbanov, Hüseyn Əlili, Rəuf Babayev, Emil Heydərov, İbrahim Əlizadə ifa ediblər. Tamaşanın quruluşçu rejissoru Xalq artisti


Cənnət Səlimova, bəstəkarı ABŞ-da yaşayan həmyerlimiz, beynəlxalq müsabiqələr laureatı Ruslan Ağababəyev, musiqi rəhbəri Əməkdar artist Vəqif Məstanov, rəssamı Məryəm Ələkbərli, xoreoqrafı Rusiyanın Əməkdar incəsənət xadimi, dünya şöhrətli baletmeyster Sergey Gritsay, baletmeysterləri Əməkdar artistlər Zakir və Yelena Ağayevlər, səhnələşdirəni Azərbaycan Yazıçılar Birliyinin katibi, şair, yazıçı-publist İlqar Fəhmidir.

Azərbaycanda əhalinin rifahını yüksəltmək, sosial müdafiəsini və layiqli həyat səviyyəsini təmin etmək dövlətin sosial-iqtisadi inkişaf konsepsiyasının prioritet istiqamətidir. Bu mənada Azərbaycan dövləti əhalinin rifah halını yüksəltmək məqsədilə ardıcıl və məqsədyönlü tədbirlər görür, iqtisadi və institusional islahatlar həyata keçirir. Bununla da vətəndaşların yaşayış səviyyəsi yaxşılaşdırılır, yeni iş yerləri açılır, əhalinin məşğulluğunun və gəlirlərinin artması təmin edilir, yoxsulluq səviyyəsinin daha da azalması üçün işlər görülür.

Ötən gün bu sahədə atılan daha bir müvəffəqiyyət addımı - Azərbaycan Respublikasında fiziki şəxslərin problemləri kreditlərinin həlli ilə bağlı əlavə tədbirlər haqqında Azərbaycan Respublikası Prezidentinin Fərmanı əhalinin növbəti tələbini həll edəcək. Söhbət ondan gedir ki, global iqtisadi və maliyyə böhranı, bununla əlaqədar enerji resurslarının qiymətinin kəskin aşağı düşməsi Azərbaycan iqtisadiyyatına öz təsirləri göstərmiş, nəticədə əhalinin müəyyən qrupunun ödəmə qabiliyyəti zəifləmiş, xarici valyutada borc almış vətəndaşların banklar qarşısında öhdəlikləri artmış, bu məsələ ilə bağlı məhkəmə müstəvisində baxılma halları çoxalmışdır. Təsədüfi deyil ki, Azərbaycanda manatın məzənnəsinin devalvasiyasından sonra cəmiyyətdə müzakirə olunan məsələlərdən biri də əhalinin xarici valyutada kreditləri ilə bağlı idi.

Lakin qısa müddətdə həyata keçirilən sürətli iqtisadi islahatlar, eyni zamanda, enerji resurslarının ixracından asılılığın azaldılması, qeyri-neft sektorunun inkişafının prioritet seçilməsi Azərbaycan iqtisadiyyatını xarici amillərin təsirini azaldıb, iqtisadi artım tempinin bərpa edilməsinə imkan yaradıb. Məsələ bundadır ki, son dövrdə respublikada makroiqtisadi sabit-

Dövlət başçısı problemləri kreditlər məsələsinə son qoydu



liyin təmin olunması, iqtisadi inkişaf tempirlərinin bərpa edilərək artması və maliyyə imkanlarının genişlənməsi digər sahələr kimi, əhalinin xarici valyutada olan ödəmə vaxtı keçmiş kredit borclarının ödənilməsinə də dövlət dəstəyinin göstərilməsi üçün münbit şərait yaradıb.

Nəticədə problemin optimal həlli yollarını tapmaq, bu məsələni əhali və dövlət büdcəsi üçün ən əlverişli variantda aradan qaldırmaq məqsədilə 2018-ci ildən icrai müzakirələr təşkil olunmağa başlanmış və Azərbaycan Prezidentinin tapşırığına əsasən, hökumət bu istiqamətdə fəal iş aparmış və təkliflər hazırlamışdı. Paralel olaraq məsələnin Milli Məclisdə müzakirəsi təşkil edilmiş, müxtəlif təkliflər irəli sürülmüşdü.

Bununla da Fərmana görə, fiziki şəxslərin banklara 10 000 ABŞ dollarınadək xarici valyutada olan əsas kredit borclarının devalvasiya ilə bağlı manatla artmış hissəsi 2015-ci il fevralın 21-nə xarici valyutada mövcud olan əsas

kredit borcuna münasibətdə 1 ABŞ dollarına 0,25 manat (0,15 ABŞ dolları), 2015-ci il fevralın 22-dən həmin il dekabrın 21-dək bağlanmış kredit müqavilələri üzrə xarici valyutada əsas kredit borcuna münasibətdə 1 ABŞ dollarına 0,6 manat (0,35 ABŞ dolları) nəzərdə tutulmaqla dövlət büdcəsinin vəsaiti hesabına üç aydan gec olmayaraq manatla ödəniləcək.

Başqa sözlə, birinci devalvasiyadan sonra əhalinin banklara olan əsas borcunun artan hissəsi 1 dollara görə, 27 qəpik idisə, bu Fərmanla onun 0,25 qəpiyi silinəcək. 2015-ci il fevralın 22-dən həmin il dekabrın 21-dək bağlanmış kredit müqavilələri üzrə artan hissə hər 1 dollara görə 65 qəpik olmuşdusa, onun da 60 qəpiyi silinəcək. 2015-ci il fevralın 21-nə və dekabrın 21-nə mövcud olmuş xarici valyutada əsas kredit borclarına hər iki qayda tətbiq olunacağından hər 1 dollara görə artan məbləğ 92 qəpik olduğunda onun 85 qəpiyi dövlət vəsaiti hesabına ödəniləcək.

Fərmana əsasən, ödəniş ilk növbədə fiziki şəxslərin banklar və ləğvetmə prosesində olan banklar qarşısında ödəniş müddəti keçmiş əsas kredit borclarının ödənilməsinə yönəldilməsi, qalan məbləğin isə həmin fiziki şəxslərin sərəncamına verilməsi nəzərdə tutulub. Lakin bir fiziki şəxsə ödəniləcək vəsaitin ümumi məbləği 5 000 ABŞ dollarının manat ekvivalentindən çox olmayacaq.

Fərmanda, eyni zamanda, ödəniş müddəti 360 günü keçən, kreditin məbləği dollarla 10 min dollara, manatla isə 17 min manata qədərdirsə, bunun üçün də mexanizm nəzərdə tutulub. Bu mexanizmə görə, banklar əhaliyə 5 ilə qədər, 1 ilə güzəştli olmaqla illik 1 faiz olmaqla yeni kredit müqaviləsinin bağlanılmasını təklif edəcəklər. Bu məqsədlə banklara fevralın 28-nə qədər həmin kreditlər üzrə hesablanmış və ödənilməmiş faizlər, dəbbə pulları, cərimələr varsa, onların silinməsi üzrə tədbirlər görülməlidir. Eyni zamanda, banklarla borcalanlar arasında hansısa

məhkəmə mübahisələri varsa, məhkəmə işləri gedirsə, hətta məhkəmə prosesi tamamlanıb və qərarlar icraya yönəldilibsə, bütün bu işlər geri çağırılacaq, dayandırılacaq. Əhalinin üzərində olan məhkəmə qərarları, icraları aradan götürülməlidir. Fərmanla banklara bu barədə tövsiyə verilib.

Bir sözlə, problemləri kreditlərin həlli Azərbaycan hakimiyyətinin ciddi sosial təşəbbüsüdür və vətəndaşların rifah halını daha da yüksəltmək, onların maliyyə yükünü azaltmaq, dünya bazarında neftin qiymətinin 3-4 dəfə azalması ilə bağlı baş vermiş devalvasiya nəticəsində fiziki şəxslərin xarici valyutada olan kreditləri üzrə onların üzləşdiyi maliyyə itkisini qarşılamaq məqsədi daşıyır. Məlumdur ki, bəzi ölkələrdə də bu kimi təşəbbüslər irəli sürülmüş, lakin son nəticədə onun həlli dövlətin imkanları üçün ciddi problem yaratdığına görə, onun həlli ya təxirə salınıb, yaxud da bəlli olmayan müddətə uzadılib.

Ümumilikdə götürdükdə, Azərbaycan o dövlətlərdəndir ki, burada bütün məsələlər - problemin ciddiliyi, ağırlıq yükü, onun həllinin büdcəyə, əhalinin rifah halının yüksəlməsinə təsiri, həll üçün maliyyə imkanları, səmərəli tətbiq mexanizminin işlənilməsi, icrası və icraya nəzarət və s. hərtərəfli araşdırıldıqdan sonra müvafiq qərar qəbul olunur.

İlkin məlumatlara görə, məzənnə dəyişməsi nəticəsində təsire məruz qalan, xarici valyutada kreditə olan, təqribən 450 minə yaxın insan bu Fərmanın birinci hissəsindən faydalanacaq. Fərmanın ikinci hissəsindən isə vaxtı keçmiş kreditlərə görə 400 min borcalan fiziki şəxs yararlanacaq. Birmənalı demək olar ki, 2019-cu ilin əvvəlindən sosial sahədə qəbul olunmuş qərarlar, o cümlədən də problemləri kreditlərin həlli öz miqyasına, əhatə dairəsinə görə sözün əsl mənasında inqilab qərarlarıdır. Bir sözlə, Prezident İlham Əliyevin qərarları bütün dünya üçün sosial inqilab nümunəsidir.

Ceyhun Piriye, "İki sahil"

Petro Poroşenko ölkəsinin Azərbaycanca yeni səfirini təyin edib

Ukrayna Prezidenti Petro Poroşenko ölkəsinin Azərbaycanda yeni səfirini təyin edib. Müvafiq fərman Ukrayna prezidentinin saytında yerləşdirilib.

Fərmana əsasən, Ukraynanın Azərbaycandakı yeni səfiri Vladislav Kanevski təyin olunub. Vladislav Kanevski əvvəl Ukrayna XİN-in Katibliyi Departamentinin Təhlil və Planlaşdırma şöbəsinin müdiri - Departament direktorunun müavini vəzifəsində çalışıb.

Xatırladaq ki, Ukraynanın Azərbaycandakı öncəki səfiri Aleksandr Mişenko ölkəmizdə özünün diplomatik missiyasını başa vurub.

Elmar Məmmədov Dünya İqtisadi Forumunun prezidenti ilə görüşüb



Azərbaycanın xarici işlər naziri Elmar Məmmədov Dünya İqtisadi Forumunun prezidenti Borge Brende ilə görüşüb.

Xarici İşlər Nazirliyinin mətbuat xidmətindən bildiriblər ki, görüşdə Borge Brende nazir Elmar Məmmədovun 2019-cu ilin 6-7 aprel tarixlərində İordaniyada keçiriləcək Dünya İqtisadi Forumunun Yaxın Şərq və Şimali Afrika üzrə tədbirinə dəvət edib. B.Brende tədbir çərçivəsində Körfəz ölkələrinin xarici işlər nazirlərinin iştirak edəcəyi Avraziya seqmentinin çox önəmli olduğunu diqqətə çatdırıb.

Nazir Elmar Məmmədov Cenevrəyə səfərinin məqsədləri ilə bölüşüb, eləcə də Azərbaycanın 2019-cu ilin oktyabr ayının 21-26-da Qoşulmama Hərəkatı dövlət və hökumət başçılarından 18-ci sammitinə ev sahibliyi edəcəyi barədə həmsöhbətini məlumatlandırıb.

Nazir Elmar Məmmədov Dünya İqtisadi Forumunun prezidentinə Ermənistan-Azərbaycan Dağlıq Qarabağ münaqişəsinin həlli istiqamətində aparılan həzırkı danışıqlar prosesi barədə məlumat verib.

Söhbət zamanı, həmçinin regional və global gündəlikdə olan mövzular ətrafında fikir mübadiləsi aparılıb.

YAP Gənclər Birliyinin nümayəndəsi konfransda iştirak edib



YAP Gənclər Birliyinin Ofis rəhbəri Fərid Nəsibov Şanxay Əməkdaşlıq Təşkilatının Gənclər Birliyinin Qırğızistanın Bişkek şəhərində keçirilən "ŞƏT (Şanxay Əməkdaşlıq Təşkilatı) ölkələrində turizmin inkişafı" adlı konfransda iştirak edib.

Qırğızistanın prezident iqamətgahında keçirilən konfransda Orta Asiya ölkələrinin iştirakı ilə ŞƏT ölkələrinin turizm potensialı müzakirə olunub. Fərid Nəsibov panel müzakirələr zamanı Azərbaycanın turizm potensialı haqda və bu sahənin inkişafı üçün dövlət proqramları barədə iştirakçılara geniş məlumat vermişdir.

Konfransda Azərbaycan, Qırğızistan, Çin, Pakistan, Tacikistan, Özbəkistan, Qazaxıstan, Hindistan, Belarus və Rusiyanın nümayəndələri iştirak etmişlər.

Ölkə vətəndaşına diqqət və qayğının yeni təzahürü

Prezident İlham Əliyevin yanında iqtisadi və sosial məsələlərlə bağlı keçirilən müşavirədə dövlətimizin başçısı vurğulayıb ki, bizim siyasətimizin mərkəzində Azərbaycan vətəndaşı dayanır



Ölkəmizdə əhalinin demək olar ki, bütün təbəqələrini əhatə edən sosial siyasət həyata keçirilir. Dövlət başçısı İlham Əliyevin birbaşa nəzarəti ilə həyata keçirilən sosial siyasətin mərkəzində məhz insan amili, vətəndaşların mənafeyi dayanır. 2019-cu ilin əvvəlindən başlayaraq ölkə vətəndaşlarının sosial rifahının yaxşılaşdırılması istiqamətində mühüm addımlara start verilib. Bu proses davamlı xarakter daşıyır. Prezident İlham Əliyev nitqində bəyan edib ki, 2019-cu il sosial inkişaf, əhalinin sosial müdafiəsi baxımından başqa illərdən fərqlənən il olacaqdır.

Müşavirədə dövlətimizin başçısının sosial və iqtisadi məsələlərlə bağlı vurğuladığı ciddi məqamlar artıq reallığa çevrilməkdədir. Cənab İlham Əliyev nitqində bildirib ki, bizim siyasətimizin mərkəzində Azərbaycan vətəndaşı dayanır: "Bizim maliyyə vəziyyətimiz yaxşılaşır, sabit olaraq qalır və bu, əlbəttə, bizə imkan verir ki, əlavə gəlirləri, ilk növbədə, vətəndaşların sosial müdafiəsinə yönəldək. Mən bu məsələ ilə bağlı dəfələrlə öz fikirlərimi bildirmişəm. Hələ keçən ilin sonunda bildirmişəm və bu ilin əvvəlində demişəm ki, biz əlavə gəlirləri, ilk növbədə, vətəndaşların sosial müdafiəsinə yönəltməliyik. Çünki bu bizim üçün prioritet məsələdir, vətəndaşların sosial rifahının yaxşılaşdırılması ən başlıca vəzifəmizdir. Bu istiqamətdə artıq bir çox ciddi addımlar atılıb və atılacaq. Ümumiyyətlə, bildirmək istəyirəm ki, 2019-cu il sosial inkişaf, əhalinin sosial müdafiəsi baxımından başqa illərdən fərqlənən il olacaq."

Deyənlərin təsdiqi olaraq vurğulamaq yerinə düşər ki, son günlər Prezident İlham Əliyev cari ilin əvvəlindən ölkə vətəndaşlarının sosial müdafiəsinin gücləndirilməsinə, gəlir imkanlarının artırılmasına hədəflənən bir sıra mühüm sənədlər imzalayıb.

Cənab İlham Əliyevin prezident seçkilərindən sonra imzaladığı ilk Fərman şəhidlərin vərsələrinə verəcək 11 min manat ödənişlə bağlı idi. Hazırda 12 min 200-dən çox şəhid ailəsinə dövlət tərəfindən 11 min manat ödəniş edilir və bu ilin sonuna qədər bu proqram icra olunacaq. Bununla yanaşı, şəhid ailələrinin müavi-

nətlərinin artırılması ilə bağlı imzalanan Fərmanla bu kateqoriyadan olan insanların müavinətləri 242 manatdan 300 manata çatdırıldı. Dövlətimizin başçısının vurğuladığı kimi, maddi imkanlarımız artıqca, əlbəttə ki, daim bu məsələ diqqət mərkəzində olacaqdır: "Əfqanıstanda həlak olanların ailələrinə verilən müavinət də bu yaxınlarda artırılmış, 220 manatdan 300 manata qaldırılmışdır. Bu da ədalətli yanaşmadır. Bir sözlə, bütün bu məsələlərlə bağlı biz ardıcıl olaraq öz siyasətimizi aparırıq. Maddi imkanlarımız artıqca, ilk növbədə, bu məsələləri həll edirik."

25 fevral 2019-cu il tarixində Prezident İlham Əliyev "Əhalinin sosial müdafiəsinin gücləndirilməsi sahəsində əlavə tədbirlərə dair" növbəti Sərəncam imzalayıb. Sənəddə də vurğulandığı kimi, Sərəncamın imzalanmasında məqsəd əhalinin sosial müdafiəsinin gücləndirilməsi sahəsində tədbirləri davam etdirmək və bu tədbirlərin əhatə dairəsini daha da genişləndirməkdir. Əməkhaqlarının artırılması tendensiyası 2019-cu ildə də davam etdirilir. Prezident İlham Əliyev 7 fevral 2019-cu il tarixində "Əmək pensiyalarının sığorta hissəsinin indeksləşdirilməsi haqqında" Sərəncam və 8 fevral 2019-cu il tarixində "Minimum aylıq əməkhaqqının artırılması və "Minimum aylıq əməkhaqqının artırılması haqqında" Azərbaycan Respublikası Prezidentinin 2017-ci il 25 dekabr tarixli 3545 nömrəli Sərəncamında dəyişiklik edilməsi barədə" müvafiq Sərəncam imzalayıb. Qeyd etmək yerinə düşər ki, son

15 ildə Azərbaycanda minimum əməkhaqqı dəfələrlə artırılıb.

Dövlətimizin başçısı adıçəkilən müşavirədə vurğulayıb ki, minimum pensiyalarla bağlı çox ciddi qərar qəbul edildi: "Minimum pensiyaların məbləği də təxminən 38 faiz, bir qədər çox artmışdır - 116 manatdan 160 manata qədər. Bu gün minimum pensiyanın səviyyəsinə görə Azərbaycan MDB məkanında ikinci yerdədir. Ancaq onu da bilməliyik ki, bu, son hədd deyil. Əlbəttə ki, əməkhaqlarının, pensiyaların artırılması gündəlikdə duran əsas məsələlərdən biridir. Minimum pensiyanın artırılması 223 min insanın pensiya təminatını yaxşılaşdıracaqdır. Bu il biz minimum əməkhaqqını əhəmiyyətli dərəcədə artırıdık - 38 faiz. Bu, böyük artımdır, 130 manatdan 180 manata qalxıb. Bu, 600 min insanı əhatə edir. Ancaq o da həqiqətdir ki, bu rəqəm bizi heç də razı sala bilməz. Ona görə müvafiq göstərişlər verildi ki, minimum əməkhaqqının gələcək artımı ilə bağlı təkliflər hazırlansın. İndi bunun maliyyə yükünü, əlbəttə ki, biz qiymətləndirməliyik. Əlbəttə ki, gələcəkdə minimum əməkhaqları və pensiyalar ardıcıl olaraq artırılacaq."

Fevralın 26-da isə Prezident İlham Əliyev məcburi köçkünlər və onlara bərabər tutulan şəxslər üçün vahid aylıq müavinətin artırılması haqqında Sərəncam imzalayıb. Sərəncama əsasən, məcburi köçkünlər və onlara bərabər tutulan şəxslər üçün vahid aylıq müavinətin məbləği 2019-cu il aprelin 1-dən 50 faiz artırılacaq. Məcburi köçkünlərlə bağlı bu il çox geniş inşaat proqramlarının icra edəcəyini bildiren dövlətimizin başçısı vurğulayıb ki, əgər keçən il 5900 köçkün ailəsi üçün mənzillər, evlər tikilmişdirsə, bu il 6 mindən 7 minə qədər köçkün ailəsi yeni mənzillərlə, evlərlə təmin ediləcək: "Şəhid ailələri üçün bu il 800 mənzil alınıb onlara verilecək. Keçən il 626 mənzil verilmişdir. Yeni iki il ərzində 1400-dən çox mənzil şəhid ailələrinə verilecək. Bu günə qədər mənzil

almayan bütün şəhid ailələri əminəm ki, növbəti illər ərzində, yaxın gələcəkdə mənzillərlə təmin ediləcəklər. Onu da bildirməliyik ki, bu günə qədər 6500-dən çox şəhid ailəsi dövlət tərəfindən mənzillərlə, evlərlə təmin edilmişdir."

Ölkə Prezidenti İlham Əliyevin müşavirədə diqqət yetirdiyi məsələlərdən biri də vətəndaşları narahat edən problemlə kreditlərlə bağlı idi: "Bu məsələ artıq neçə vaxtdır ki, müzakirə olunur. Hökumət üzvlərinə müvafiq göstərişlər verilmişdir. Keçən ildən başlayaraq çox fəal iş aparılır, təkliflər paketi hazırlanır. Bilirəm ki, Milli Məclisdə də bu məsələ müzakirə olunur. Müxtəlif təkliflər səsləndirilir. Biz bu məsələni həll etməklə əsas vəzifəni vətəndaşların rifah halının yaxşılaşdırılmasında, onların maliyyə yükünün azaldılmasında görürük." "Hər bir azərbaycanlının Prezidenti" olduğunu bir daha təsdiqləyən dövlətimizin başçısının fevralın 28-də imzaladığı "Azərbaycan Respublikasında fiziki şəxslərin problemlə kreditlərinin həlli ilə bağlı əlavə tədbirlər haqqında" Fərmanın icrası əhalinin rifah halının yüksəlməsinə, sosial müdafiəsinin yüksəlməsinə və layiqli həyat səviyyəsinin təmin edilməsinə istiqamətlənib.

Bu və digər faktlar Azərbaycan dövlətinin sosial siyasətinin davamlı səciyyə daşdığı barədə konkret təsəvvür yaradır. Ümumiyyətlə, bu gün Azərbaycan dövlətinin sosial sahədə atdığı addımlar öz miqyasına, təsir dairəsinə, əhəmiyyətinə görə heç bir ölkədə müşahidə olunmur. Bütövlükdə 2 milyon 200 min əhali dövlətin sosial təşəbbüsünün icrasından böyük dərəcədə faydalanacaq. Dövlətimizin, ən əsası ölkə Prezidenti İlham Əliyevin həyata keçirdiyi sosial siyasət xalq tərəfindən yüksək qiymətləndirilir. Bu, ilk növbədə, cənab Prezidentin Azərbaycan dövlətinin öz vətəndaşına olan diqqət və qayğısının təzahürüdür.

Orxan Vahidoğlu, "iki sahil"

SOCAR Londonda Beynəlxalq Neft Həftəsində tədbir keçirib



Azərbaycan Respublikası Dövlət Neft Şirkəti (SOCAR) Londonda keçirilən Beynəlxalq Neft Həftəsi çərçivəsində "Natural History Museum"də uğurlu tədbir həyata keçirib.

"İki sahil" "Report"a istinadən xəbər verir ki, tədbirdə BP, "Glen-core", "Vitol", "Trafigura", "Totsa", "Litasco", ING, "ABN Ambro", "BNP Paribas" kimi şirkətlərin nü-

mayəndələri iştirak ediblər.

Tədbirdə SOCAR prezidenti Rəvnəq Abdullayev, şirkətin marketinq və sərmayələr üzrə vitse-prezidenti Elşad Nəsirov, SOCAR-ın Marketing və İqtisadi Əməliyyatlar İdarəsinin rəisi Ədnan Əhmədza-de, "SOCAR Trading"-in icraçı direktoru Məryəm Almaszadə, Azərbaycanın Böyük Britaniyadakı səfirliyinin əməkdaşları və yerli diaspor nümayəndələri də olublar.

Bildirilib ki, SOCAR-ın tədbir təşkil etməsində əsas məqsədi Azərbaycanın beynəlxalq biznes əlaqələrinin daha da artması, beynəlxalq biznes münasibətlərinin inkişaf etdirilməsi, şirkətin həyata keçirdiyi işlər barədə məlumat vermək, yeni tərəfdaşlar əldə etmək olub.

Qeyd edək ki, Beynəlxalq Neft Həftəsi 26-28 fevral tarixləri arasında keçirilir. Neft həftəsi çərçivəsində "Dəyişən dünyada yeni enerji erası", "İqlim dəyişikliyinə qarşı mübarizə üçün atılmalı addımlar", "Rusiyanın beynəlxalq neft və qaz sektorunda rolu", "Xəzər dənizi regionunda neft və qaz istehsalının artımı", "Orta Şərqdə enerji sammiti" mövzusunda konfranslar və seminarlar keçirilir.

Baş nazirin müavini Əli Əhmədov Mərkəzçi Demokrat Internasionalının nümayəndə heyəti ilə görüşüb



Baş nazirin müavini, Yeni Azərbaycan Partiyasının sədr müavini-icra katibi Əli Əhmədov fevralın 28-də Mərkəzçi Demokratlar Internasionalının prezidenti Andres Pastrananın başçılıq etdiyi, bu qurumun baş katibi Antonio Lopez-İsturiz və Asiya və Sakit okean regionu üzrə baş əlaqələndiricisi Sezar Rosellonun daxil olduğu nümayəndə heyəti ilə görüşüb.

İcra katibi Əli Əhmədov MDİ-nin prezidentinin ölkəmizə səfərinin və aparılan müzakirələrin tərəflər arasında əməkdaşlıq və dialoqun inkişafına mühüm töhfə verəcəyinə əminliyini bildirib.

Mərkəzçi Demokratlar Internasionalının prezidenti Andres Pastrana Bakıda olduğu müddətdə iştirak etdiyi müzakirələrin, eləcə də məcburi köçkünlərlə görüşünün onda müsbət təəssürat yaratdığını qeyd edib.

A.Pastrana Azərbaycan hökuməti tərəfindən məcburi köçkünlərin həyat şəraitinin yaxşılaşdırılması istiqamətində həyata keçirilən sosial təyinatlı layihələrin nümunəvi olduğunu bildirdi.

Görüşdə Mərkəzçi Demokratlar Internasionalı ilə Yeni Azərbaycan Partiyası arasında əməkdaşlığın mövcud durumu və inkişaf perspektivlərinə dair fikir mübadiləsi aparılıb.

Azərbaycan-Gürcüstan: Əməkdaşlıqda böyük perspektivlər



Gürcüstan Prezidenti Salome Zuraşvilinin Azərbaycana rəsmi səfərinin hansı nəticələrə sahib olacağı ilə bağlı ümumi fikir yürütməyə çalışsaq, bunun ilk növbədə iki ölkə arasındakı münasibətlərdə yeni səhifənin açılmasına imkan verəcəyini demək mümkündür.

Azərbaycanla Gürcüstan arasında əlaqələr strateji əhəmiyyət daşımaqdadır. Burada xüsusilə iqtisadi əməkdaşlığın siyasi əlaqələrə də fon verdiyini, iki ölkə arasındakı münasibətlərin təməlini təşkil etdiyini vurğulamaq mümkündür. Söhbət ondan gedir ki, Azərbaycan Gürcüstanın əsas ti-

carət tərəfdaşlarından və dost ölkədə əsas investorlardan biridir. Bu mənada Azərbaycan şirkətləri Gürcüstan büdcəsinə ən çox vergi ödəyən şirkətlər sırasındadır. Bundan başqa, həyata keçirdiyi irimiqyaslı enerji layihələri - Bakı-Tbilisi-Ceyhan, Bakı-Supsa neft kəmərləri, Bakı-Tbilisi-Ərzu-

rum qaz kəməri, Cənub Qaz Dəhlizi layihəsi Azərbaycanın enerji resurslarının nəqlinin şaxələndirilməsi ilə yanaşı, Gürcüstanın tranzit imkanlarının reallaşdırılmasına da imkan verir.

Eyni zamanda, Bakı-Tbilisi-Qars dəmir yolu iki ölkə arasında əlaqələrin inkişafına öz töhfəsini verə bilər. Məsələ burasındadır ki, qitələri birləşdirən bu dəmir yolu Azərbaycanla bərabər, Gürcüstanın da tranzit potensialını böyük dərəcədə genişləndirir. Bu dəmir yolu ilə göndərilən yüklərin həcmində müşahidə edilən artım bu potensialı gələcəyə çevirməklə yanaşı, onların geosiyasi əhəmiyyətini də artırmaqdadır. Nəticədə Azərbaycan və Gürcüstan irimiqyaslı enerji və nəqliyyat layihələri ilə Asiya və Avropanı birləşdirir və Avrasiya qitəsində nəqliyyat mərkəzi rolunda çıxış edirlər.

Azərbaycan və Gürcüstan, eyni zamanda, hər zaman bir-birlərinin ərazi bütövlüyü və suverenliyini dəstəkləyib, hər iki ölkə ərazi bütövlüyünün pozulmasından əziyyət çəkir. Son bir əsrdə baxsaq, hər iki ölkə eyni yolu keçib və indiyədək də işğaldan əziyyət çəkir. Bu baxımdan Gürcüstan da Azərbaycan kimi ərazi bütövlüyünün bərpası uğrunda mübarizə aparmaqdadır, məsələnin sülh yolu ilə həlli istiqamətində səylərini davam etdirməkdədir.

Səfər çərçivəsində Gürcüstan Prezidenti, eyni za-

manda, Azərbaycanın ərazi bütövlüyü və suverenliyini dəstəklədiyini açıq şəkildə bəyan edib. "Münaqişələr və ərazi bütövlüyünün pozulması hər iki ölkənin faciəsi" olduğunu bildiren Gürcüstan Prezidentinin işğal faktından əziyyət çəkən ölkənin rəhbəri kimi Azərbaycanın da bu prosesdə uzun illərdən bəri hansı çətinliklərə məruz qaldığını anladığı aydın şəkildə məlum olur.

"Arzu edirəm ki, birgə səylərimizlə, böyük və yaxud kiçik qonşularımızın müsbət yanaşmaları ilə ölkələrimizin ərazi bütövlüyünə nail olaq" deyən Salome Zuraşvilinin sülhün və sabitliyin qorunub saxlanılmasının da əsas şərt olduğunu vurğulaması Azərbaycan kimi Gürcüstanın da regionda əmin-amanlığın hökm sürməsinə maraqlı olmasının göstəricisi hesab edilə bilər. Elə bunun göstəricisi ki, ərazisində işğalın olmasına baxmayaraq, Azərbaycan kimi Gürcüstan da bu gün sabitlik adasıdır.

Bu, həmçinin onu deməyə imkan verir ki, Azərbaycan-Gürcüstan əlaqələrinə xələf gətirməyə cəhd göstərən tərəflər heç zaman öz məqsədlərinə nail ola bilməyəcəklər. Məsələ burasındadır ki, bu gün hər iki ölkəni tarixi, coğrafi amillərlə yanaşı, qarşılıqlı maraqlara əsaslanan iqtisadi əlaqələr də sıx şəkildə birləşdirməkdədir. Bütün bunların fonunda Azərbaycan-Gürcüstanın dostluğu və tərəfdaşlığı

regional sülhün və təhlükəsizliyin təmin olunmasında mühüm rol oynayır.

Bundan başqa, iki ölkə arasında informasiya-kommunikasiya texnologiyaları, mədəni-humanitar əlaqələrin daha da inkişafı üçün böyük imkanlar var və onların reallaşdırılması Azərbaycan-Gürcüstan əlaqələrini daha da gücləndirəcək.

Məsələ, həmçinin ondadır ki, Gürcüstan Prezidentinin təhsil, mədəniyyət sahəsində əlaqələrin kifayət qədər olmasını vurğulaması qarşı tərəfin bu sahədə səyləri artırmaqda maraqlı olmasından xəbər verir: "Biz istərdik ki, insani münasibətlər hər iki tərəfdən daha da fəallaşsın. Bu, bizim qərarlardan asılı olacaq. Biz istəyirik ki, Gürcüstanda Azərbaycan mədəniyyət günləri keçirilsin və Batumidə artıq planlaşdırılıb. Biz buna mütləq formamı verəcəyik və müxtəlif sahələrdəki əlaqələrimiz mədəniyyət sahəsində də fəallaşmalıdır".

Azərbaycan və Gürcüstan çoxkonfessiyalı dövlətlərdir. Regionda mövcud olan monoetnik dövlətdən-Ermənistan-dan fərqli olaraq Azərbaycan və Gürcüstanın tolerantlıq ənənələri dünya üçün nümunədir. Bunun müqabilində Azərbaycanca yaşayan gürcülərin və Gürcüstanda yaşayan azərbaycanlıların iki ölkənin əlaqələrinin inkişafı üçün çox önəmli rol oynadığını bildiren Prezident İlham Əliyev mət-

buata bəyanatında bunun Azərbaycan və Gürcüstanın bugünkü və gələcək inkişafı üçün çox önəmli amil olduğunu diqqətə çatdırıb.

Bundan başqa, hazırda Azərbaycan və Gürcüstan arasında olan ikitərəfli əməkdaşlıq Azərbaycan-Gürcüstan-Türkiyə formatında üçtərəfli əsasda da uğurla davam edir. Bu, özünü istər iqtisadi, istərsə də hərbi, siyasi məsələlərdə büruzə verir.

Bir sözlə, Gürcüstan Prezidentinin xarici ölkələrə səfər proqramı çərçivəsində region ölkələri sırasında ilk səfərini Azərbaycana etməsi ilk növbədə ölkəmizə olan maraqdan irəli gəldiyini demək mümkündür. Həmçinin onu da demək mümkündür ki, Salome Zuraşvilin səfərlərindən fərqli olaraq iki ölkə arasındakı əlaqələr təkcə iqtisadi müstəvidə deyil, digər müstəvilərdə də inkişaf etdirməkdə maraqlıdır. Bu isə iki ölkə arasında münasibətlərə töhfə verməklə, onun təkcə iqtisadi maraqlardan ibarət olmadığını sübut etməyə imkan verəcək.

Səfər çərçivəsində Azərbaycan və Gürcüstan prezidentlərinin nitqləri onu deməyə imkan verir ki, bunun üçün hər iki tərəfdə müxtəlif sahələrdə əməkdaşlıqda böyük perspektivlər, ən əsası isə güclü siyasi iradə var.

Ceyhun Piriye, "İki sahil"

Mariya Zaxarova:

Qanlı Qarabağ münaqişəsi neçə-neçə günahsız insana ölüm və iztirablar gətirib

Dəhşətli, qanlı Qarabağ münaqişəsi neçə-neçə günahsız insanın - həm azərbaycanlıların, həm də ermənilərin həyatı və iztirabları bahasına başa gəlib. Rusiya həmişə belə hesab edib və yenə belə hesab edir ki, bu, böyük faciədir.

Rusiya Federasiyası Xarici İşlər Nazirliyinin rəsmi nümayəndəsi Mariya Zaxarova bu sözləri Moskvada keçirdiyi brifinq zamanı erməni jurnalistin Xocalı soyqırımının 27-ci ildönümü ilə əlaqədar keçirilmiş ümumxalq yürüşündə Rusiya nümayəndə heyətinin iştirakı barədə sualına cavab olaraq söyləyib.

M.Zaxarova qeyd edib ki, Rusiya bu münaqişənin dinc yolla nizamlanması variantlarının axtarışında tərəflərə kömək göstərmək üçün qətiyyətlə çalışır. O deyib: "Biz bu məsələyə bundan sonra da regionda Rusiyanın öz siyasəti və bu istiqamətdə fəaliyyət xəttinin formalaşmasına yanaşmalar kontekstində birinci dərəcəli əhəmiyyət verəcəyik".

RF XİN-in rəsmi nümayəndəsi erməni jurnalistinə məsləhət görüb ki, Rusiya nümayəndə heyətinin həmin yürüşdə iştirakı barədə sualı nümayəndə heyəti üzvlərinin özlərinə ünvanlasın. O deyib: "Xarici İşlər Nazirliyi bu tədbirin həmtəsisçisi və həmtəşkilatçısı deyil".



Tahir Rzayev:

Prezident İlham Əliyev öz vətəndaşının yanındadır



"Prezident İlham Əliyevin fiziki şəxslərin problemləri kreditlərinin həllinə dair Fərmanı dövlətin hər zaman öz vətəndaşının yanında olduğunu, onun problemlərinin həllini daim diqqətdə saxladığını bariz nümunəsidir". Bu fikri Milli Məclisin deputatı Tahir Rzayev deyib.

T.Rzayev bildirib ki, Prezident İlham Əliyev imzaladığı "Azərbaycan Respublikasında fiziki şəxslərin problemləri kreditlərinin həlli ilə bağlı əlavə tədbirlər haqqında" Fərmanda bu məsələnin həlli dəqiq göstərilib. Onun sözlərinə görə, məsələnin həllində vətəndaşların maraqları tam qorunur. Fərmana əsasən, fiziki şəxslərin banklara 10 min ABŞ dollarınadək xarici valyutada olan əsas kredit borclarının devalvasiya ilə bağlı manatla artmış hissəsi dövlət büdcəsinin vəsaiti hesabına ödəniləcək.

"Fevralın 25-də Azərbaycan Respublikasının Prezidenti İlham Əliyevin yanında iqtisadi və sosial məsələlərə bağlı müşavirə və müşavirədə dövlət başçısının çıxışı bir daha təsdiqlədi ki, əhalinin sosial müdafiəsinin davamlı olaraq gücləndirilməsi daim dövlətin diqqət mərkəzindədir. Cənab Prezident həmin müşavirədə problemləri kreditlərlə bağlı məsələnin də həll olunacağını bildirmişdi. Cəmi üç gün sonra isə bu Fərman imzalandı. Ümumiyyətlə, ölkəmizdə əhalinin sosial rifahının yüksəldilməsi üçün lazımı addımlar atılır. Əməkhaqları, pensiya təminatı sahəsində aparılan ciddi islahatlar, qaçqın və məcburi köçkünlərin yaşayış şəraitinin yaxşılaşdırılması üçün həyata keçirilən geniş proqramlar, şəhid ailələrinə göstərilən qayğı, sosial sahə ilə bağlı qəbul olunan çoxsaylı qanunlar və s. cəmiyyətin rifah halının yaxşılaşmasına yönəlmiş tədbirlərdir. Prezident İlham Əliyevin rəhbərliyi ilə inkişafın Azərbaycan modeli formalaşdı və sosial inkişaf məsələləri də dövlət siyasətinin prioritetləri sırasında. Dövlət başçısının vurğuladığı kimi, ölkəmizdə həyata keçirilən siyasətin mərkəzində Azərbaycan vətəndaşı dayanır. Problemləri kreditlərin həlli ilə bağlı Fərmanın imzalanması bir daha təsdiqləyir ki, Azərbaycan əhalinin sosial məsələlərinin həllində dünyada öz liderliyini nümayiş etdirir"-deyə, deputat qeyd edib.

CƏNUB QAZ DƏHLİZİ LAYİHƏSİ:

maraqlar balansının iki aspekti



Bakıda Cənub Qaz Dəhlizi Məşvərət Şurası çərçivəsində nazirlərin beşinci toplantısı keçirilib. Tədbirdə Cənub Qaz Dəhlizi layihəsinin iştirakçısı olan ölkələrin təmsilçiləri iştirak ediblər. Toplantıda Prezident İlham Əliyev çıxış edib. Ölkə rəhbəri enerji sahəsində əməkdaşlığın genişləndirilməsi, enerji resurslarının nəqli, nəqliyyat dəhlizləri, nəqliyyat marşrutlarının və mənbələrinin şaxələndirilməsi aspektlərində əhəmiyyətli olan məsələlərə geniş yer verib. Bu layihənin reallaşmasının verdiyi faydaları ifadə edən İlham Əliyev vacib geosiyasi problemlər haqqında da fikir bildirib. Dövlət başçısı Azərbaycanın həyata keçirdiyi enerji siyasətinin milli dövlətçilik və geosiyasi dinamika üçün verdiyi səmərəni ifadə edib. Bu, çox aktual məsələ olduğundan onun üzərində daha geniş dayanmağa ehtiyac var.

Enerji siyasəti və milli təhlükəsizlik: Azərbaycan modelinin özəllikləri

Azərbaycanın enerji siyasətinə dünyanın marağı həmişə çox olub. 1993-cü ildən etibarən davamlı olaraq həyata keçirilən bu siyasət böyük səmərə verir. Artıq Azərbaycan enerji siyasətini daha böyük uğurla geosiyasi elementlərlə zənginləşdirir. Bu, rəsmi Bakının təşəbbüsü və aktiv iştirakı ilə reallaşan yeni enerji layihələrinin fonunda daha aydın görünür. Cənub Qaz Dəhlizi burada ayrıca əhəmiyyət daşıyır.

Fevral ayında Bakıda Cənub Qaz Dəhlizi Məşvərət Şurası çərçivəsində nazirlərin beşinci toplantısı keçirilib. Tədbirdə Cənub Qaz Dəhlizinin iştirakçısı olan ölkələrin energetika nazirləri və müxtəlif qurumların təmsilçiləri iştirak ediblər. Avropa Komissiyasının büdcə və insan resursları üzrə komissarı, Məşvərət Şurasının fəaliyyətdə olan həmsədri Günter Ottinger də iştirakçılar arasında olub. Toplantıda iştirak edən Azərbaycan Prezidenti İlham Əliyev geniş məzmunlu nitq söyləyib.

Bu prosese 2015-ci ildə Azərbaycanın təşəbbüsü ilə start verilib. Ötən müddət ərzində Cənub Qaz Dəhlizinin reallaşması istiqamətində ciddi addımlar atılıb. Yenə də Azərbaycan hakimiyyətinin fəallığı ilə bu layihə ilə bağlı beynəlxalq əməkdaşlıq qrupu yaradılıb. Həmin qrupa getdikcə daha çox Avropa ölkəsi qoşulmaqdadır. İndi ABŞ, Almaniya, Türkiyə və Gürcüstan Cənub Qaz Dəhlizinə dəstək verirlər.

Prezident İlham Əliyev nitqində layihənin əhəmiyyəti haqqında fikir ifadə edərkən vurğulayıb: "Cənub Qaz Dəhlizi ümumi marağımızı əks etdirən və qarşılıqlı surətdə əhəmiyyətli layihədir. Bu, Azərbaycanın 1994-cü ildə

təmali qoyulmuş enerji strategiyasının tərkib hissəsidir. O zaman Azərbaycan nəhəng "Azəri-Çıraq-Günəşli" neft yatağı ilə bağlı beynəlxalq neft şirkətlərindən ibarət konsorsiumla müqavilə imzaladı. Bu, bizim beynəlxalq enerji şirkətləri ilə əməkdaşlığımızın başlanğıcı idi".

Dövlət başçısının Cənub Qaz Dəhlizi layihəsini 1994-cü ildə təməli qoyulmuş enerji strategiyasının tərkib hissəsi kimi xarakterizə etməsinin geosiyasi əhəmiyyəti var, çünki bu məqam onu göstərir ki, Azərbaycan düşünülmüş enerji siyasəti ilə milli maraqları təmin edir. Keçən əsrin 90-cı illərindən başlayan enerji əməkdaşlığı sadəcə ticarət-iqtisadi mənə daşımayıb. Azərbaycan rəhbərliyi bu kimi layihələrlə dövlətçiliyin və milli suverenliyin inkişaf etdirilməsinin qayğısına qalıb.

Burada müstəqil dövlətçilik və milli təhlükəsizlik üçün faydalı olan bir geosiyasi məqamı vurğulamaq gərəkdir. Azərbaycan enerji siyasətini daim milli-regional-qlobal miqyaslarda dövləti maraqların uzlaşdırılması kontekstində yeridib. Bu böyük siyasətin çox elementləri var. Ölkə rəhbəri tədbirdəki nitqində onun əsas hissələrini dəqiq ifadə edib. İlham Əliyev vurğulayıb: "Enerji təhlükəsizliyi hər bir dövlətin milli təhlükəsizliyinin ayrılmaz hissəsidir və o dövlətlər ki, xarici enerji mənbələrindən asılıdır onlar əmin olmalıdırlar ki, bu marşrut dayanıqlı və uzunmüddətli olacaq. Onlar özlərinin gələcəyini və sənaye inkişafını planlaşdırmalıdır. Eyni zamanda, təbii sərvətlərlə zəngin olan istehsalçı dövlətlər etibarlı bazarlar olmadan öz məqsədlərinə çatı bilməzlər. Beləliklə bu, enerji təhlükəsizliyi, enerji şaxələndirilməsi və geniş beynəlxalq əməkdaşlıq layihəsidir". Deməli,

milli təhlükəsizlik məsələsi enerji təhlükəsizliyi kontekstində istehsalçı ilə yanaşı istehlakçı dövlət üçün də önəm daşıyır. İstehlakçı davamlı və dayanıqlı enerji ilə təmin olunacağına əmin olmalıdır, istehsalçının isə etibarlı bazarlara ehtiyacı var. Bu o deməkdir ki, enerji təhlükəsizliyi enerji şaxələndirilməsi ilə beynəlxalq əməkdaşlığı birleştirməlidir ki, praktiki səmərə versin. Azərbaycan rəhbərliyi bu məqsədə yüksək səviyyədə nail olub.

Mənbələrin şaxələndirilməsi və geosiyasi realqlar: Avrasiya üçün yeni şans

Onun təməlini isə ölkə rəhbərliyinin daim enerji layihələrində ümumi marağı və qarşılıqlı faydanı nəzərə ala bilməsi təşkil edir. Bu kurs Azərbaycana başqa bir sahədə də ciddi uğurlar gətirib. Məsələn, dövlət başçısı həmin kontekstdə ifadə edib ki, "bu gün Azərbaycan Avrasiyanın nəqliyyat mərkəzinə çevrilir". Etiraf etmək lazımdır ki, ciddi rəqabət və bir sıra dost olmayan dairələrin maneələri şəraitində buna nail olmaq böyük iradə və zəhmət tələb edir.

Şərq-Qərb, Şimal-Cənub nəqliyyat dəhlizlərinin Azərbaycanın ərazisindən keçməsi üçün ciddi səylər göstərmək və real addımlar atmaq gərəkdir. Bu məsələ həm də "Bir Qurşaq, Bir Yol" layihəsi çərçivəsində geosiyasi əhəmiyyət kəsb edirdi. Azərbaycan sistemli fəaliyyəti ilə həm enerji layihələrini reallaşdırır, həm də nəqliyyat sahəsində regionda aparıcı funksiyaları yerinə yetirir. Onu demək istərdik ki, Ermənistan bütün çabalarına baxmayaraq, bu istiqamətdə Azərbaycana heç bir maneə törədi bilmədi.

Çox sevindiricidir ki, bütün bu fəaliyyətin nəticəsində Azərbaycan dünyada etibarlı tərəfdaş imicini qazana bilib. Bunun nə dərəcədə vacib olduğunu sübut etməyə ehtiyac yoxdur. Müasir dövrdə etibarlılıq olmasa, sərmayə qoyulmaz. Bu çatışmazlıqdan çoxlu sayda dövlət əziyyət çəkir. Azərbaycan isə əksinə, getdikcə daha etibarlı dövlət kimi qəbul edilir. Dövlət başçısının nitqində vurğuladığı kimi, "Azərbaycanın uğurlu enerji inkişafı bizə özümüzü dünyaya etibarlı ölkə, etibarlı tərəfdaş, xarici investisiyaları 100 faiz qoruyan ölkə kimi

təqdim etməyə imkan verib. Bizim enerji şirkətləri ilə bütün müqavilələrimiz parlament tərəfindən ratifikasiya olunur və qüvvəyə minir. Bu səbəbdən də investorlar 100 faiz əmin olurlar ki, bu müqavilələrdə bir söz belə dəyişdirilməyəcək. Bu, etimad yaradır. Bu, həmçinin bizə digər sektorlara milyardlarla investisiya cəlb etməyə imkan verir".

Nəhayət, Cənub Qaz Dəhlizinin reallaşmasının digər bir geosiyasi mənasını da vurğulamaq zəruridir. Biz, Prezident İlham Əliyevin nitqində ifadə etdiyi maraqların balansı məsələsinə nəzərdə tuturuq. Dövlət başçısı bununla bağlı ifadə edib: "Hesab edirəm ki, biz burada yaxşı balans tapa bilmişik - yeni, istehsalçı olan Azərbaycan və istehlakçı və tranzit dövlətlər arasında. Maraqların balansını bu layihənin uğuru şərtləndirir". Dövlət başçısı Azərbaycanın enerji siyasətində milli maraqlara münasibətdə müxtəlif güclərin maraqlarının balanslaşdırılmasının önəm daşdığını göstərilib. Konkret olaraq Cənub Qaz Dəhlizində bu məqam öz əksini tapıb.

Digər faktor Cənub Qaz Dəhlizinin nəqliyyat marşrutlarını və mənbələrini şaxələndirmə vasitəsi kimi balansı təmin etməsi ilə bağlıdır. Bu çərçivədə Azərbaycanın Avropaya enerji resurslarının nəqli baxımından yeni mənbə olması ciddi məqamdır. Deməli, Azərbaycan global geosiyaset üçün vacib sayılan enerji marşrutlarının şaxələndirilməsi ilə tarazlığı təmin etmək prosesində özəl yerli olan dövlətdir. Konkret ifadə edilsə, "...əslişində, bu, Avropanın enerji xəritəsini dəyişdirir və beləliklə, Cənub Qaz Dəhlizinin əhəmiyyəti artır".

Geosiyasi maraqların balanslaşdırılmasının bu iki aspektini uyğunlaşdırmaqla Azərbaycan beynəlxalq əməkdaşlığa öz töhfəsini vermiş olur. Gənc müstəqil ölkə üçün bu, böyük nailiyyətdir. Şübhə yoxdur ki, bu prosesi rəsmi Bakı daha da inkişaf etdirəcək. Bununla Azərbaycan Avrasiya məkanında xüsusi geosiyasi yeri olan və regional əməkdaşlıqda aparıcı rol oynayan dövlət olaraq beynəlxalq aləmdə öz mövqelərini daha da möhkəmləndirəcək.

Newtimes.az

Hikmət Hacıyev:

Dağlıq Qarabağ münaqişəsinin həlli ilə bağlı danışıqlar formatı bəllidir



Azərbaycan Respublikası Prezidenti Administrasiyasının xarici siyasət məsələləri şöbəsinin müdiri Hikmət Hacıyev Ermənistanın baş naziri Nikol Paşinyanın danışıqlar prosesinin formatı ilə bağlı açıqlamasını AZƏRTAC-a şərh edərək deyib:

-Ermənistan-Azərbaycan Dağlıq Qarabağ münaqişəsinin həlli ilə bağlı danışıqlar formatı bəllidir, formatın dəyişdirilməsi müzakirə mövzusu deyil və ola da bilməz. Danışıqlar prosesi ATƏT-in Minsk qrupunun həmsədrlərinin vasitəçiliyi ilə münaqişə tərəfləri olaraq Ermənistan və Azərbaycan arasında aparılır. Ermənistandakı hakimiyyət dəyişikliyindən sonra Prezident İlham Əliyev və Nikol Paşinyan arasında üç dəfə təmasın olması, Ermənistan və Azərbaycan xarici işlər nazirləri arasında dörd dəfə görüşün keçirilməsi danışıqların mövcud format əsasında aparılmasının bariz nümunəsidir.

Ermənistan rəhbərliyinin danışıqlar prosesinin formatının dəyişdirilməsi barədə iddiaları qəsdən danışıqları dalana salmaq və danışıqlar prosesini pozmaq cəhdlərindən başqa bir şey deyil. Buna görə məsuliyyət tam şəkildə Ermənistan tərəfinin üzərinə düşür.

XİN: Azərbaycan Dehli və İslamabadı vəziyyəti gərginləşdirməməyə çağırır

Azərbaycan Hindistan və Pakistanı vəziyyətin daha da gərginləşməsindən çəkinməyə çağıraraq ölkələrin səsinə qoşulur. Bunu Xarici İşlər Nazirliyinin Mətbuat xidmətinin rəhbəri Leyla Abdullayeva deyib.

L.Abdullayeva bildirib ki, Azərbaycan Cənubi Asiyada sülh və təhlükəsizlik üçün zəruri olan Cəmmu və Keşmir mübahisəsinin sülh yolu ilə həllini dəstəkləyir: "Ölkəmiz beynəlxalq hüququn norma və prinsipləri və BMT Təhlükəsizlik Şurasının müvafiq qətnamələrinə uyğun olaraq, bölgədə zorakılığa son qoyulması, eləcə də sülh, təhlükəsizlik və rifahın təmin olunmasına yönələn bütün səyləri dəstəkləyir".

Hikmət Babaoğlu:

Prezident imkansız vətəndaşları kredit problemindən birdəfəlik xilas etdi

"Azərbaycan Prezidenti qəbul etdiyi strateji, sosial qərarla vətəndaşlarımızın dövlətdən gözləntilərini artıqlaması ilə yerinə yetirdi". Bunu SİA-ya açıqlamasında "Yeni Azərbaycan" qəzetinin baş redaktoru, Milli Məclisin deputatı Hikmət Babaoğlu deyib.

Deputatın sözlərinə görə, əslində son günlərdə imzalanan fərmanların ardınca Azərbaycan Prezidenti yanında sosial-iqtisadi məsələlərin həlli ilə bağlı keçirilən müşavirədəki anonsdan sonra belə bir qərarın qəbul ediləcəyi gözlənilən idi: "Azərbaycan cəmiyyəti də belə bir qərarı gözləyirdi. Şübhəsiz ki, bu mürəkkəb yanaşma tələb edən ciddi bir məsələ idi. Problemlə kreditlər 1 milyard dollardan çox bir məbləği əhatə edirdi. Onun həll olunması üçün optimal variant tapmaq lazım idi. İmzalanan Fərmanla aydın olur ki, onunla vətəndaşlara dəyən az qala bütün zərərin ödənilməsi ilə bağlı qərar qəbul edilib. Dövlət problemin həlli ilə bağlı məsuliyyəti və maliyyə vəsaitinin böyük hissəsini öz üzərinə götürüb. İki dövr və mərhələdə alınan kreditləri əhatə edən qərar bütövlükdə problemlə kreditlərin hamısının həllinə töhfə verəcək. Birinci dövr 2015-ci ilin fevra-

lın 21-nə qədər olan dövrdə götürülən kreditlərin həlli ilə bağlıdır. İkinci dövr isə 2015-ci ilin fevralın 22-dən dekabrın 21-nə qədər olan dövrdə vətəndaşların götürdüyü kreditlərlə bağlıdır. Maksimal hədd 10 min dollar, 17 min manat səviyyəsində müəyyənləşdirilib ki, bu da əslində vətəndaşların gözləntilərindən də çoxdur. Çünki 3-5 min dolları əhatə edəcək məbləğlə bağlı belə bir Fərmanın verilməsi gözləntisi var idi. Amma cənab Prezident verdiyi Fərmanla 10 min dollara qədər olan problemlə kreditlərin həlli ilə bağlı qərar qəbul etdi. Birinci mərhələdə götürülən hər 1 dollara görə, 0,25 manat ödənişin müəyyənləşdirilməsi əslində devalvasiya nəticəsində olan artımın tamam silinməsi deməkdir. Fevralın 22-dən dekabrın 21-nə qədər götürülən hər dollar kreditə görə isə 0,6 manat ödənişin müəyyənləşməsi ilə də anoloji situasiyanın şahidi oluruq.

Azərbaycan Prezidenti qəbul etdiyi strateji, sosial qərarla vətəndaşlarımızın dövlətdən gözləntilərini artıqlaması ilə yerinə yetirdi. Bu təkçə problemlə kreditlərin həlli məsələsinə dövlətin verdiyi töhfə deyil. Eyni zamanda, ölkənin bank sistemi və vətəndaşların kreditlərlə bağlı bun-



dən sonrakı fəaliyyətlərinə də stimulaşdırıcı bir sərəncamdır. Bu prosesdən həm vətəndaş, həm də banklar qazanır. Atılan bu addımı banklarla vətəndaşlar arasında qarşılıqlı etimadın bərpası kimi də qiymətləndirmək olar. Vətəndaşlarımız bir daha hiss etdi ki, Azərbaycan dövləti və Prezidenti daim onların yanında. Hər hansı bir formajor situasiya yaranarsa, dövlət onların problemlərini həll etməyə qadirdir. Bunun üçün Azərbaycan Prezidentinin siyasi iradəsi var".

PREZİDENTİN SOSIAL İSLAHAT PAKETİ:

vətəndaş məmnunluğunun dərinləşməsinə doğru



Dövlətimizin imkanları genişləndikcə daxili siyasətin əsas istiqamətlərindən olan sosial siyasət, eləcə də əhəlinin rifah halının yaxşılaşdırılmasına yönələn tədbirlər özünü daha qabarıq şəkildə, günün tələblərindən irəli gələn forma və məzmununda göstərməyə başlayır. Azərbaycan Respublikasının Prezidenti cənab İlham Əliyevin ilin əvvəlindən başlayaraq imzaladığı Fərman və sərəncamlar onu deməyə əsas verir ki, 2019-cu il böyük sosial səmərəlilik ili olacaq.

Məlumdur ki, cənab İlham Əliyevin çıxışlarındakı bütün fikirlərin dövlət siyasətində fiksasiyası var. Bu mənada onun 2018-ci ilin prezident seçkilərindən sonra keçirilmiş andiçmə mərasimində səsləndirdiklərini 2019-cu il üçün görülməli işlərin bir növ, anonsu olaraq dəyərləndirmək mümkündür.

Prezident həmin çıxışında ciddi islahatların aparılacağını, həmçinin islahatların dərinləşəcəyini bildirmiş və məsələni sırf vətəndaşların yaşayış səviyyəsinin artırılmasının vacibliyi kon-

tekstində izah etmişdi. Ölkə başçısı andına və vədinə sadıqlığını bir daha göstərməkdədir. Qətiyyətlə bildirmək olar ki, cənab İlham Əliyevin yeritdiyi kurs nəinki böyük hərfərlə qeyd ediləcək İSLAHATdır, hətta islahata inqilabi yanaşma nümunəsidir. Bu isə yüksək səriştə, dönməz siyasi iradə və mükəmməl idarəçilik qabiliyyəti tələb edən xüsusiyyətdir.

Gəlin düşünək. Azərbaycanın ərazi bütövlüyü uğrunda gedən döyüşlərdə şəhid olmuş vətəndaşlarımızın vərəsələrinə 11 min

manat vəsaitin ödənilməsi məsələsi bu gün tam şəkildə həllini tapıb.

Cari il mart ayının 1-dən şəhid ailələri üçün nəzərdə tutulmuş Prezident təqaüdünün məbləği 242 manat deyil, 300 manat, Əfqanıstanda həlak olanların ailələrinə verilən müavinət 220 manat yox, 300 manat məbləğinə hesablanacaq.

Minimum əməkhaqqı və pensiyalarda 40 faizədək artım var ki, bu, ümumilikdə 800 mindən çox insanın həyatına müsbət təsir göstərəcək.

2019-cu il aprel ayının 1-dən məcburi köçkünlər və onlara bərabər tutulan şəxslər üçün vahid aylıq müavinətin məbləğində 50 faizlik artım olacaq.

Təxminən 100 minə yaxın tələbənin təqaüdü əhəmiyyətli dərəcədə artırılacaq.

Prezident İlham Əliyevin "Əhəlinin sosial müdafiəsinin gücləndirilməsi sahəsində əlavə tədbirlər haqqında" 25 fevral 2019-cu il tarixli Sərəncamı isə əhəli qruplarının, qayğıya ehtiyacı olan şəxslərin maraq və mənafeələrinin təminatına kompleks yanaşma baxımından son dərəcə dolğun və əhatəli dövlət sənədidir.

Prezidentin 2019-cu il islahatlarının genişliyini göstərən ən müxtəlif məqamları vurğulamaq mümkündür. Yuxarıda qeyd etdiklərim sosial təminat paketinin ayrı-ayrı hissələri kimi diqqət çəkməkdədir. Ancaq islahat vətəndaşlarımızın yalnız maddi rifah halının yaxşılaşdırılmasını, yeni əmək haqqı, təqaüd və



Əflatun Amaşov,
Azərbaycan Mətbuat Şurasının sədri,
Milli Məclisin deputatı

müavinətlərin artırılmasını yox, onların sıxıntılarının aradan qaldırılmasını nəzərdə tutur. Bu baxımdan iki məsələnin üzərində dayanmaq mümkündür.

Bunlardan birincisi barədə söz açarkən cənab İlham Əliyevin "Bəzi çoxmənzilli binaların istismarına icazə verilməsinin sadələşdirilməsi haqqında" 19 fevral 2019-cu il tarixli Fərmanına nəzər salmaq yerinə düşər. Dövlət sənədində də deyildiyi kimi, məqsəd istismarına icazə verilməmiş çoxmənzilli yaşayış binalarının sakinlərinin mənafeələrinin qorunmasıdır. Bu zaman sosial yönümlük və humanizm prinsipləri əsas götürülür. Axı, burada söhbət hansısa səbəblərə görə

rəsmi olaraq qəbul edilməmiş çoxmənzilli binalardan gedir. Həmin binaların istismarına icazə proseduru və müddəti optimallaşdırılır ki, bu isə mövcud sahədəki idarəçiliyin şəffaflığına yönələn addımdır.

İkinci məsələ. Cənab İlham Əliyev fevralın 25-də iqtisadi və sosial məsələlərlə bağlı müşavirədə vətəndaş məmnunluğunun dərinləşməsindəki müstəsna tədbirlərdən birinin anonsunu verib. Söhbət problemlə kreditlərdən gedir. "...Biz bu məsələni həll etməklə əsas vəzifəni vətəndaşların rifah halının yaxşılaşmasında, onların maliyyə yükünün azaldılmasında görürük. Bu, ilk növbədə, ciddi sosial təşəbbüs kimi qəbul edilməlidir" deyən cənab İlham Əliyev mövcud istiqamətdə bir neçə ay ərzində aparılan müzakirələrin artıq nəticəyə gəlməyə şərait yaratdığını vurğulayıb.

Prezident İlham Əliyevin sosial təşəbbüsləri və bu təşəbbüsləri özündə birləşdirən genişmiqyaslı islahat paketi problemlə kreditlərdən əziyyət çəkən vətəndaşları da götürsək, ümumilikdə təqribən 2 milyondan artıq əhəlini əhatə edir.

Həç şübhəsiz, Prezidentin Fərman və sərəncamları ümumən vətəndaş məmnunluğunun daha da artırılmasına hesablanıb. Bəli, ölkə başçısı üçün vətəndaş məmnunluğu son dərəcə vacibdir. Bunu istər dövlət siyasətinin ayrı-ayrı məqamlarına aydınlıq gətirərək, istərsə də dövlət idarəçiliyinin həyata keçirilməsinə məsul şəxslərin məsuliyyətliyi ilə bağlı çağırışlar edərək xüsusi vurğulayıb. Nəzərə alaq ki, dövlət başçısı sosial islahatlarla paralel şəkildə struktur islahatları da aparmaqdadır. Bunlar bir-birini tamamlayan addımlardır. Prezidentin belə yanaşma tərzini onun siyasi lider xarakterini vurğulamaqda, yeritdiyi kursun alternativsizliyini bir daha təsdiqləməkdədir.

- Ramil müəllim, milli maraqlara əsaslanan xarici siyasət həyata keçirən Azərbaycanın beynəlxalq mövqeyi davamlı olaraq möhkəmlənir, nüfuzu daha da artır. Bu barədə nə deyə bilərsiniz?

- Ümummilli lider Heydər Əliyevin əsasını qoyduğu pragmatik və milli maraqlara əsaslanan xarici siyasət Azərbaycan Respublikasının Prezidenti cənab İlham Əliyev tərəfindən uğurla davam etdirilir. Prezident İlham Əliyevin rəhbərliyi ilə həyata keçirilən bu strateji kurs konseptual əsaslara söykənir, Azərbaycanın beynəlxalq mövqeyinin möhkəmlənməsini və beynəlxalq nüfuzunun artmasını təmin edir.

Azərbaycanın xarici siyasət kursunun ən mühüm prioriteti Dağlıq Qarabağ münaqişəsinin beynəlxalq hüquq normaları əsasında həll olunmasıdır. Ölkəmiz bu istiqamətdə qətiyyətli mövqe nümayiş etdirir. Bununla yanaşı, Prezident İlham Əliyev Azərbaycanın sülhə hazır və mehriban qonşuluq tərəfdaşı olduğunu bəyan edib. Amma bu, Azərbaycanın uzun müddət işğala göz yumaacağı, mövcud status-kvonu qəbul edəcəyi mənasına gəlmir. Prezident İlham Əliyev dəfələrlə bəyan edib ki, Azərbaycan dövləti və xalqı heç vaxt işğalla barışmayacaq. Qeyd etdiyim kimi, Azərbaycan pragmatik xarici siyasətini davam etdirərək milli maraqların təmin edilməsinə nail olur, eyni zamanda, beynəlxalq münasibətlər sistemində etibarlı tərəfdaş imicini daha da gücləndirir. Ölkəmizin regionda yaratdığı yeni reallıqlar Dağlıq Qarabağ münaqişəsinin ədalətli həllinə tam zəmin formalaşdırıb. Bununla yanaşı, Azərbaycan istənilən yolla öz ərazi bütövlüyünü bərpa etmək iqtidarındadır.

Prezident İlham Əliyev Real televiziyasına müsahibəsində Azərbaycanın xarici siyasət kursu ilə bağlı mühüm fikirlər səsləndirdi. Dövlətimizin başçısı ölkəmizin yüksək beynəlxalq nüfuzla malik olduğunu bir daha diqqətə çatdırdı. Şübhəsiz ki, Azərbaycanın BMT, Avropa Şurası, ATƏT, İQT, Türk Şurası kimi beynəlxalq təşkilatlarda uğurla təmsil olunması ölkəmizin yüksək nüfuzundan xəbər verir. Respublikamızın 2012-2013-cü illərdə BMT Təhlükəsizlik Şurasının qeyri-daimi üzvü olması da bunun əyani ifadəsidir. Digər tərəfdən, Prezident İlham Əliyevin uğurlu xarici siyasətinin nəticəsidir ki Azərbaycan vətəndaşları müxtəlif beynəlxalq təşkilatlarda yüksək vəzifələrdə təmsil olunurlar. Bu, ölkəmizə olan etimadın göstəricisidir.

Azərbaycanın təşəbbüsü və liderliyi ilə TAP, TANAP, Cənub Qaz Dəhlizi, BTC, BTQ kimi tarixi layihələr gerçəkləşdirilib. Bu layihələrə Çin, Qazaxıstan və digər Orta Asiya ölkələrinin qoşulmaq niyyətlərini ifadə etmələri Azərbaycanın beynəlxalq münasibətlər sistemində artan rolunun və etibarlı tərəfdaş kimi qəbul olunmasının ifadəsidir.

Bütün bunlar Prezident İlham Əliyevin rəhbərliyi ilə həyata keçirilən uğurlu xarici siyasətin bəhrələridir. Türkdillli Dövlətlərin Əməkdaşlıq Şurasının (Türk Şurası) baş katibi vəzifəsində işləmiş şəxs kimi deyə bilərəm ki, həm türkdillli ölkələr səviyyəsində, həm regionda, həm də BMT və digər beynəlxalq qurumlar səviyyəsində Azərbaycan Prezidentinin şəxsinə böyük hörmət var. Bu da, şübhəsiz ki, ölkənin beynəlxalq imicinə müsbət təsir göstərir. Şəxsi mü-

Azərbaycan beynəlxalq münasibətlər sistemində etibarlı tərəfdaş imicini daha da möhkəmləndirir

Türkdillli Dövlətlərin Əməkdaşlıq Şurasının keçmiş baş katibi, "İdman Bütövlüyü üzrə Qlobal Alyans"ın vitse-prezidenti Ramil Həsənin www.yap.org.az saytına müsahibəsi



nasibətlər və liderlik keyfiyyətləri xarici siyasətdə və dövlətlərarası münasibətlərdə unikal rol oynayır. Prezident İlham Əliyevin Türkiyə, Rusiya, Qazaxıstan, Belarus və digər ölkələrin liderləri ilə şəxsi dostluq münasibətləri dövlətlərimiz arasında əlaqələrin inkişafına böyük töhfə verir.

- Azərbaycanın dünyada yüksək nüfuzunun göstəricilərindən biri ölkəmizin beynəlxalq təşkilatlarda uğurla təmsil olunması, respublikamıza etimadın ifadə edilməsidir. Bu baxımdan, Qoşulmama Hərəkatına üzv ölkələrin dövlət və hökumət başçılarından XVIII Zirvə Görüşünün Bakı şəhərində keçirilməsini, həmçinin 2019-2022-ci illərdə təşkilatə sədrliyin Azərbaycana həvalə edilməsini necə dəyərləndirirsiniz?

- Azərbaycanın Qoşulmama Hərəkatına sədrlik etməsi böyük əhəmiyyətə malikdir. Bilirsiniz ki, ölkəmiz 2011-ci ildə bu təşkilatə üzv olub və Qoşulmama Hərəkatının Zirvə toplantısının Bakıda keçirilməsi haqqında qərar 2016-cı ildə qəbul olunub. Daha dəqiq desək, 2016-cı ilin sentyabrında Hərəkata üzv ölkələrin dövlət və hökumət başçılarından XVII Zirvə Görüşündə növbəti sammitin Bakı şəhərində keçirilməsi və 2019-2022-ci illərdə sədrliyin Azərbaycana həvalə edilməsi barədə yekdilliklə qərar qəbul olunması respublikamızın artan nüfuzunun göstəricisidir.

Bu təşkilat üzvləri bloklara qoşulmayan, öz ərazisində xarici hərbi baza yerləşdirməyən, beynəlxalq münasibətlər sistemində mövcud olan konfliktlərin sülh yolu ilə həll olunmasına dair mövqe ortaya qoyan bir hərəkatdır. Qoşulmama Hərəkatına üzv ölkələrin dövlət və hökumət başçılarından XVIII Zirvə Görüşünün Bakı şəhərində keçirilməsi ölkəmizə mühüm dividendlər gətirəcək. Ümumiyyətlə, nüfuzlu beynəlxalq tədbirlərin ölkəmizdə keçirilməsi regional və beynəlxalq təhlükəsizlik, əməkdaşlıq baxımından xüsusi önəm kəsb edir. Qoşulmama Hərəkatına sədrlik də Azərbaycanın etibarlı tərəfdaş kimi mövqeyini gücləndirməsi, ikitərəfli və çoxtərəfli münasibətlərini inkişaf etdirməsi baxımından çox əhəmiyyətlidir.

- Ramil müəllim, bu il həmçinin Azərbaycan Türkdillli Dövlətlərin Əməkdaşlıq Şurasının yaradılmasının 10 illik yubileyi ərəfəsində təşkilatın zirvə toplantısına ev sahibliyi edəcək. Bununla bağlı nə söyləmək olar?

- Bilirsiniz ki, Türk Şurası türkdillli ölkələrin dövlət başçılarından 3 oktyabr 2009-cu il tarixinə Azərbaycanın qədim şəhərlərindən biri olan Naxçıvanda keçirilən Zirvə görüşündə imzalanmış Naxçıvan Sazişinə əsasən yaradılıb. Azərbaycan, Qazaxıstan, Qırğızıstan və Türkiyə təşkilatın təsisçi üzvləridir. Təsədüfi deyil ki, 2019-cu ildə Türkdillli Dövlətlərin Əməkdaşlıq Şurasının Dövlət Başçılarından Zirvə görüşü Azərbaycanda keçiriləcək. Qeyd etmək istərdim ki, 2013-cü ildə Dövlət Başçılarından Zirvə görüşü Qəbələ şəhərində keçirilib. Bu da Azərbaycanın türkdillli dövlətlər arasında nə qədər inamlı və əvəzsiz körpü rolunu oynadığının bariz nümunələrindən biri kimi göstərilə bilər. Ortaq tarix, ortaqlar, dil, ortaq kimlik və ortaq mədəniyyət kimi dörd əsas sütun üzərində qurulmuş olan Türk Şurası özünü bu ümumiliklərlə məhdudlaşdırmır. Daha doğrusu, təşkilat üzv dövlətlər arasında iqtisadiyyat, elm, təhsil, nəqliyyat, gömrük, turizm və digər müxtəlif sahələr kimi mövcud ikitərəfli əməkdaşlıq sahələrini genişləndirərək regiona fayda verməsi üçün çoxtərəfli əməkdaşlığa çevrilmək niyyəti daşıyır. Təşkilat, eyni zamanda, tarixi İpək Yolunun bərpası, regional türk diasporu mərkəzlərinin qurulması kimi əhəmiyyətli mövzularda önəmli qərarlar qəbul etmişdir.

Qeyd etdiyim kimi, bu il Türk Şurasının 10 illik yubileyidir. Ona görə də bu zirvə toplantısının xüsusi əhəmiyyəti var. Təşkilatın həm 10 illik yubileyi, həm də zirvə toplantısı yeniliklərə səhnə olacaq. Türk Şurasının ötən sammitində Özbəkistan iştirak edib. Bu dəfəki zirvə toplantısında bütün Türk dövlətlərinin iştirakı tarixi anlara şahidlik etmək baxımından xüsusi əhəmiyyətə malikdir.

dan xüsusi əhəmiyyətə malik olar.

Azərbaycan Türk dövlətləri arasında daim əlaqələndirici rol oynayır. Bu, həm coğrafi mövqeyimizə, həm tarixi-mədəni köklərimizə, həm də körpü rolunda çıxış etməyimizə görədir. Azərbaycan dili Türk dilləri sırasında ləhcə və dialekt yaxınlığına görə həm Anadoluda, həm də Orta Asiya türklərinin başa düşdüyü dildir. Bütövlükdə, Türk dövlətlərinin iqtisadi, siyasi, mədəni, humanitar sahələrdə əməkdaşlığı və çoxtərəfli münasibətlərinin güclənməsi başqa dövlətlərə qarşı yönəlməyib. Türkdillli ölkələr arasında siyasi və iqtisadi əməkdaşlıq dövlətlərimizin milli maraqlarına əsaslanır və yüksələn xətlə inkişaf edir.

- Tolerantlıq nümunəsi olan Azərbaycan həm də beynəlxalq əməkdaşlıq məkanına çevrilib. Mötəbər beynəlxalq tədbirlərin ölkəmizdə keçirilməsi nəyin ifadəsidir?

- Doğrudur, Cənubi Qafqazın lider dövləti olan Azərbaycan həm də beynəlxalq dialoq və əməkdaşlıq məkanıdır. Bakı Beynəlxalq Humanitar Forumu, Mədəniyyətlərarası Dialoq Forumu, Dini Liderlərin Zirvə toplantısı, Qlobal Bakı Forumu və digər tədbirlər məhz Azərbaycanda keçirilir. Yeni ölkəmiz nüfuzlu beynəlxalq tədbirlərə ev sahibliyi edir, Azərbaycanda qlobal əhəmiyyətli məsələlər müzakirə predmetinə çevrilir. Bu, hər şeydən əvvəl, Azərbaycana və Azərbaycan Prezidentinə olan yüksək inam və etimadın göstəricisidir. Bu etimad Prezident İlham Əliyevin rəhbərliyi ilə uzun illər ərzində həyata keçirilən uğurlu strateji xəttin real nəticəsidir.

Azərbaycanın mötəbər beynəlxalq tədbirlərə ev sahibliyi etməsinə şərtləndirən mühüm amillərdən biri ölkəmizdə etibarlı sabitlik və təhlükəsizlik mühitinin mövcud olmasıdır. Tolerantlıq nümunəsi olan ölkəmizdə müxtəlif dinlərin və xalqların nümayəndələri sülh, əmin-amanlıq və mehribanlıq şəraitində yaşa-

yırlar, ölkəmiz dünyada sabitlik adası kimi tanınır. Ölkəmizdə beynəlxalq səviyyəli siyasi, iqtisadi, humanitar, mədəni tədbirlərin keçirilməsi artıq ənənə halını alıb. O cümlədən mötəbər beynəlxalq idman tədbirlərinin Azərbaycanda keçirilməsi mühüm göstəricidir. Digər tərəfdən, Azərbaycanın beynəlxalq tədbirlərə ev sahibliyi etməsi ölkə reallıqlarının təbliği baxımından da mühüm əhəmiyyətə malikdir.

- Azərbaycanın inkişafından və beynəlxalq mövqeyinin davamlı olaraq möhkəmlənməsindən ciddi narahatlıq keçirən "anti-Azərbaycan dairələri və "beşinci kolon" nümayəndələri ölkəmizə qarşı qarayaxma kampaniyası aparırlar. Bunun arxasında duran səbəblər nədir?

- Azərbaycan uğurlu inkişaf edir, ölkəmizdə bütün sahələri əhatə edən məqsədyönlü islahatlar həyata keçirilir. Azərbaycanın dinamik inkişafı və əldə edilən nailiyyətlər beynəlxalq müstəvidə də yüksək qiymətləndirilir. Şübhəsiz ki, ölkəmizin inkişafı bəzi dairələr tərəfindən qışqancılıq və narahatlıqla qarşılanır. Onlar ölkəmizin əldə etdiyi uğurları həzm edə bilmirlər. Əlbəttə, anti-millli mövqedə duran bu satqın qruplar qaragüruh dəstələridir. Bu ünsürlər daxilə və xaricdə Azərbaycanın əleyhinə qarayaxma kampaniyası aparırlar.

Bütövlükdə, anti-Azərbaycan dairələri və antimillli ünsürlər ölkəmizin müsbət beynəlxalq imicinə kölgə salmağa çalışırlar. Müxtəlif xarici fondlar tərəfindən maliyyələşdirilən bu dəstələr konkret olaraq Azərbaycanın milli maraqlarına zidd mövqedən çıxış edirlər. Belələri həmişə olub və bundan sonra da olacaq. Amma təbii ki, bütün bu cəhdlər faydasızdır və heç bir nəticə verməyəcək. Azərbaycanı öz inkişaf yolundan və müstəqil siyasətindən bu cür vasitələrlə döndərmək mümkün deyil. Azərbaycan özünün doğru yolu ilə inamla irəliləyir.

Deputat: Gürcüstan Prezidentinin Azərbaycana səfəri iki ölkə arasında münasibətlərin inkişafında yeni bir mərhələ açacaq



yarım milyon soydaşımız yaşayır. Bütün bunları nəzərə alıqda bu ölkədə gedən proseslər bizim üçün də önəmlidir. Gürcüstanda sabitlik, iqtisadi inkişaf bizi də sevindirir".

Deputat vurğulayıb ki, tarixən bir-birinə dost olan Azərbaycanla Gürcüstan arasında dostluğun və əməkdaşlığın daha da möhkəmlənməsi bütövlükdə region üçün önəmlidir: "O regionda ki, Ermənistan işğalçılıq siyasəti aparır, terrora dəstək verir, təhlükəsizliyə təhdid yaradır. Bu baxımdan Azərbaycanla Gürcüstan arasında əməkdaşlığın möhkəmləndirilməsi və hər iki dövlətin birgə fəaliyyət göstərməsi region üçün mühüm əhəmiyyət kəsb edir. Ona görə də Gürcüstan Prezidentinin ölkəmizə səfəri çox vacibdir və iki ölkə arasında əlaqələrin möhkəmlənməsinə mühüm töhfə verəcək".

Vüqar Bayramov:

Əhalinin sosial müdafiəsinin gücləndirilməsi dövlət üçün hər zaman prioritet olub



İqtisadçı alim Vüqar Bayramov İkisahil.TV-nin "Siyasi baxış" verilişində əhalinin sosial müdafiəsinin gücləndirilməsi ilə bağlı sualları cavablandırı

- **Vüqar müəllim, Prezident İlham Əliyevin "Əhalinin sosial müdafiəsinin gücləndirilməsi sahəsində əlavə tədbirlər haqqında" 2019-cu il 25 fevral tarixli Sərəncamının əhəmiyyəti haqqında nə deyə bilərsiniz?**

- 2019-cu ilin ilk iki ayını qiymətləndirərkən sosial təminatın gücləndirilməsi ilə bağlı ölkə Prezidenti tərəfindən kifayət qədər çoxlu sərəncamların imzalandığı və bu istiqamətdə dövlət büdcəsindən artıq martın 1-dən etibarən hiss edilən məbləğdə vəsaitin ayrılacağını müşahidə edirik. Nəzərə alaq ki, hər bir Sərəncamın əhatə dairəsi 570 min nəfəri təşkil edir. Bundan əvvəl də minimum əmək haqqının artırılması ilə bağlı Sərəncam qəbul edildi. Minimum əmək haqqının artırılması ilə bağlı Sərəncam 600 minə yaxın vətəndaşımızı əhatə etdi. Eləcə də minimum pensiyanın artırılması ilə bağlı ölkə başçısı tərəfindən digər təşəbbüs oldu. Praktiki olaraq biz son həftələrə baxsaq, sosial müdafiənin gücləndirilməsi ilə bağlı kifayət qədər ciddi addımların atılmasını görürük. Sosial müavinətlərin məbləğinin birinci qrup əlilliyə görə 150, ikinci qrup əlilliyə görə 130, üçüncü qrup əlilliyə görə 110 manata çatdırılacağı nəzərdə tutulur. Sərəncama əsasən, sağlamlıq imkanları məhdud olan 18 yaşınadək uşaqlar ayda 150, ailə başçısını itirməyinə görə ailə üzvlərinin hər biri 80 manat alacaqlar. Müavinətlərin artırılması eləcə də valideynlərinin itirimi və valideyn hiyməsinə məhrum olmuş uşaqların qeydiyyatlarına, müddətli hərbi xidmət qulluqçularının uşaqlarına da aiddir. Beşdən çox uşağı olan qadınların hər uşağına görə, uşağın anadan olmasına görə, habelə dəfn üçün ödənilən sosial müavinətlərin də artırılacağı nəzərdə tutulur.

-Pensiya və müavinətlərin son artımında məbləğdə olan böyük fərqlər diqqəti cəlb edir...

- Elədir. Bütün istiqamətlərdə nəzərəcarpacaq dəyişikliklər özünü göstərir. Praktiki olaraq fiziki imkanları məhdud olan uşaqlara ayrılan vəsaitlərin həcmi 300 manata çatdırılıb. Son Sərəncamda ayrılan vəsaitlərin həcmində diqqət yetirək orta hesabla 70-80 faiz artım qeydə alınıb. Bu da dövlət büdcəsindən bu istiqamətə 400 milyon manata yaxın vəsaitin ayrılması deməkdir. Əmək pensiyası haqqında qanuna əsasən artıq konkret olaraq müəyyənən ki, hansı fiziki imkanları məhdud olan vətəndaşlarımızın məhz bu pensiyalardan istifadə imkanları var. Söhbət təbii ki, xüsusən yığım və müəyyən iş stajına, təxminən 5 il iş stajına malik olan fiziki imkanları məhdud olan vətəndaşlarımızdan gedir. Əmək pensiyası almaq hüququ olmayan digər fiziki imkanları məhdud olan vətəndaşlar artıq sosial müavinətdən

istifadə edirlər ki, onlara da dövlət tərəfindən birbaşa ödəniş həyata keçirilir. O baxımdan sosial müavinətlərin məbləği ölkə Prezidenti tərəfindən birbaşa və konkret olaraq müəyyənən. Sərəncama diqqət yetirək konkret olaraq 9 əsas istiqamətə ayrılan vəsaitin üzərində konkret məbləğlər var. Hər bir vətəndaş həmin məbləğlərə baxmaqla alacağı sosial müavinətin məbləğini müəyyən edə bilər. Eyni zamanda, pensiyaların pensiya məbləği indeksasiyası həyata keçirilir. Bu, bütünlükdə bütün pensiya məbləğlərinə şamil edilir. Burada iki mühüm məqamı qeyd etmək istərdim: Birinci məqam ondan ibarətdir ki, yeni qanunvericiliyə əsasən pensiyaların bəzi hissəsi ləğv olunur. Bu da pensiyaların siqorta və yığım hissəsidir. Yeni sistemə əsasən bütün məbləğ indeksləşdirilir. Burada məqsəd ondan ibarətdir ki, pensiyaların məbləğindəki mövcud realıq qoruyub saxlamaq mümkün olsun. Amma sözsüz, indeksləşdirilmədən sonrakı artımlar birbaşa pensiya məbləğlərinin daha çox artırılmasına xidmət edir. Minimum pensiyanın məbləğinin məhz 160 manata çatdırılması nəticəsində bəzi pensiyaçılarımızda 93 faizə yaxın artım qeydə alındı. Nəticə etibarilə məhz nisbətən az pensiya alan pensiyaçıların aldığı pensiya məbləğində daha ciddi rəqəmlər ifadə olundu. Təbii ki, son addımlar sosial təminatın gücləndirilməsi üçün daha ciddi bir baza formalaşdırıb. Bu, ondan xəbər verir ki, 2019-cu ildə artıq həm iqtisadi, həm də sosial sferada yeni addımların müşahidə edəcəyik.

- Son müşavirədə diqqət çəkən məqamlardan biri də məcburi köçkünlərə dövlət tərəfindən ayrılan müavinətlərin 50 faizə qədər artımı oldu. Bu barədə nə deyərdiniz?

- Fevralın 26-da məcburi köçkünlər, eyni zamanda, onlara bərabər tutulan şəxslərə ödənilən aylıq vahid məbləğin ödənilməsi ilə bağlı qərar qəbul edildi. Bu məbləğ 50 faiz artırıldı. Əvvəlcə bu məbləğ haqqında məlumat verim. Əvvəla, 2017-ci ilin yanvarın 1-dən etibarən məcburi köçkünlərə ödənilən vəsaitin həcmi, xüsusən kommunal xidmətlərin qarşılanması ilə bağlı mexanizm dəyişib. 2017-ci il yanvarın 1-dək məcburi köçkünlərin limitlər daxilində istifadə etdiyi kommunal xidmətlər dövlət tərəfindən birbaşa kommunal xidmətləri təmin edən qurumlara ödənirdi. 2017-ci ildən artıq ödənişlərin vahidləşdirilməsi nəzərdə tutuldu. Ödənişlərin vahidləşdirilməsinin məqsədi ondan ibarət oldu ki, vəsait məcburi köçkünlərin özünə ödənilsin. Məcburi köçkün istifadə etdiyi kommunal xidmətin haqqını özünə bərabər həyata keçirsin. Bunun da fərqli səbəbləri var. Burada əsas məqsəd şəffaflığın həyata keçirilməsi idi.

O zaman məbləğ 36 manat müəyyənən. 36 manat o şəxslər üçün nəzərdə tutuldu ki, həmin şəxslər fərdi sayğaclarla malik idilər. Fərdi sayğacları olmayan vətəndaşlar üçün isə məbləğ 20 manat təşkil edirdi. 2018-ci ilin aprelində həmin məbləğ 36 manatdan 40 manata və digər ümumi sayğaclarından istifadə edən vətəndaşlar üçün isə 20 manatdan 22 manata qaldırıldı. Yeni Sərəncamla isə məbləğin 50 faiz artırılması ilə bağlı qərar qəbul edilib. Artıq həmin Sərəncama uyğun olaraq məcburi köçkünlər kommunal xidmətlərin ödənilməsi üçün ayda hər bir ailə üzvünə 60 manat vəsait əldə edəcək. Fərdi sayğacı olmayan vətəndaşlar üçün isə bu məbləğ 33 manata çatdırılıb. Bu güzəştlər təxminən yarım milyona yaxın vətəndaşa şamil olunacaq. Nəzərə alsaq ki, kommunal xərclər ailə üçün hesablanır, eyni zamanda, cari ilin arxada qalan iki ayda əldə olunan sosial-iqtisadi göstəricilərə əsaslanır.

- Vüqar müəllim, problemli krediti olan insanlar üçün hansı güzəştlər nəzərdə tutulub?

- Nəhayət, xarici valyutada olan kreditlərə güzəşt tətbiq olundu. Azərbaycan Prezidenti tərəfindən problemli kreditlərin həlli ilə bağlı Fərman imzalandı. Fərmanda nələr nəzərdə tutulur və kimlər güzəştdən istifadə edə biləcək?

Qeyd edək ki, devalvasiya nəticəsində yaranan fərqlə güzəştin verilməsi formulası iqtisadi və Sosial İnkişaf Mərkəzinin (CESD) təklif etdiyi mexanizmdir. Əvvəla, güzəştdən fiziki şəxs olan vətəndaşlarımız faydalanacaqlar. Bu zaman birinci devalvasiyadək olan dövr və birinci və ikinci devalvasiya arasındakı müddət əsas götürüləcək. 2012-ci il yanvarın 1-dək 2015-ci il dekabrın 21-dək, yeni birinci devalvasiyadək olan dövr üçün hər 1 dollara 0.25 qəpik güzəşt hesablanacaq. Bu, o deməkdir ki, birinci devalvasiyadək 10 min dollar kredit götürmüş vətəndaşın manatla krediti 7800 manat idisə devalvasiyadan sonra bu rəqəm 10500 manatadək yüksəldi. Fərmanla birinci devalvasiyadək 10 min dollar kredit götürən vətəndaş əsas məbləğ 2500 manat güzəşt əldə edə bilər. Bununla da onun əsas borcu 10500 manatdan 8000 manatadək azaldılır. Birinci devalvasiya və ikinci devalvasiya arasındakı götürülən kreditlər üçün hər dollar 60 qəpik güzəşt tətbiq olunacaq. Bu 10 min dollar 6 min manat güzəşt deməkdir. Fərmanla fiziki şəxslərin vaxtı keçmiş kredit borclarının restrukturizasiya olunacağını nəzərə alaraq, banklar tərəfindən bir ay müddətində həmin kreditlərə hesablanmış faizlərin silinməsinə və məhkəmədə olan işlərin geri çağırılmasını təmin edən tədbirlər görülməsi tövsiyə olunur. Bu, faizlərin silinməsi və məhkəmədə olan işlərin geri çağırılması anlamına gəlir.

Nəzərə alsaq ki, problemli kreditlərin həcmi bir milyard 585 milyon manatdır, bu zaman problemli kreditlərin ümumi kredit portfelinin 12 faizini təşkil etdiyini görə bilərik.

Şəmsiyyə Əliyeva,
Şəfiqə Dadaşova,
"İki sahil"

Vüqar Rəhimzadə:

Azərbaycan Prezidentinin qərarları bütün dünya üçün sosial inqilab nümunəsidir



Əhalinin rifahını yüksəltmək, sosial müdafiəsinin gücləndirmək, layiqli həyat səviyyəsini təmin etmək bu günümüzdə və gələcəyimizə hesablanmış sosial-iqtisadi inkişaf konsepsiyasının prioritet istiqamətlərindəndir. Bu günümüzdən dənənimiz, həmçinin qarşıdakı illər üçün müəyyənənən prioritetlərə nəzər yetirdikdə bu istiqamətdə atılan addımların sistemli xarakter daşıdığını, islahatların zamanın və dövrün tələblərinə uyğun olaraq təkmilləşdirildiyini daha aydın görürük. Yoxsulluq kimi sosial bəlanın aradan qaldırılması, işsizlik probleminin həlli istiqamətində atılan addımlar, məşğulluq strategiyasının uğurlu icrası, iqtisadi imkanlar fonunda artan maliyyə imkanlarının mühüm sosial-iqtisadi layihələrə yönəldilməsi və s. kimi tədbirlər vətəndaş amilinin dövlət siyasətinin əsasında dayandığını bir daha təsdiqləyir. Dövlətimizin başçısı İlham Əliyevin yanında keçirilən iqtisadi və sosial məsələlərlə bağlı müşavirədə səsləndirilən "2019-cu il sosial inkişaf, əhalinin sosial müdafiəsi baxımından başqa illərdən fərqlənən il olacaqdır" əminliyi də ötən illərin uğurlarına, eyni zamanda, cari ilin arxada qalan iki ayda əldə olunan sosial-iqtisadi göstəricilərə əsaslanır.

AZƏRTAC xəbər verir ki, bu fikirləri YAP Siyasi Şurasının üzvü, "İki sahil" qəzetinin baş redaktoru Vüqar Rəhimzadə KİV-ə açıqlamasında bildirib.

Vüqar Rəhimzadə qeyd edib ki, Nazirlər Kabinetinin 2018-ci ilin sosial-iqtisadi inkişafının yekunlarına və qarşıda duran vəzifələrə həsr olunan iclasında da səsləndirilən rəqəmlər bu ilin aydın mənzərəsini yaratmışdır. Belə ki, dövlətimizin başçısı İlham Əliyevin imzaladığı Fərman və sərəncamlara uyğun olaraq ötən ilin mart ayından əhalinin sosial müdafiəsinin gücləndirilməsi məqsədilə sosial müavinətlərin, təqaüdlərin və digər sosial ödənişlərin orta hesabla 10 faiz artırılması təmin olunub. Dövlət büdcəsindən maliyyələşən təşkilatlarda çalışan işçilərin əməkhaqları 10 faiz artırılıb. Azəminatlı ailələrin sosial müdafiəsi məqsədilə ünvanlı dövlət sosial yardım proqramının icrası davam etdirilərək, ötən ilin son ayında orta aylıq məbləğ 189 manata çatdırılıb. Şəhid ailələrinin və müharibə əlillərinin sosial müdafiəsinin gücləndirilməsi daim dövlətin həyata keçirdiyi sosial siyasətin əsas tərkib hissəsidir. Bu diqqət və qayğı cari ilin ilk aylarında atılan addımlarda da özünü aydın göstərir. Əhalinin sosial müdafiəsinin gücləndirilməsinə xidmət edən özünüməşğulluq proqramına cəlb olunanların əksəriyyəti də məhz ünvanlı yardım alanlar, məcburi köçkünlər, əlilliyi olanlar, şəhid ailələridir.

V.Rəhimzadə onu da əlavə edib ki, atılan hər bir addım bu realıqı göstərir ki, dövlətin həyata keçirdiyi siyasətin təməlinə vətəndaş amili dayanır. Özünü dünyaya sosial dövlət kimi təqdim edən Azərbaycan öz vətəndaşlarının yüksək rifahının təminatçısıdır. Son bir ayda vətəndaşlara sevinc bəxş edən addımlar sırasında minimum əməkhaqqının, pensiyaların artırılmasını, əhalinin sosial müdafiəsinin gücləndirilməsi sahəsində əlavə tədbirlərə, sosial müavinətlərin, təqaüd sisteminin təkmilləşdirilməsinə dair, həmçinin məcburi köçkünlər və onlara bərabər tutulan şəxslər üçün vahid aylıq müavinətlərin artırılması haqqında sərəncamların imzalanmasını qeyd etməliyik. Bütün bunlar bir daha sübut edir ki, davamlı inkişafı, yüksək rifahı həyata keçirilən siyasətin əsas prinsipi kimi qəbul edilən dövlətimizin başçısı İlham Əliyev iqtisadi tərəqqinin güclü sosial siyasətlə tamamlanmasını daim diqqət mərkəzində saxlayır.

O deyib: "Prezident İlham Əliyev daim bildirir ki, ehtiyac içində yaşayan vətəndaşlara dövlət həmişə öz yardımını göstərir və göstərəcək. "Bəzi çoxmənzilli binaların istismarına icazə verilməsinin sadələşdirilməsi haqqında", "Azərbaycan Respublikasında fiziki şəxslərin problemli kreditlərinin həlli ilə bağlı əlavə tədbirlər haqqında" fərmanlar bir daha ölkə Prezidentinin qərarlarının bütün dünya üçün sosial inqilab nümunəsi olmasına işiq salır. Belə ki, son illərdə dünyanı bürüyən maliyyə və iqtisadi böhranla əlaqədar olaraq enerji resurslarının qiymətinin kəskin şəkildə aşağı düşməsi Azərbaycan iqtisadiyyatına da təsirsiz ötürmədi. Bunun nəticəsi olaraq əhalinin müəyyən hissəsinin ödəmə qabiliyyəti zəiflədi, xarici valyutada kredit almış vətəndaşların banklar qarşısında öhdəlikləri artdı, məsələ ilə bağlı məhkəmə müstəvisində baxılma halları çoxaldı. Dövlətimizin başçısının məlum Fərmanı son dövrlərdə ölkədə makroiqtisadi sabitliyin təmin olunmasına, iqtisadi inkişaf təməllərinin bərpa edilərək maliyyə imkanlarının genişlənməsinə, həmçinin əhalinin xarici valyutada olan ödəmə vaxtı keçmiş kredit borclarının ödənilməsinə də dövlət dəstəyinin göstərilməsi üçün şərait yaratmışdır".

Vüqar Rəhimzadə vurğulayıb ki, ölkəmizdə manatın devalvasiyasından sonra müzakirə olunan əsas məsələlərdən biri məhz əhalinin xarici valyutada kreditləri ilə bağlı oldu. İctimai müzakirələr keçirildi, dövlətimizin başçısının tapşırığına uyğun olaraq hökumət bu istiqamətdə fəal iş apararaq təkliflərini səsləndirdi. Məsələ ilə bağlı Milli Məclisdə də müzakirələr keçirildi.

"Problemli kreditlərin həlli Azərbaycan hakimiyyətinin ciddi sosial təşəbbüsüdür", - söyləyən V.Rəhimzadə bildirib ki, atılan bu addım vətəndaşların maddi rifah halını daha da yüksəltmək, onların maliyyə yükünü azaltmaq məqsədi daşıyır. Dövlətimizin başçısı İlham Əliyevin yanında keçirilən iqtisadi və sosial məsələlərlə bağlı müşavirədə də bu mühüm məqam xüsusi qeyd edilib ki, buna oxşar addımların atılması ilə bağlı bəzi ölkələrdə müvafiq qərarlar qəbul edilib, ancaq onlar icra edilməyib. Prezident İlham Əliyev vurğulayıb ki, yeni, burada xoş niyyətin olması əsas şərt deyil. Əlbəttə ki, düzgün təhlilin aparılması və vətəndaş üçün ən məqbul variantın seçilməsi əsasdır. Bununla yanaşı, maliyyə imkanlarımızın çatması məsələsi də ön plandadır. Ölkə Prezidenti bu inamı ifadə edib ki, yaxın gələcəkdə bu məsələ də öz həllini tapacaq və Azərbaycan bu məsələnin həlli ilə bağlı da öz liderliyini göstərəcək və çox ciddi nümunə göstərəcək.

V.Rəhimzadə qeyd edib ki, dövlətimizin başçısı İlham Əliyev fevralın 28-də imzaladığı Fərmanı ilə qeyd etdiyi yaxın gələcəyi daha da yaxınlaşdırdı. Vətəndaşlara bəxş olunan bu sevinc, eyni zamanda, bundan öncəki qərarlar, sözün əsl mənasında, inqilabi qərarlardır. Azərbaycan digər sahələr kimi, sosial sahədə də təkmil təcrübəsini, liderliyini bir daha dünyaya nümayiş etdirdi.

Daş kimi asılmış bu sualın ağırlığı aylardır ki, ürəyimdə qəvrədir...
Ərkın, gileyin, umu-küsinün, məzəmmətin, bir qədər də utancın aymasında görünən həyat mənzərələri hərdən əhdimi kəsir, qəlbimdəki yükü yeganə təsəllim olan qələm-kağızla az da olsa, yüngülləşdirməyə sövq edir.
Fikirlərimi sizinlə bölüşüb, sualuma cavab tapmaq istəyirəm...
Əminliyim budur ki, yazıya çevrilmiş narahatlığa, bu giley-güzara siz də şərik çıxarsınız...

Düşüncələrimdə bu sualla birgə yüz illər əvvəl ona cavab axtaran ürəyi nisgilli, əli qələmli ziyalılarımızın **oyaq vicdanı, fəda-karlığı, yorulmazlığı** qədər parlaq nümunələr də var.

Onlar da heç o iddiada deyildilər ki, hamı onların yazdıqlarını oxuyacaq, düşüncək, nəticə çıxaracaq...

Amma yenə yazırdılar...

Yazırdılar ki, bu sual təkə bir müəllifin yox, onunla qarşılaşan minlərlə oxucunun narahatlığına çevrilsin...

Hərə öz payını götürsün, özünü və cəmiyyəti müsbətə doğru dəyişməkdən ötrü xeyirli yol arasın və beləliklə, düşüncələrdə işarib əməllərə sirayət edən zərərlərdən bir **Günəş doğsun...**

Mənim də yeganə umacağım - bəlkə də elə o **Zərrəyedir...**

* * *

Ömrün müxtəlif məqamlarında qarşımıza çıxıb bizi bu böyük sualla üz-üzə qoymuş həyat anları bitməz-tükənməz... *Bəzilərinin bəlkə heç fərqi də varmıyır, bəzilərinin üstündən ötürük...*

Amma bu sual ümumən **Vətənin, xalqın, dəyərlərin** taleyini əhatə edəndə laqeyd qalmaq mümkünsüzləşir...

Bir insan üçün dünyada ən müqəddəs olanlara - öz Vətəninə, Dövlətinə, Xalqına, mənəvi dəyərlərinə asi çıxanları görəndə, belələrinin qəzəbli ritorikasını, düşməni tərzini müşahidə edəndə düşüncələrim darımağın olur...

“Biz niyə beləlik” sualının içində dolanmış dağ yükü bir az da ağırlaşır...

Fikirləşirəm: xalqının istiqlalından, milli dövlətinin getdikcə artan gücündən, vətəndaşının təhlükəsizliyindən, gündəlik halal ruzisindən insan üçün daha fəvqə nə ola bilər ki, kimsə bu qədər aqressivləşsin, hirs-hikkəyə dolsun, düşməni kəsilsin?!

Xalq olaraq istiqlal haqqımıza qovuşmaq üçün nə məşəqqətlərdən keçmişik, necə acılar yaşamışıq - bunu yalnız Tarix yox, elə hər birimiz aydın xatırlayırıq.

Azərbaycan xalqı öz istiqlalı uğrunda nə qədər qurbanlar verə bilərsə, ondan da çoxunu verib...

Necə ağır sınaqlar, maneələr keçib...

Daha kimlərinə öz şəxsi iddialarını gerçəkləşdirməkdən ötrü bu xalqı ağır faciələrə, qana-qada sürükləmək haqqı yoxdur və ola da bilməz!..

Tarixdə heç zaman bu qədər güclü olmamış Azərbaycanın indiki əzəməti, sözünün kəsəri həm də vaxtın göz yaşlarımızla qaraldığı həmin o hüznü günlərdə bu yurdun müstəqilliyi, ərazi bütövlüyü uğrunda canını vermiş əzizlərimizin çin çıxan arzularıdır...

* * *

Uzun illər cəmiyyəti müxtəlif miqlərə inandırılmış siyasi ideologiyanın iflasından sonra ideyalar böyük inamsızlığın yarandığı o

dönəmlərdə **Heydər Əliyev** insanlarda torpağa, Vətənə, bu məmləkətin daha gözəl gələcəyinə inam formalaşdırdı.

Və Azərbaycan xalqı Prezident İlham Əliyevin rəhbərliyi ilə bir zamanlar Ulu Öndərin nişan verdiyi bu gözəl günlərə gəlib yetişdi...

Milli dövlətçilik tarixinin ən qüdrətli dönəminə çatdı...

Elə bir dönəminə ki, dünyanın siyasi xəritəsində Vətənin yeri hələ bu qədər uca, mətin, vüqarlı, yuxarı başda görünməyib...

* * *

Bədxahlarımız inamımızı hədəf seçməyə, nailiyyətlərimizə kölgə salıb cəmiyyətdə şübhə toxumu səpməyə, tərifiqə salmağa çalışırlar.

Bəd niyyət bəllidir. Azərbaycançılıq düşüncəsindən, dövlətçilik tefəkküründən uzaq kəsərin küfrü dili ilə istəklərinə çatmaq istəyənlərin ölkəni öz inkişaf yolundan iraq salaraq, yenidən tarixin sərt sınaqları qarşısında qoymaqdır arzuları...

Azərbaycan gücləndikcə, bu qara niyyət də ağ kağıza düşmüş qara mürəkkəb ləkəsi misali ətrafa yayılır... Uğurlarımızın sırası genişləndikcə, canımıza, qanımıza yerikləyənlərin tələşi də artır.

Güclənsə, sarsıtmaq istəyəcəklər...

Uğurlusansa, mane olmağa çalışacaqlar...

Dayanmadan irəli gedirsənsə, yoluna daş yuvarlatmaq istəyənlər olacaq - təbii...

Ancaq başa düşülməyən bir cəmiyyətdir: bu torpaqlarda doğulub göz açan, bizimlə eyni dildə danışan, özünü eyni milli mənsubiyyətə, eyni Vətənə aid bilənlərin Azərbaycanı oda qalamaq istəyənlərin əlində həvəslə maşa olmaları...

Bəs bu gün xaricdəki həvəskarların dirijor çubuğu ilə sosial şəbəkələrdən Azərbaycan dövlətinə, bu dövlətin rəmzlərinə, xalqın dəyərlərinə qarşı nifrin püskürənlər kimdir?!

* * *

Azərbaycandakı inkişaf prosesləri davamlıdır, ardıcılıdır, tarixi təkamül qanunauyğunluqlarını əks etdirir.

Bu prosesdə hansısa məqamların ilk baxışda mahiyyətinə uyğun qavranılmaması, müəyyən yeniliklərin gözlənilmədiyindən gec və ya tez baş verməsi, yaxud bir qisim insanların inkişaf proseslərinə uyğunlaşa bilməyib, istənilən vəziyyətin tənqidinə köklənənləri də bəlkə təbiidir və bütün bunlar cəmiyyətin inkişaf məntiqindən irəli gəlir.

Ancaq belə bir məqamda bizə ən çox lazım olan məhz Siyasi Mədəniyyətdir!..

Müstəqilliyimizin ilk illərindəki siyasi təlatümlərin durulmasından, ölkənin sosial-iqtisadi inkişafı ilə bağlı böyük nailiyyətlərdən, insanların gün-güzərə-



İmamverdi İsmayilov,
Milli Məclisin deputatı,
Əməkdar jurnalist

ninin yaxşılaşmasından sonra indi cəmiyyətdə **siyasi mədəniyyət** barədə daha ciddi düşünmək lazım gəlir.

Fikrimcə, tarixi uğurlarımızı ancaq belə bir mədəniyyətin gücü ilə qoruyub inkişaf etdirə bilərik.

Cəmiyyətin nizamı, dəyərlərin öz yerini tutması, birgəyaşa-

şın bu cür tərzlər, belə yanaşmalar cəmiyyət olaraq bizim üçün çoxdan keçilmiş mərhələdir. Mitinqlər, aksiyalar, şüarlar problem həll etmir. Siyasi aksiyalar dünyanın heç yerində siyasi mədəniyyət formalaşdırmır. Yeri gəldi-gəlmədi insanları küçə-meydanlara çağırmaq həvəsi ciddi bir sosial bazası olmadığı halda ətrafındakılarla hakimiyyəti bu cür üsullarla təhdid etmək şəkəri keçmədimi?

Tale üzümüzə baxdı ki, ötən əsrin sonlarına doğru tarixin bu sərt imtahanı qarşısına zamanın özünü yönəldəcək qədər güclü zəkaya malik Heydər Əliyev kimi Böyük Şəxsiyyətin liderliyi ilə çıxdıq.

Xatırlayırınsızmi?

Heydər Əliyevin televiziyaadan bir cəmiyyəti ilə yüz minlərlə adam gecəyarı meydana axışmışdı...

İndi Azərbaycandakı bu inkişaf, milli birlik, vəhdət mühitində necə, XALQ İlham Əliyevin bir cəmiyyəti ilə meydana çıxarmadı?!

Səfimizi pozmaq istəyənlərin üzərinə yeriməzmi?!

Son günlərin əzəmətli yürüşü

qurduğu ordunun getdikcə artan qüdrəti ilə və bu ordumuzun ardıcılı, uğurlu zəfərləri ilə, ən əsası bu məsələdə tutduğu prinsipial mövqe ilə bizi addım-addım torpaqlarımızın azadlığına yaxınlaşdırandan başqa şəxs yoxdur...

Və ondan çox sevinən də yoxdur!..

Adını Azərbaycan tarixinə “Qarabağı azad etmiş Prezident” kimi yazmaq cənab İlham Əliyevin taleyidir!..

Və inşallah, bu, belə də olacaqdır!..

Bunu anlayaq, bacarıırıqsa, kömək etməyə çalışaq, bacarmırıqsa, mənasız çekişmələrlə, ucuz şüarçılıqla baş qatmayaq, heç olmasa, mane olmayaq...

* * *

Prezident peşəkar strateq, dövlət adamı kimi cəmiyyətdə gedən müzakirələrin, hökumət qarşısında irəli sürülən maraqlı təkliflərin problemlərin həlli və dövlətin gələcəyi üçün nə qədər böyük önəm kəsb etdiyini bilir, faydalı təklifləri dəyərləndirir, ölkənin inkişafından ötrü nəse real iş görmək istəyənlərə şans verir.

SIYASƏT və MƏNƏVİYYAT

İndi Azərbaycandakı bu inkişaf, milli birlik, vəhdət mühitində necə, XALQ İlham Əliyevin bir cəmiyyəti ilə meydana çıxarmadı?!
Səfimizi pozmaq istəyənlərin üzərinə yeriməzmi?!

Vətən - həm də bir dəyərdir!..

Vətənin ərazisi qədər dəyərləri də qorunmalıdır!..

Azərbaycan Respublikasının Prezidenti də bu Vətən kimi müqəddəs bir Dəyərdir!..

Bu Vətənin ən böyük vətəndaşı, sərkərdəsi də, siyasətçisi və iqtisadçısı da, alimi, müəllimi də, tarix və ədəbiyyat adamı da, körpədən böyüyə hamının nazını və cəfasını çəkən də ODUR!..

O, Azərbaycan sevgisi ilə, bu yurdun insanlarına isti münasibəti ilə, dövlətin gələcəyinə aydın və qətiyyətli baxışları ilə hamımızdan UCADIR...

Arxada gizlətdiyin, guya yumruq kimi birləşmiş və yumruq kimi təsəvvür etdiyən əl kimə lazım?!

Əllərimizi irəli qaldırıb, hamılıqla - hamının gördüyü şəkildə, bir yumruq kimi birləşdirməyi bacarmalıyıq...

Sağlam, sabit, əxlaqi dəyərlərə söykənən Böyük Ailəmizi - Müstəqil Azərbaycanımızı qorumaq üçün...

yiş qaydalarının formalaşması üçün buna çox böyük ehtiyacımız var...

* * *

Əfsus ki, demokratiyanı, insan hüquq və azadlıqlarını hələ də özbaşınalıq, hərki-hərkillik, başqasının şəxsiyyətini təhqir etmək imkanı kimi anlayanlar var.

Düzdür, belələrinin sırası getdikcə seyrəlir, müstəqilliyimizin ilk illərindəki küçə-meydan dövrünə xas qaragüruhçu yanaşma öz yerini dövlətə, hakimiyyətə sivil münasibətə, normal tənqiddə verir. Amma qaragüruh havasında yaşayanlar yenə ara-sıra ortaya çıxır və belələrinin ritorikası, tərzləri istər-istəməz ətrafı təəccübləndirir.

- Xocalı soyqırımı abidəsinə kütləvi axın - **xalq və iqtidar birliyinə** əyani sübut deyilmi?..

Küçə - meydan mübarizəsi dövrünü yenidən siyasi gündəmə qaytarmağa nə hacət?!

Vaxtilə başı hakimiyyət dəvalarına qarışmış Qarabağı əldən verənlər, indi “Qarabağ” şüarını Prezident İlham Əliyevə qarşı çevirməyə uğursuz cəhd edirlər...

O Şəxsiyyətə qarşı ki, Qarabağın işğaldan azad edilməsi üçün ondan çox zəhmət çəkən yoxdur.

Diplomatik səngərlərdə düşmənin üzərində qazandığı üstünlüklərlə, Azərbaycanın beynəlxalq aləmdə yüksələn mövqeyi ilə,

Azərbaycanda deməyə sözü olan hər kəsin əlində bu imkan var. Ölkədə yazılı və elektron media kifayət qədər inkişaf edib, söz azaddır, insanların öz fikir və rəylərini ənənəvi mediada, sosial şəbəkələrdə sərbəst şəkildə ifadə etmələrinə hər cür şərait təmin edilib.

Bəs biz bu imkanlardan necə istifadə edirik?!

Bu barədə düşünmək belə ağırdır adamı, amma həqiqətdən də qaçmaq olmur...

Azərbaycanda sosial şəbəkə “sosial şəbədə” məzmunu alıb, fikri-niyyəti maariflənməkdən çox əylənməkdə, başqalarını qaralamaqda olan insanları cılız hissələr tribunasına, lağ-

a beləyik?!

lağı meydanına, təhqir, şantaj arenasına çevrilib.

Dövlət rəsmilərindən, millət vəkllərindən, tanınmış insanlardan kimsə peşmandır ki, ictimai əhəmiyyət kəsb edən hansısa məsələ ilə bağlı rəy bildirsin, müəyyən məqamların izahına çalışsın. Dərhal sosial şəbəkələrdə hər kəlməyə bir şunquruq qoşan bir kimsə peyda olacaq. Söyüşün, təhqirin biri bir qəpiyə enəcək. Özü də yalançı imzalarla, saxta profilərlə...

Mənavi sərhədləri bir anda adlayıb keçirlər. Ağllarına gələn-ləri yaza-yaza günlərlə əylənib yorulur və mövzu boyatlaşandan sonra başqa birinin növbəti açıqlamasını gözləyirlər. Bu olmayan-da, digər mövzu mənbələrinin təftişi, yox yerdən ortaya çıxarılan məsələlərin dövryyəsi başlayacaq ki, bəlkə virtual əyləncə, qaralama kampaniyaları üçün nəşə alındı...

Daha məsələlərin mahiyyətinə varmaq, bir qədər derinə getmək, problemlərin həllinə çalışmaq, cəmiyyət üçün faydalı cəhətlər üzə çıxarmaq, dövlətə aqlabatan təkliflər vermək, beləliklə, sağlam düşüncə mühiti formalaşdırmaq söhbəti yoxdur.

Qəribdər... Böhtan olsun, təhqir olsun - tək nəşə olsun...

Bəs dəyərlər? Dəyərlər yaşaması da olar?!

Bu nədir, olurmu belə?!

* * *

Mən hələ uşaq ikən, “erməni barmağı” sözünü tet-tez eşidirdim...

Harada əlləm-qəlləm iş, fitnə-fəsad, xəyanət, üzə gülüb arxadan qılınclama olurdusa, buna “erməni barmağı” deyirdilər...

Bu sözün yaranma səbəbi ilə bağlı “Amerika kəşf etməyə” nə hacət?!

Ermənini də, onun xislətini, cılız mahiyyətini də bütün dövrlərdə bilmişik və zərərini çox çəkmişik...

İndi dünyanın bu çətin, təlatümlü dövründə də Azərbaycana, onun Liderinə qarşı aparılan böhtan, şər kampaniyasında “erməni barmağı” dinc durmur, sağa-sola məkr yağdırır!..

Bir anlıq düşünək: dünyanın ən ünlü kinoindustriyalarının məhsulu olan filmlərin (sənədli, ya bədii) hansının subtitrlərində erməni soyadı yoxdur?..

Qlobal media holdinqlərini onların inhisarı olmadan təsəvvür etmək mümkündürmü?!

Böyük dövlətlərin KİV-nin istisnasız hamısında erməni və onun barmağı var və hər birində də azı bir “yan” soyadı...

Və bu qara ləkəli barmaqlar birləşib, şər-böhtan, bədheybət bir əli - erməni lobbisini, dünya erməniliyini yaradırlar...

Bəs bizim ziyallılarımız, teatr-kino xadimlərimiz, alimlərimiz, tarixçilərimiz?..

Açıq danışmalı, hansı cəbhə-

də kimə savaşı açdığımızı bilməli, hədəfləri düzgün göstərməli, qətiyyətimizi artırmalı və ən nəhayət, layiqli vətəndaş olmağı bacarmalıyıq!..

Meydanda biz olmalıyıq, savaşı biz aparmalıyıq, biz danışmalıyıq, xain və xəbisləri biz susdurmalıyıq!..

Biz Azərbaycanlılar!..

Amma XAN ÇİNARA - **Azərbaycana**, onun **Liderinə** nəinki bu baltalar, heç bu hoqqabaz barmaqlar da zaval toxundura bilməzlər!..

Bu, həqiqətdir və onu ucadan deməliyik...

* * *

Bir də görürsən biri dodaqaltı qımışıb gəldi: “Oxudunuz?! Filankəsdən yaman yazıblar yenə...” (Bəlkə də daha kobud deyirlər - mən yumşaq yazıram...)

Əllər bir andaca telefona uzanır, kiminsə tapıb oxumasını istəyirlər...

Baxıb görürsən ki, yazılanlar ya iftiradır, ya kiminsə fikirlərinin məqsədli təhrifidir, ya da ki, içində cəmiyyət üçün faydalı bir informasiya dəyəri və fakt yoxdur. Amma bu, yenə də kiməsə əyləncəli gəlir, kimsə özünün deyil, məhz başqasının adının bu şəkildə hallanmasından sanki məmnun olur və “məndən ötdü, qardaşıma dəydi” prinsipi ilə oxuduqlarının üstünə beşini də qoyub başqalarına çatdırmağa tələsir...

Daha heç kim fərqudə olmur ki, bu cür yanaşmalar həm də konkret bir fərdə deyil, **DƏYƏRLƏRİMİZƏDİR**, cəmiyyətdə əxlaq normalarını qorumalı olan, bu dəyərlərin birləşdirdiyi **İNSANLARADIR!..**

Biz niyə beləyik?!

Və əgər bu gün hamılıqla o dəyərlərə sahib çıxmasaq, cəmiyyətin mənavi təmizliyinə çalışmasaq, siyasi mədəniyyətin yüksəlməsi üçün bir araya gəlməsək, sabah ayağı budağanların və arxasınca min şəbədə qoşulanların biri də Özümüz olacağıq...

Sən, mən, o - hamımız!..

Növbəylə, sırayla...

* * *

Bəlkə, nəhayət, anlayaq ki, axı başqa cür də yaşamaq, yaşamaq, fikirləşmək olarmı?!

Dəfələrlə fikir vermişəm: biri dünyadan köçəndə dəfn mərasimi zamanı məzar başında hamı, elə bil, mələyə dönür...

İnsanların hüznü çöhrəsinə nəzər salırsan, bütün sifətlərdə bir təəccüb donub qalır.

Hamı bu gəlimli-gedimli dünyanın sonunun, ömrün əvvəlindən sonuna qədər çalışıb-çarpışan, dünyalara sığmayan insanın axırının, iqbalının ikicə addımlıq qara torpaq olduğuna heyrətlənir, bu həqiqətdən nə qədər qaçmaq istəsə də, yenə onunla barışmalı olur...

Mərasim bitəndən sonra çoxu heç işinin başına da dönmək istəmir, elə buradan birbaşa evinə,

ailəsinin, doğmalarının arasına qayıtmağa, ömrün qalan bütün qismini ancaq sevdiklərinə həsr etməyə can atır...

Amma... Elə ki, qəbiristanlığın qapısı geridə qaldı, yenə yollar haçalanır, hər şey tərsinə dönür...

Sifətlər də dəyişir, emosiyalar da, iddialar da...

Fərqli, təzadlı istiqamətlər başlanır, kin-küdurət alovlanır, nifrət, dedı-qodu, hirs-hikkə... Hər şey yenidən öz köhnə axarına qayıdır.

Yenə mənasız ehtiraslar, qarşıdurmalar, insan üçün heç bir mənavi dəyəri olmayan dünya malından,vəzifə kürsülərindən, sosial statuslardan ötrü boşuna sərf edilmiş ömür...

İnsanları bir-birindən iraq salan cılız hisslər toplanmış böyüyür, böyüdükcə, hikkəyə çevrilir, içimizi parçalayıb dağıdır...

Hikkəmiş çəkimizdən ağır gəlir...

Paxıllıq, qısqanclıq, gözügötürməzlik, başqasının uğuruna sevinməmək, səndən az-çox qabaqda olana, irəli gedənə bədxah münasibət, bəyənmemək, ayağından dartıb yıxmaq hissləri baş alıb gedir...

“Kim mənim kimi düşünmürsə, məsələyə mənim kimi yanaşmırsa, deməli, mənimlə birgə deyil...”

Bu nə düşüncə tərzidir?!

* * *

Bu ömürdən tarixin hansısa səhifələrində, yaddaşın künc-bucaqlarında nəşə ilişib qalacaqsa, o da ancaq saleh əməllərdir...

El üçün görülmüş işlərdir.

Fərd deyil, el-oba namına, böyük mənada Vətən adına edilənlər qalır və xatırlanır.

İnsan Vətən və bir qədər geniş mənada götürsək, bəşəriyyət adında bütünləşən keçmişə, bu gün və gələcəyə verdiyi faydalarla əbədiyyət qazanır.

Prezident İlham Əliyevi tarixiləşdirən, xalq sevgisi qazandıran da elə budur!

Vətən üçün gördüyü bu müqəddəs işlərdir!

Həyata keçirdiyi siyasətin tarixi mahiyyətli əməllərə çevrilməsidir!..

Bu əməllərdən bütün elin faydalanmasıdır!..

Bu faydalar bizim üçündür, Vətən üçündür, bu Vətən isə hamımızdır!..

Azərbaycanın bağrına daş dəysə, hamımızın qəlbi qanayaacaq...

Vətən - təkçə coğrafi ərazi, sərhədlər, bayraq, gerb, ordu demək deyil ki!..

Vətən - həm də bir dəyərdir!..

Vətənin ərazisi qədər dəyərləri də qorunmalıdır!..

Azərbaycan Respublikasının Prezidenti də bu Vətən kimi müqəddəs bir Dəyərdir!..

Bu Vətənin ən böyük vətəndaşı, sərkərdəsi də, siyasətçisi və iqtisadçısı da, alimi, müəllimi də, tarix və ədəbiyyat adamı

da, körpədən böyüyə hamının nazını və cəfasını çəkən də ODUR!..

O, Azərbaycan sevgisi ilə, bu yurdun insanlarına istə münasibəti ilə, dövlətin gələcəyinə aydın və qətiyyətli baxışları ilə hamımızdan UCADIR...

Dövlət rəhbərimizin bölgələrə səfərlərinə, sadə vətəndaşlarla səmimi görüşlərinə, ən əziz adamları kimi boynuna sarılan insanların ona olan məhəbbətinə nəzər yetirək...

İlham Əliyevin bu yurdun insanlarına sevgisini ifadə edən maraqlı görüntüləri yada salaq...

Şəhid anasının ayağına gələn, şəhid atasını ovudan **Ali Baş Komandanı**, zəlzələdən tifağı dağılmış ağbırçəyin köməyinə **Xızır kimi** yetişib əlini öpən **dövlət rəhbərini**, Vətənin ucqarında insanlarla çiyin-çiyinə, ürək-ürəyə, səs-səsə “Azərbaycanım” oxuyan **VƏTƏNDAŞI** xatırlayaq...

Elə bu günlərdə, prezidentimizin özünün də “möcüzə” adlandırdığı, geniş və yaraşıqlı, möhtəşəm Sumqayıt bulvarında istirahət edən insanların içinə qarışması, sadə və zəhmətkeş sumqayıtların onunla şəkil çəkdirmək üçün növbəyə durması necə də kövrək anlar idi...

Və düşünək: Azərbaycanı - bu Vətəni və torpağı hansımız onun qədər sevdik?!

İnsanlarımızın rifahı üçün hansımız onun qədər can qoyduq, fədakarlıqlara qatlaşdıq?!

Çətinliklərin, problemlərin, dörd bir yandan üzərimizə yönələn təzyiqlərin, təhdidlərin üstünə onun kimi gedə bildik?!

Qərribə haldır: yaxşı bir iş görüldə, xoş bir nəticə ortada olanda hamı onu öz adına yazmağa çalışır, hər kəs sinəsini irəli verib min vəchlə can atır ki, özünü bu nəticəyə hansısa formada aid etsin, bu nəticədə adı görünsün.

Amma xoşagəlməz nəşə ortada olanda, tənqid məqamı yetişəndə, yaxasını kənara çəkib şəhadət barmağını havaya qaldırır, yuxarını göstərirlər...

Bütün bunları birbaşa dövlət rəhbərinin adına yazdırmaq istəyirlər...

Sanki bu ölkədə, bu cəmiyyətdə bütün yaxşı əməllər, ürəkəçan nəticələr başqalarına, problemlər isə Prezidentə aiddir...

“Əhsən”, vallah...

Bu nə “səmiyyətdir”?!

Bu nə yanaşmadır?!

Belə ədalətsiz münasibət yetməzmi?!

* * *

Bir dövlət adamının şəxsiyyətinə, həyat və fəaliyyətinə qiymət verməkdən ötrü gerek biləsən: **Dövlət nədir, Dövlətçilik, Liderlik nədir?!** Tarix üçün yaşamaq nədir?!

Biz böyük dövlətlərin rəhbərlərinin cənab İlham Əliyevə ünvanladığıları teleqramlara, təbrik məktublarına baxaq, onlardakı məzmunu diqqət yetirək. Onda bir Lider kimi İlham Əliyevin ucalığını anlayacağıq, onun çağdaş dünya siyasətində necə aparıcı rola, güclü mövqeyə sahib olduğunu, öz şəxsiyyəti ilə tarixdə necə böyük ad qazandığını görəcəyik.

Dünya liderlərinin onun haqqındakı yüksək rəyləri - İlham Əliyevin şəxsində belə bir Lideri yetirmiş Azərbaycan xalqına verilən dəyərdir...

Bəs Prezidentimizin adı ətrafında simvollaşan milli dövlətçilik dəyərlərinə kim sahib çıxmalıdır?!

Bu ölkənin insanların Azərbaycanın Birinci vitse-prezidenti Mehriban xanım Əliyevanın şəxsiyyətinə olan sevgisinə və inamına nəzər salaq. Ömür-gün yoldaşı ilə birgə cəmiyyətin xoşbəxtliyi üçün çalışan bu Azərbaycan qadınının fədakar zəhmətinin cəmiyyətdə necə böyük rəğbət yaratdığını müşahidə edək...

Onun köməyə, şəfqətə, xeyirxah münasibətə ehtiyacı olan insanların problemlərinə necə həssaslıqla, anındaca reaksiya verdiyini, bu insanların qəlbində MEHRİBAN ANA kimi ümid çırağı yandırıdığını görək...

Onların hər ikisinin bəşəri ideyaları öz nəcib əməlləri ilə yaydığını, tarixdən gələn milli-mənavi dəyərləri necə böyük sevgi ilə qoruduğunu və bütün dünyada təbliğ etdiyini vətəndaş baxışı, vicdanı ilə izləyərkə qiymətləndirək...

Həm də örnək götürək!..

B

ax, belə!..

Suallar bitmiş, tükənmiş...

Siz deyirsiniz, Azərbaycan tarixin ən böyük nailiyyətlərini qazandırmış bu ŞƏXSİYYƏTLƏRİ kim qorumalıdır?!

Dəyərlərimizə kim sahib çıxmalıdır?!

Arxada gizlətdiyin, guya yumruq kimi birləşmiş və yumruq kimi təsəvvür etdiyin əl kimə lazımdır?!

Əllərimizi irəli qaldırıb, hamıqla - hamının gördüyü şəkildə, bir yumruq kimi birləşdirməyi bacarmalıyıq...

Böyük Ailəmizi - Müstəqil Azərbaycanımızı qorumaq üçün...

Sən, Mən və O...

Azərbaycan adında bütünləşən hər kəs...

Biz...

Biz azərbaycanlıları!

Sevgili həmvətənlərimi!

Keyfiyyətli xidmət və qazanılan uğurlu nəticələr



Bu gün SOCAR-ın müəssisə və təşkilatlarında çalışan işçilərin əməyinin mühafizəsi, peşə xəstəliklərinin qarşısının alınması, sanitariya-gigiyenik sağlamlığının qorunması, yoluxucu xəstəliklərin profilaktikası və eksepdemik tədbirlərin keyfiyyətlə həyata keçirilməsi Şirkətin Ekologiya İdarəsinin Gigiyena və Epidemiologiya Mərkəzinin (GEM) qarşısında duran prioritet vəzifələr sırasındadır.

Aparılan təhlillər, açıqlanan hesabatlar onu deməyə əsas verir ki, Mərkəz üzərinə düşən öhdəlikləri uğurla yerinə yetirir. Ekologiya İdarəsinin Gigiyena və Epidemiologiya Mərkəzinin müdiri Bəhlul İsmayilovun sözlərinə görə, ötən il görülmə işlər müsbət nəticələrin əldə edilməsinə səbəb olub, bu il üçün yeni hədəflər müəyyənləşdirilib: "SOCAR-ın müəssisələrində yerləşən ehtiyat içməli su çənələrinin və çənələrdəki suyun keyfiyyətinin qiymətləndirilməsi məqsədilə ehtiyat içməli su çənələrinin dislokasiyası toplanıb, çənələrin sanitariya-gigiyenik müayinə planı hazırlanıb və əməkdaşlarımız tərəfindən baxış keçirilib, sanitariya-gigiyenik və sanitariya texniki vəziyyət yoxlanılıb, müayinə aktı tərtib edilib. Aparılmış sağlamlıqdanı tədbirlərdən sonra hər bir çəndə yerində ekransız metodla xlor qalığı və pH təyin olunub, ilkin laborator göstəricilərin qənaətbəxş nəticəsinə əsasən çənin suyundan istifadəyə icazə verilib. Eyni zamanda, təkrar bakterioloji göstəricilər də gigiyenik cəhətdən normativlərə cavab verib."

Hesabat dövründə "Azneft" İstehsalat Birliyinin "Neft Daşları", "28 May", "Abşeronneft" NQÇİ-lərdə və özlərdə fəaliyyət göstərən su şirələndirici qurğular sayılan su təmizləyici qurğular, bioloji təmizləyici qurğular yoxlanılıb, laborator nümunələr götürüldü və nəticələrlə bağlı məlumat verilib. Cari ildə mərkəzləşmiş su xətti olmayan sahələrə su daşıyan maşınlarla sanitariya-gigiyenik baxış keçirilib, su analizləri həstə aşkar olunmayıb. Bu gün işçilər arasında verə və digər yoluxucu xəstəliklərin arəşdırılması, eksepdemik tədbirlərin aparılmasını GEM-in Epidemioloji şöbəsi həyata keçirir. Ötən il GEM-in Dezinfeksiya şöbəsinin gördüyü işləri də müsbət qiymətləndirmək olar.

mətləndirmək olar.

Yoluxucu xəstəliklərin əmələ gəlməsi və yayılmasının qarşısını almaq məqsədi ilə 2018-ci ildə 24 təşkilatda sanitar-gigiyenik və eksepdemik tədbirlər aparılıb. 2018-ci ildə SOCAR-ın 22 təşkilatı ilə Ekologiya İdarəsi arasında "Xidmət" müqaviləsi bağlanılıb, "Neftçi" İdman Klubu İctimai Birliyi ilə "Ödənişli xidmət" müqaviləsi bağlanılıb. Ekologiya İdarəsinin müəssisələrində işə xidməti yazı əsasında deratizasiya, dezinfeksiya və dezinfeksiya işləri aparılıb, ehtiyat su çənələri dezinfeksiya edilib, işçi personalın sürünənlərdən mühafizəsi tədbirləri aparılıb.

Ekologiya İdarəsinin Gigiyena və Epidemiologiya Mərkəzinin müdiri qeyd edib ki, 2018-ci ildə əməkdaşlarımız respublikanın bir çox bölgələrində ezamiyyətdə olublar: "SOCAR-ın bölgələrdə yerləşən müəssisə və təşkilatlarında profilaktik dezinfeksiya tədbirləri aparılıb, işçi personalın sürünənlərdən mühafizəsi tədbirləri yerinə yetirilib. Həmçinin əməkdaşlarımız dənizdə yerləşən sahələrə göndərilib, lazımi profilaktik dezinfeksiya işləri aparılıb, ehtiyat içməli su çənələri dezinfeksiya edilib. Bu işlərin aparılmasında müasir və yüksək keyfiyyətli dərman preparatlarından və avadanlıqlardan istifadə edilib. İşlərin aparılması zamanı şəxsi gigiyena və təhlükəsizlik qaydalarına yüksək səviyyədə əməl olunub, işçilər fərdi müdafiə vasitələri, sabun və südlə təmin edilib."

Qeyd edək ki, hər həftə işçilərə həkimlər və təlimatçılar tərəfindən işlərin təhlükəsiz aparılması, fərdi müdafiə vasitələrindən düzgün istifadə qaydaları, kimyəvi maddələrin hazırlanması, istifadəsi, aparatlardan düzgün istifadə etmək haqqında təlimat keçirilib. Rəbdə bir dəfə vaxtaşırı təlimat, ezamiyyətə gedənlərə isə növbədənə təlimatlar keçirilib. Bununla yanaşı, yay aylarında TTSİ-nin Kadr Hazırlığının Təşkili Mərkəzinin təşkil etdiyi kursda SOCAR-ın müəssisə və təşkilatlarından dərman olunmuş işçilərə ilanlar və zərərli həşəratlar haqqında dər keçirilib. İstehsalat sahələrində çalışan işçilərin təhlükəsizliyini təmin etmək məqsədilə əməkdaşlar tərəfindən müasir və yüksək keyfiyyətli dərman preparatlarından istifadə edərək ərazidən ilanları uzaqlaşdırmaq üçün istehsalat sahələrində dərmanlama işləri aparılıb. İlan çox rast gəlinən müəssisələrdə əməkdaşlar tərəfindən maarifləndirici tədbirlər keçirilib.

Ötən il 9 milyon kvadratmetrə yaxın sahədə deratizasiya, 6 milyon kvadratmetrə yaxın sahədə dezinfeksiya, 200 min kvadratmetrə yaxın sahədə dezinfeksiya işləri aparılıb. Həmçinin 6705 kubmetr həcmdə su çəni dezinfeksiya edilib, 120 min p/m sahədə işçi personalın ilanlardan mühafizəsi tədbirləri yerinə yetirilib.

Şübhəsiz ki, 2019-cu ilin yekun hesabındakı rəqəmlər ötən ilə müqayisədə daha yüksək olacaq. Çünki bu gün Ekologiya İdarəsinin Gigiyena və Epidemiologiya Mərkəzinin əməkdaşları qarşıda duran vəzifələri uğurla icra etmək üçün var qüvvələri ilə çalışırlar. Təbii ki, çəkilən zəhmət isə hər zaman öz bəhrəsini verir.

Zamin Məmmədov,
"iki sahil"

Yeni kitab

Azərbaycanda yaşamış almanların etnoqrafiyasına dair dəyərli əsər

"Bir-birinin milli dəyərlərinə qarşılıqlı hörmət və ehtiram Azərbaycan və alman xalqlarının mədəni əlaqələrini səciyyələndirən əsas cəhətdir"

İlham ƏLİYEV,
Azərbaycan Respublikasının Prezidenti

Bu yaxınlarda AMEA-nın Arxeologiya və Etnoqrafiya İnstitutunun şöbə müdiri, etnoqraf Emil Kərimovun "Azərbaycan almanlarının etnoqrafiyası" adlı monoqrafiyası çapdan çıxmışdır. "AfpoliqrAf" nəşriyyatı tərəfindən rus dilində işıq üzü görən bu əsər almanların Cənubi Qafqazda məskunlaşması tarixi və onların ənənəvi məişət və mədəniyyətinə həsr edilmişdir.



Məlum olduğu kimi, Prezident İlham Əliyev 30 avqust 2016-cı il tarixində "Cənubi Qafqaz regionunda alman məskənlərinin salınmasının 200 illiyi haqqında" Sərəncam imzalayıb. Sərəncamda qeyd olunduğu kimi, "Azərbaycanda əsrlər boyu bərqərar olmuş tolerantlıq mühiti XIX əsrin əvvəllərində buraya köçürüldükləri ilk vaxtlardan alman mühacirlərinin yerli əhali ilə qısa müddətdə dərin ünsiyyət qurması üçün əlverişli zəmin yaratmışdır. Məskunlaşdıqları və qaynayıb qarışdıqları bu yerləri II Dünya müharibəsi dövründə tərk etmək məcburiyyətində qalsalar da, onların özündən sonra qoyub getdikləri tarixi-mədəni irsi Azərbaycan xalqı multikultural təbiətinə sadıqlıq nümayiş etdirərək lazımcına qoruyub saxlamışdır".

Azərbaycan-Almaniya tarixi-mədəni və iqtisadi əlaqələri çox qədim tarixə malikdir. Orta əsrlərdə, xüsusən də XVIII-XIX əsrlərdə bir çox alman səyyahları, dilçi, tarixçi, arxeoloq, etnoqraf alimləri və bir çox başqa ixtisas sahibləri Azərbaycanla bağlı xeyli sayda ciddi tədqiqat əsərləri yazmışlar. Məsələn, alman arxeoloqu Emil Resler XIX əsrdə Azərbaycanda qazıntı işləri aparmaqla yanaşı, azərbaycanlıların xalq sənəti və milli yeməklərinə aid maraqlı materiallar toplamış və Berlinə nəşr etdirmişdir. Elə son illər ərzində də Qafqazda, o cümlədən Azərbaycanda yaşamış almanların tarixi, təsərrüfat münasibətləri, məişət və mədəniyyət məsələləri barədə xeyli monoqrafik əsər və elmi məqalələr dərc edilmişdir. E.Ə.Kərimovun əsəri isə Azərbaycanda yaşamış almanların etnoqrafiyasına həsr olunan ilk tədqiqat işidir. Kitabda almanların Azərbaycana gəlməsinin əsas səbəbləri, onların burada məskunlaşması, ənənəvi maddi və mənəvi mədəniyyəti, təsərrüfat məişəti kimi məsələlərdən geniş bəhs olunur.

Məlum olduğu kimi, almanların Azərbaycana gəlməsinin və burada məskunlaşmasının əsas səbəbi XIX əsrin əvvəllərində Napoleonun apardıqları müharibələr, Almaniya baş verən ağır iqtisadi böhran, aclıq və səfalət, müxtəlif dini təriqətlər arasında çəkişmələr, xüsusilə dini fanatizm olub. Tarixdən o da məlumdur ki, təkcə 1819-1923-cü illər ərzində almanlar Azərbaycanda 8 məskən salmışlar. Bu məskənlər aşağıdakılardır: Helenendorf (Göygöl şəhəri), Qeorsfeld (Çinarlı, Şəmkir rayonu), Traubenfeld (Tovuz şəhəri), Aygenfeld (İrmaşlı, Şəmkir rayonu), Annenfeld (Şəmkir rayonu), Jelizavetinka (Ağstafa rayonu), Qrünfeld (Ağstafa rayonu), Alekseyevka (Ağstafa rayonu). Yeri gəlmişkən qeyd edək ki, həmin məskənlərdən ikisi - Yelenendorf və Annenfeld düz 200 il bundan əvvəl, yəni 1819-cu ildə salınmışdır.

Cənubi Qafqaza, o cümlədən Azərbaycana gələn almanlar etnik mənşəcə, Almaniya da yaşayan etnoqrafik qruplardan biri olan şvablar idi. Onların əcdadları isə qədim Aləman tayfaları hesab olunur. Məlum olduğu kimi, Aləmanlar Almaniyanın Vürtemburq və tarixi Şvabiya bölgələrində yaşayırlar. Azərbaycanda yaşayan almanlar da alman dilinin şvab və aləman dialektlərində danışmışlar. Lakin Azərbaycanda yaşadıkları bir əsr ərzində onların dillərinin ləksikasına rus və Azərbaycan dillərindən olan xeyli söz daxil olmuşdur. Azərbaycanda məskunlaşmış almanlar dini mənsubiyyətinə görə protestantlığın bir istiqaməti hesab olunan lüteran-yevangelistlər idi.

Təqdim olunan tədqiqat əsərində XIX əsrin 20-30-cu illərində bəzi Avropa missionerlərinin Azərbaycanın Qarabağ regionunda, xüsusilə də Şuşada yaşayan əhali arasında xristianlığı yaymaq cəhdləri və bunun nəticə etibarilə iflasa uğraması məsələlərinə də geniş yer verilmişdir.

Məlum olduğu kimi, Gürcüstanda yaşamış almanların təsərrüfat məişətində maldarlıq əsas sahə hesab olunurdu. Onlardan fərqli olaraq, Azərbaycanda yaşayan almanlar, əsasən üzümçülük və şərəbəçiliklə məşğul olmuşlar. Xatırladaq ki, onların öz tarixi vətənlərində də bu sahələr üstünlük təşkil edirdi. Azərbaycan şəraitində almanlar arasında üzümçülüğün böyük uğurlar qazanması da bununla bağlı idi. Məlumdur ki, üzümçülük elə azərbaycanlıların da qədim məşğuliyyəti sahələrindən biri olub. Bu gün məmnunluq hissi ilə deyə bilərik ki, ata-babalarımız və ulu əcdadlarımız əsrlər boyu xalq seçkiyası üsulu ilə bir çox yerli üzüm sortları yetişdirmişlər. Bu səbəbdən ki, Azərbaycanda məskunlaşmış almanlar da qısa bir müddət ərzində azərbaycanlıların üzümün becərilməsi və yetişdirilməsi sahəsindəki təcrübə və vərdişlərini mənimsəməklə böyük təsərrüfat uğurları qazanmışlar. Maraqlıdır ki, Azərbaycanın rayonlarında özlərinə yurd-yuva quran almanlar azərbaycanlıların ənənəvi əkinçilik sisteminə və suvarma işində tətbiq edilən köhrizlərdən də geniş istifadə edirdilər.

E.Kərimovun əsərində oxucu həmçinin almanların ənənəvi maddi mədəniyyətinə aid çoxsaylı, həm də olduqca maraqlı tarixi faktlarla da tanış olmaq imkanına malikdir. Məsələn, əsərdə yaşayış evlərinin tikintisində alman memarlığında geniş tətbiq olunan faxverk sisteminə əhatəli bəhs olunub. Xatırladaq ki, almanların Azərbaycanda tikdikləri yaşayış evləri Almaniyaadakı bürqərlərin evlərinə çox bənzəyir. Belə yaşayış evləri etnoqrafiya elminə "aləman tipli evlər" adlandırılır. Şvabların milli geyim dəstləri öz vətənlərində hələ XIX əsrin sonlarında dəbdən düşmüşsə də, onun ayrı-ayrı elementləri Azərbaycan almanlarının geyimlərində hələ də qalmaqda idi.

Əsərdə almanların milli yeməkləri barədə də ətraflı bəhs olunub. Müəllifin qeyd etdiyi kimi, almanların qida rasionunda tərəvəz və ət xörəkləri üstünlük təşkil etsə də, onlar azərbaycanlıların milli yeməklərini də çox sevirtilər. Şvablar zəngin musiqi mədəniyyətinə malik etnik qrupdur. Azərbaycanda yaşamış alman ailələrinin çoxunda ən azı bir musiqi alətinin olması da bunu təsdiq edir. Maraqlıdır ki, arxeoloq J.Hummelin təşəbbüsü ilə Helenendorfda (Göygöl şəhərində) yaradılmış diyarşünaslıq muzeyində XVIII-XIX əsrlərə aid musiqi alətləri də nümayiş etdirilirdi. Almanlar zərb alətləri və skripkanı da çox sevirtilər. Şvabların repertuarında XV-XVII əsrlərə aid mahnılar və XVIII-XIX əsrlərin meşşan romansları, xüsusilə mühüm yer tuturdu.

Araşdırmalar göstərir ki, Azərbaycanda yaşamış almanlarla azərbaycanlılar arasında olan intensiv ticarət-iqtisadi və tarixi-mədəni əlaqələr, bir qayda olaraq, qarşılıqlı təsir və zənginləşmə şəraitində gedib. Ədalət naminə onu da etiraf etməliyəm ki, Azərbaycan etnoqrafiyası, tarixi və arxeologiyasının öyrənilməsinə alman mənşəli tədqiqatçılar S.Q.Qmelin, İ.Lerx, E.Eyxvald, K.Kox, P.Erkert, N.Zeydlitsin və başqalarının böyük xidməti olmuşdur. Almanlar, bir qayda olaraq, məişət çətinliklərini azərbaycanlıların köməyi ilə aradan qaldırırdılar. Toxumluq taxılı azərbaycanlılardan əldə edirdilər. Onlar azərbaycanlılardan arx üsulu ilə suvarma sistemini mənimsəmişdilər. Məşhur alman fərqlərindən isə yerli camaat geniş istifadə edirdi. Adətən, bayram günlərində azərbaycanlılar və onlarla qonşuluq edən almanlar arasında hədiyyə mübadiləsi də geniş yer almışdı.

E.Kərimovun əsərində almanlara aid elmi ictimaiyyətə və geniş oxucu kütləsinə az məlum olan çox nadir materiallar əlavə edilmişdir. Bu mənada təqdim olunan əsər etnoqraflar, arxeoloqlar, tarixçilər, ümumilikdə geniş oxucu kütləsi üçün, həqiqətən çox maraqlı, həm də qiymətli tədqiqat əsəri kimi dəyərləndirilə bilər.

Qafar Cəbiyev,
tarix elmləri doktoru

Elçin Əhmədov:

Sumqayıt hadisələri erməni millətçilərinin məkrli planının tərkib hissəsi idi

Məlum olduğu kimi, bütün dövrlərdə Dağlıq Qarabağa dair ərazi iddiaları kənardan, məhz Ermənistanın təbliği, təhriki və təzyiqi ilə ortaya atılıb. Sovet dövründə mərkəzi hakimiyyət orqanlarının himayədarlığı ilə Azərbaycan əleyhinə məqsədyönlü şəkildə təbliğat kampaniyası aparılıb və nəticədə, mənfi ictimai fikir formalaşdırılıb.

Sumqayıt hadisələri erməni millətçilərinin Dağlıq Qarabağı işğal etmək üçün məqsədyönlü şəkildə işləyib hazırladıqları məkrli planın tərkib hissəsi idi. Bu hadisələr ermənilərin Azərbaycan torpaqlarını zəbt etmək üçün hələ xeyli əvvəl başladığı planın ideoloji əsaslarını qoymaqla sonradan siyasi-hərbi mərhələyə keçidin başlanğıcı oldu.

Bu fikirləri AZƏRTAC-a açıqlamasında Azərbaycan Respublikasının Prezidenti yanında Dövlət İdarəçilik Akademiyasının professoru, siyasi elmlər doktoru, "Azərbaycan Respublikası Dağlıq Qarabağ bölgəsinin Azərbaycanlı İcması" İctimai Birliyinin sədr müavini Elçin Əhmədov Sumqayıt hadisələrini şərh edərkən deyib.

E.Əhmədov bildirib ki, XX əsrin sonunda Ermənistan ərazisində yaşayan azərbaycanlı əhalinin tarixən yaşadığı torpaqlardan zorakılıqla və kütləvi qovulmasını, Dağlıq Qarabağın Azərbaycandan ayrılmasını, Ermənistanın Azərbaycana qarşı qeyri-qanuni işğalçılıq və anneksiya siyasətini və bu məqsədə nail olmaq məqsədilə zorakı metodlarını "əsaslandırmaq" üçün anti-Azərbaycan kampaniyasını həyata keçirən Ermənistan rəhbərliyi, erməni şovinist ideoloqları və ekstremist təşkilatları 80-ci illərin sonlarında hərəkətə keçdilər.

1986-cı ilin fevral ayında ermənilər SSRİ-də irəli sürülən "aşkarlıq" və "demokratiya" ideyalarından istifadə edərək Azərbaycanın Dağlıq Qarabağ Muxtar Vilayətinin (DQMV) mərkəzində - Xankəndidə tarix və mədəniyyət abidələrini qoruyan "Krunk" adlı təşkilat yaratdılar. Ancaq sonradan məlum oldu ki, "Krunk" sözü rus dilində "Komitet Revolyüionnoqo Upravleniə Naqornoqo Karabaxa" sözlərinin baş hərflərindən yaranmışdı. Təşkilatın əsas məqsədi isə tarixi abidələri qorumaq deyil, DQMV-ni Ermənistanla birləşdirməyə nail olmaq idi.

Artıq 1987-ci ilin iyun-iyul aylarında ermənilər Xankəndinin küçələrində Dağlıq Qarabağı Ermənistanla birləşdirmək üçün təbliğat apararaq bu istiqamətdə vərəqələr yayırdılar. Ayrı-ayrı adamların Moskvaya yazdıqları məktublar artıq bu dövrdə müxtəlif kollektivlərdən imzalar toplanması kampaniyasına çevrildi və ərazi iddialarının yeni mərhələsinin təməli qoyuldu. Bu hərəkatın əsas aparıcı qüvvəsi olan "Krunk" təşkilatı da gizli, eyni zamanda, geniş fəaliyyət göstərirdi. İlin ikinci yarısında Yerevandan müntəzəm olaraq Xankəndinə gələn emissarlar ermənilər arasında fəal iş apararaq xüsusi imzalar toplamaqla Dağlıq

Qarabağın Azərbaycandan ayrılaraq Ermənistanla birləşmək ideyasını təbliğ edirdilər.

Bununla yanaşı, 1987-ci il ərzində S.Ayvazyanın tərtib etdiyi "böyük Ermənistan" xəritəsi kiçik formatda DQMV-də geniş yayılmağa başladı. Bu xəritənin sərhədləri 3 dənizin (Aralıq, Xəzər və Qara dənizinin) sahillərini əhatə edirdi. Elə həmin il dekabrın 1-də Dağlıq Qarabağ ermənilərinin nümayəndələri muxtar vilayətin Azərbaycanın tərkibindən çıxarılıb Ermənistanın tərkibinə verilməsi haqqında hazırlanmış müraciəti Sov. İKP MK-ya təqdim etdilər. Bununla yanaşı, noyabrın sonu və dekabr ayında Ermənistan SSR-in Qafan və Mehri rayonlarından azərbaycanlılara qarşı hücumlar edilərək onların Azərbaycana deportasiyasına başlanıldı.

1987-ci il oktyabrın 21-də Sov.İKP MK Siyasi Bürosunun üzvü, SSRİ Nazirlər Soveti sədrinin birinci müavini Heydər Əliyev vəzifəsindən azad edildikdən bir neçə gün sonra Sov.İKP MK-nın baş katibi Mixail Qorbaçovun iqtisadi məsələlər üzrə müşaviri A.Aqanbekyan Parisdə "İnterkontinental" hotelində müşahibəsində DQMV-nin Ermənistanla birləşdirilməsinin

SSR-dən Ermənistan SSR-in tərkibinə verilməsi tələbi ilə yeni imza toplanması kampaniyasına başladılar və ayın 12-də DQMV-də gizli fəaliyyət göstərən millətçi "Krunk"un təşkilatçılığı ilə ermənilər DQMV-nin Ermənistanla birləşdirilməsi tələbi ilə Xankəndidə ilk mitinq keçirdilər.

Münaqişənin başlanmasında ilk qanı məhz ermənilər tökdülər. 1988-ci il fevralın 22-də DQMV Xalq Deputatları Sovetinin ayrılma barədə qərarına etiraz edən dinc azərbaycanlılara Xankəndi-Ağdam şose yolu üstündə yerləşən Əsgəran qəsəbəsi yaxınlığında erməni silahlıları atəş açdılar. Ermənilərin açdığı atəş nəticəsində Əli və Bəxtiyar adlı iki azərbaycanlı gənc həlak oldu.

1988-ci il fevralın 27-29-da Sumqayıtda etnik zəmində törədilən iğtişaş həmin dövrdə ermənilərin bu sıradan olan məqsədyönlü təxribatların kulminasiyası idi. Hadisələr ərəfəsində və hadisələr baş verən gün Sumqayıt şəhərində və ətrafında SSRİ Daxili İşlər Nazirliyinin Daxili Qoşunları və ordu birləşmələrinin kifayət qədər canlı qüvvəsi və texnikası olsa da, onlar tərəfindən vəziyyətin nəzarət altına alınması üçün vaxtında qa-



avtoməşin yandırıldı, 8 avtoməşin zədələndi, 16 ticarət obyektinin şüşələri qırıldı. Azərbaycan SSR Daxili İşlər Nazirliyinin 17 avtoməşini əzildi.

O zaman SSRİ prokurorluğunun ilkin istintaq-əməliyyat qrupunun üzvü olmuş Vladimir Kalinichenko və digərləri çıxış edərək Sumqayıt hadisələrinin erməni lobbisinə xidmət edən SSRİ rəhbərliyinin sifarişi ilə SSRİ Dövlət Təhlükəsizlik Komitəsi tərəfindən təşkil olunduğunu, bu səbəbdən



iqtisadi cəhətdən daha sərfəli olmasını və bu məsələ üzərində xüsusi komissiyaın işlədiyini bəyan edərək Dağlıq Qarabağın Ermənistanla birləşdirilməsi ideyasını irəli sürdü. Onun verdiyi müsahibə noyabrın 18-də "L'Humanite" qəzetində çap olundu. Bu müsahibə ermənilərin Dağlıq Qarabağa dair ərazi iddialarının başlanması üçün bir signal rolunu oynadı.

1988-ci il yanvarın 25-də ermənilərin azərbaycanlı yaşayış məntəqələrinə basqınları nəticəsində Ermənistan SSR-in Qafan və Mehri rayonlarından qovulmuş və didərgin salınmış yüzlərlə azərbaycanlı qaçqınlar Azərbaycana gəldi. Yanvar-fevral aylarında Ermənistan SSR-dən zorla qovulmuş 4 min nəfərdən çox azərbaycanlı Azərbaycana gələrək, əsasən, Sumqayıtda məskunlaşdılar. Fevralın 8-də erməni millətçiləri Xankəndidə DQMV-nin Azərbaycan

baqlayıcı tədbirlər görülmədi.

Bakının 30 kilometrliyində yerləşən, çoxmillətli Sumqayıt şəhərinin əhalisi 1988-ci ildə 258 min nəfər təşkil edirdi və bunun təqribən 18 mini etnik ermənilər idi. Bu dövrdə Ermənistandan qovulan azərbaycanlıların bir qismi Sumqayıta üz tutmuş, burada məskunlaşmışdı. O zamanadək Ermənistanın 20 rayonundan təkəcə Sumqayıta 18 min 330 nəfər qaçqın və ya 3030 ailə gəlmişdi. Sıralarında 4 rus ailəsinin olduğu qaçqınların çoxu küçələrdə evsiz-eşiksiz qalmışdı. Yaranmış gərgin şəraitdə, ermənilər tərəfindən qabaqcıdan hazırlanmış plan əsasında və onların bilavasitə iştirakı ilə fevralın 28-29-da Sumqayıtda baş verən kütləvi iğtişaşlar nəticəsində 26 erməni, 6 azərbaycanlı qətlə yetirildi. Bədən xəsarəti alan 198 nəfərin 87 nəfəri xəstəxanaya yerləşdirildi. 60 mənzil qarət edildi, 14

də iğtişaşların təşkilatçılarından heç kimin məsuliyyətə cəlb olunmadığını bildirmişdir.

Ermənistan və erməni lobbisi dairələri tərəfindən Sumqayıt hadisələri qəsdən Azərbaycana qarşı təbliğat və dezinformasiya məqsədilə istifadə edilsə də, Azərbaycan dövlətinin həyata keçirdiyi tədbirlər, aparılmış obyektiv və faktlara söykənən istintaq materialları ilə həmin iğtişaşların məhz erməni millətçilərinin və onların havadarlarının öz məkrli niyyətlərinə nail olmaq məqsədilə təşkil edilərək törədilməsi kifayət qədər və təkbəddiləz faktlarla sübuta yetirilmişdir. Belə ki, Baş Prokurorluq, Daxili İşlər Nazirliyi və Dövlət Təhlükəsizliyi Xidməti əməkdaşlarından ibarət istintaq-əməliyyat qrupu tərəfindən Sumqayıt hadisələri ilə əlaqədar istintaq zamanı müəyyən edilib ki, 1988-ci il fevralın 28-29-da Sumqayıtda baş verən hadisələrin kökündə "Krunk" və "Qara-

bağ" təşkilatlarının erməni millətçi hərəkatı üçün vəsait topladığı, ümumi büdcəyə pul ödəməyənləri isə cəzalandırmaq qərarına gəldikləri, elə məhz buna görə də Sumqayıtda evlərinə hücum edilən ermənilərin məhz "Krunk" təşkilatına pul ödəməyən ermənilər olmaları haqda fikirlər təsdiqini tapıb.

Bununla yanaşı, istintaqla 1988-ci ilin yanvar-fevral aylarında ermənilər tərəfindən Sumqayıt şəhərindəki əmanət kassalarından əmanətlərin kütləvi şəkildə çıxarılması müəyyən olunub. 1988-ci ilin yanvar-fevral aylarında, yəni, Sumqayıtda kütləvi iğtişaş baş verməzdən əvvəl şəhərdə fəaliyyət göstərən 14 əmanət kassasından milliyətçə erməni olan 84 əmanətçi tərəfindən 143 min 64 rubl məbləğində əmanətlər götürülmüş və həmin aylarda şəhərdə fəaliyyət göstərən poçt bölmələrindən Ermənistanla çoxsaylı telefon danışıqları aparılmış, pul köçürmələri edilmişdir. Faktlar sübut edir ki, törədilmiş talanlar təsadüfi olmamışdır.

Qeyd etmək lazımdır ki, talanlar başlamazdan əvvəl şəhərdə yaşayan imkanlı ermənilərin əksəriyyəti Sumqayıtı tərk etmiş, şəhərdə qalan imkansız ermənilərin bəziləri zərər görmüşdülər. Erməni millətçilərinin tarixində ermənilərin bu üsuldən istifadə etdikləri haqqında kifayət qədər tutarlı faktlar mövcuddur. Yeni Sumqayıtda baş verəcək hadisələr əvvəlcədən planlı şəkildə hazırlanmış və yerli ermənilər xəbərdar edilmişdi. Bununla yanaşı, baş vermiş talan və qətlərdə erməni millətindən olanlar xüsusi tapşırıqla "fəallıq" göstərmiş, öz millətindən olanlara amansızlıq etmişlər. Sonradan istintaqla müəyyən edilmişdir ki, iğtişaşların təşkilatçılarından biri milliyətçə erməni Eduard Qriqoryan olmuşdur. Belə ki, istintaq materiallarının araşdırılması zamanı bir sıra mühüm məqamlar ortaya çıxdı. İstintaq sənədləri təsdiq edir ki, Eduard Qriqoryan və onun rəhbərlik etdiyi qrup iğtişaşlar zamanı daha çox qəddarlıq edərək 6 erməni qətlə yetirmişdir. Erməni millətindən olan Sumqayıt şəhər sakinlərinin öldürülməsinə görə məhkum olunmuş Eduard Qriqoryan 1989-cu il dekabrın 22-də hökm oxunduqdan sonra - SSRİ mövcud olduğu zaman - 1991-ci il avqustun 26-da Yerevan şəhər 1 saylı istintaq təcridxanasına köçürülmüş, sonradan azadlığa buraxılmış və hazırda Ermənistanın xüsusi xidmət orqanlarının himayəsi altında üçüncü ölkənin ərazisində yaşamaqda davam edir.

İstintaq qrupu tərəfindən toplanmış materialların qiymətləndirilməsi və təhlili təsdiq edir ki, Sumqayıtdakı iğtişaş Azərbaycana qarşı Ermənistan xüsusi xidmət orqanları və SSRİ Dövlət Təhlükəsizlik Komitəsi tərəfindən təşkil edilmiş xüsusi bir plan olmuşdur. SSRİ dövründə foto-videoçəkiliş xüsusi nəzarət və senzura tətbiiq olunmasına baxmayaraq, Sumqayıt hadisələrinin əvvəlindən axırınacan foto-videoçəkilişi aparılmış və mərkəzi televiziya vasitəsilə iki dəfə göstərilmiş, sonra isə SSRİ ərazisindən çıxarılaraq erməni lobbisi təşkilatları vasitəsilə anti-Azərbaycan kampaniyasının tərkib hissəsi kimi dünyada yayılmışdır.

Azərbaycan Respublikasının Prezidenti İlham Əliyev Sumqayıt hadisələrini təhlil edərək deyib: "Heç kim üçün sırr deyil ki, Sumqayıt hadisələrini erməni millətçiləri törətmişdilər. Bu, onların təxribatı idi və orada ən çox qəddarlıq göstərən erməni millətindən olanlar idi. Məqsəd də aydındır ki, bu hadisədən istifadə edib Azərbaycana qarşı əsassız iddialar irəli sürülsün və ondan sonra azərbaycanlılara qarşı soyqırımı əsaslandırılınsın".

Bakı Ali Neft Məktəbi və “SOCAR Foster Wheeler” şirkəti arasında memorandum imzalanıb

Bakı Ali Neft Məktəbinin (BANM) rektoru Elmar Qasımov və “SOCAR Foster Wheeler” (FW) Mühəndislik Xidmətləri Birgə Müəssisəsinin baş direktoru Elməddin Dadaşov arasında Anlaşma Memorandumu imzalanıb. İmzalanma mərasimində ali məktəbin Kimya mühəndisliyi və Proseslərin avtomatlaşdırılması mühəndisliyi kafedrasının müəllimləri, tələbələr, “SOCAR-FW” Mühəndislik Xidmətləri Birgə Müəssisəsinin direktor müavini Mario Castellano, İnsan resursları üzrə menecer Lali Əlizadə, mühəndislik üzrə menecer müavini Adil Abbasov, SOCAR-ın İnsan resursları məsləhətçisi Elnur Şixəliyev və başqaları iştirak ediblər.

Anlaşma Memorandumunun məqsədi BANM-də yüksəkixtisaslı mütəxəssislərin hazırlanmasını təmin etmək üçün maddi-texniki, elmi-metodiki və təşkilati tədbirlərin planlaşdırılmasından ibarətdir. Memorandum ali məktəbin tələbələrinin şirkətin təşkil etdiyi təcrübə proqramlarında iştirakını, şirkətin mütəxəssisləri tərəfindən tələbələr üçün mühazirələr və ustad dərsləri keçirilməsini, məzunlar üçün karyera imkanlarının yaradılmasını və digər əməkdaşlıq istiqamətlərini özündə birləşdirir.

Mərasimdə çıxış edən rektor Elmar Qasımov bildirib ki BANM-in bir neçə məzunu artıq “SOCAR-FW”-də çalışır, bu memorandumun imzalanması isə şirkətlə ali məktəbin əməkdaşlıq istiqamətini daha da genişləndirəcək.



“SOCAR-FW” Mühəndislik Xidmətləri Birgə Müəssisəsinin baş direktoru Elməddin Dadaşov rəhbərlik etdiyi şirkətin gənc kadrlara və onların inkişafına bö-

yük önəm verdiyini bildirib. Daha sonra o şirkətin tarixi, məqsədi, fəaliyyət istiqamətləri və üzərində çalışdığı layihələr haqqında BANM kollektivi qarşısında

təqdimatla çıxış edib, şirkətin tərəfdaşları haqqında danışarkən onlar arasında həm yerli, həm xarici şirkətlərin olduğunu bildirdi.

Daha sonra mühəndislik üzrə menecer müavini Adil Abbasov Heydər Əliyev adına Neft Emalı Zavodunun (NEZ) tarixi və fəaliyyət istiqamətləri, ölkənin neft emalı və neft-kimya sənayesinin yenidənqurma layihələri və eləcə də bu sahədə marketing araşdırmaları, NEZ-in İnsan resursları şöbəsinin rəis müavini Elmır Məmmədov isə 4-cü və 5-ci kurs tələbələri qarşısında kadr seçimi və hazırlığı, davamçıların yetişdirilməsi və layihələrin yeni kadrlarla təmin edilmə kriteriyaları haqqında təqdimatla çıxış ediblər.

Qeyd edək ki, “SOCAR-FW” Mühəndislik Xidmətləri Birgə Müəssisəsi neft emalı, neft-kimya və ətraf mühit layihələrində mühəndislik, satınalma və tikintiyə nəzarət və layihənin idarəedilməsi xidmətləri göstərir.

Zamin Məmmədov,
“iki sahil”

Ekspert:

Cənab Prezidentimiz xalqın rifahı naminə hər addımı atmağa qadirdir



Prezident İlham Əliyev ölkə gündəmini zəbt edən və xalqımızın sevincə qarşıladığı çox önəmli Fərman imzaladı. Fərmanın imzalanmasında məqsəd 2014-2015-ci illərdə dünyada neftin qiymətinin 3-4 dəfə azalması ilə bağlı baş vermiş devalvasiya nəticəsində fiziki şəxslərin banklara ABŞ dolları ekvivalentində olan kreditlərlə bağlı üzleşdiyi maliyyə itkisini qarşılamaq, o cümlədən problemlı kreditlər məsələsinin həllinə dövlət dəstəyini təmin etməkdir.

Fərmanda bildirilir ki, əhalinin rifahını yüksəltmək, sosial müdafiəsini və layiqli həyat səviyyəsini təmin etmək dövlətin sosial-iqtisadi siyasətinin prioritetlərindəndir. Bu istiqamətdə həyata keçirilən tədbirlər, reallaşdırılan iqtisadi və institusional islahatlar vətəndaşların yaşayış səviyyəsinin yaxşılaşmasında, yeni iş yerlərinin açılması sayəsində əhalinin gəlirlərinin artmasında, yoxsulluq səviyyəsinin daha da azalmasında öz müsbət nəticələrini göstərməkdədir.

Buna baxmayaraq global iqtisadi və maliyyə böhranının ölkə iqtisadiyyatına təsirləri əhalinin müəyyən qrupunun ödəmə qabiliyyətinin zəifləməsinə, vətəndaşların bank sistemi qarşısında öhdəliklərinin artmasına və bu öhdəliklərə yerinə yetirilməsi ilə bağlı məsələlərə məhkəmə müstəvisində baxılma hallarının çoxalmasına gətirib çıxarmışdı.

Lakin son bir neçə ildə makroiqtisadi sabitliyin təmin olunması, iqtisadi inkişaf templərinin bərpa edilərək artması və maliyyə imkanlarının genişlənməsi digər sahələr kimi əhalinin vaxtı keçmiş kredit borclarının ödənilməsinə də dövlət dəstəyi göstərilməsi üçün şərait yaratdı.

Beləliklə, Fərman əsasən fiziki şəxslərin banklara 10 000 ABŞ dollarınadək xarici valyutada olan əsas kredit borclarının devalvasiya ilə bağlı manatla artmış hissəsi müvafiq qaydada qiymətləndirilməklə 3 aydan gec olmayaraq dövlət büdcəsinin vəsaiti hesabına ödəniləcək.

Fərmanın əhəmiyyəti və mahiyyəti barədə qəzetimizə açıqlama verən “Bakı xəbər” qəzetinin baş redaktoru, ekspert Aydın Quliyev bunu çox yerində verilmiş və düzgün bir qərar kimi qiymətləndirdi: “Bu qərar həqiqətən də xalqımızın böyük sevincinə səbəb oldu. Yaranan problem əsasən dünyada baş verən böhran nəticəsində dolların bahalaşması ilə bağlı idi. Bundan istifadə edən bəzi qüvvələr, Azərbaycanı istəməyən siyasi oyunbazlar zaman-zaman dövləti tənqid edirdilər. Lakin imzalanan Fərman göstərdi ki, cənab Prezident İlham Əliyev ölkədə baş verən bütün proseslərdən, müzakirələrdən, xalqı narahat edən məsələlərdən xəbərdardır və mərhələli şəkildə bütün məsələlərə vaxtında reaksiya verir”.

Yaranan problemin həqiqətən də mürəkkəb olduğunu deyən ekspert bildirdi ki, Fərmanın mətnindən də göründüyü kimi, bununla bağlı maliyyə vəziyyəti ciddi analiz edilib, ən mükəmməl mexanizm hazırlanıb: “Bu kifayət qədər ciddi və mürəkkəb məsələdir. Lakin Fərmanın mətninə nəzər saldıqda nə qədər mükəmməl və real hazırlandığı görünür. Sözsüz ki, mexanizm hazırlanarkən dünyanın ən qabaqçıl ölkələrinin təcrübələrindən faydalanılıb. Eyni zamanda, həm ölkənin maliyyə sabitliyi qorunur, həm də əhalinin problemi həll olunur. Bu isə ən optimal variantın seçildiyini deməyə əsas verir”.

Cənab Prezidentin hər zaman xalqı düşündüyünü və atılan bütün addımların xalqın rifahına hesablandığını deyən A.Quliyev bütün sosial layihələrin tədricən həllini tapacağını vurğuladı: “Büdcədən problemlı kreditlərin həlli üçün 682 milyon manat məbləğində pul ayrılıb. Bu kifayət qədər böyük məbləğdir. Lakin hər kəs bir daha gördü ki, cənab Prezidentimiz xalqın rifahı naminə hər addımı atmağa qadirdir. İndiyə kimi, ölkəmizdə heç bir sosial layihə təxirə salınmayıb və inanırıq ki, bundan sonra da salınmayacaq. Eləcə də problemlı kreditlər məsələsi də təxirə salınmamışdı, sadəcə olaraq maliyyə bazarı dəqiqliklə analiz edilir və ən optimal variant axtarıldı. Sevincirici haldır ki, gözənilən gün gəlib çatdı və bu təxmini olaraq Azərbaycandakı bütün ailələrin büdcələrinə müəyyən formada müsbət təsir edəcək”.

Taleh Bağirov,
“iki sahil”

Bəhruz Quliyev:

Prezidentin problemlı kreditlər məsələsini həll etməsi xalqa xidmətin ən yüksək nümunəsidir

“Prezident İlham Əliyevin “Azərbaycan Respublikasında fiziki şəxslərin problemlı kreditlərinin həlli ilə bağlı əlavə tədbirlər haqqında” imzaladığı Fərman, ilk növbədə, dövlətimizin başçısı tərəfindən başladılan sosial inqilabın mühüm tərkib hissələrindəndir”. Bunu Trend-ə açıqlamasında “Səs” Media Qrupunun rəhbəri, siyasi ekspert Bəhruz Quliyev deyib.

O bildirib ki, bu qərar eyni zamanda dünyaya təqdim edilən müasir Azərbaycan modelinin sosial məsələlərin həllində liderliyinin bariz göstəricisidir: “Sırr deyil ki, artıq bir neçə ildir manatın dollara nisbətində məzənnəsi ucuzlaşmışdı və əhali daha öncə götürdüyü kredit borclarını əvvəlki məzənnə ilə ödəyə bilmirdi, bəzən də işlər məhkəmələrə, digər instansiyalara qədər gedib çıxırdı. Bu isə bank kreditlərində problemləri yaranmış xalqı narahat edirdi. Belə olan halda, cənab İlham Əliyev öz inqilabi qərarları ilə bir daha sübut etdi ki, dövlət xalq üçündür və xalqa xidmət etməlidir. Əbəs deyil ki, Prezident İlham Əliyev dəfələrlə öz çıxışlarında xalqın xidmətçisi olduğunu və fəaliyyətini bilavasitə xalqa xidmət üzərində qurduğunu vurğulayıb. Bu baxımdan Prezident İlham Əliyev problemlı kreditlər məsələsini həll etməklə xalqa xidmətin ən yüksək nümunəsini göstərdi”.

Ekspert qeyd edib ki, dövlətimizin başçısı qeyd edilən fikirlərlə yanaşı, hələ 16 il öncə andıçmə mərasimində verdiyi vədəinə nə qədər sadıq olduğunu növbəti dəfə sübuta yetirdi: “Bəli, bu addım həm də cənab İlham Əliyevin sözüünə sadıq lider olduğunu isbatlayır. Əlbəttə ki, Azərbaycan xalqı da bu qərardan böyük sevinc hissi keçirir. Təsəvvürünüzə gətirin ki, illərlə yığılmış, ödənilməyəcək vəziyyətə qədər gəlib çatmış problemlı bank kreditləri dövlət başçımızın bir Fərmanı ilə həll edildi, bununla da problemlı kreditlər məsələsinə birdəfəlik son qoyuldu. Əlbəttə ki, yalnız bu Fərman deyil, digər sosial yönümlü inqilabi sərəncam və fərmanlar da dövlətin potensialının xalqın mənafeyi üçün istifadə olunduğunu nümayiş etdirən amillərdəndir. Çünki Azərbaycanda əhalinin rifahını yüksəltmək, sosial müdafiəsini və layiqli həyat səviyyəsini təmin etmək dövlətin sosial-iqtisadi inkişaf konsepsiyasının prioritet istiqamətidir ki, Prezident İlham Əliyev bu istiqaməti əsas olaraq götürməkdədir”.

B.Quliyevin fikrincə, bu, eyni zamanda digər bir faktoru da diqqətə çatdırır ki, son dövrdə ölkəmizdə makroiqtisadi sabitlik təmin olunub, iqtisadi inkişaf templəri bərpa edilərək artıb: “Bunun nəticəsidir ki, əhalinin xarici valyutada olan problemlı kredit borclarının ödənilməsinə dövlət öz dəstəyini göstərdi. Artıq birmənalı şəkildə, əminliklə deyə bilərik ki, cari ilin əvvəlindən sosial sahələr üzrə qəbul olunmuş qərarlar, eləcə də haqqında bəhs etdiyimiz fərman qarşıda da atılacaq inqilabi qərarların bir hissəsidir və bunun davamlı xarakter alacağına hər birimiz, hər bir Azərbaycan vətəndaşı qətiyyətlə inanır”.

ATƏŞKƏS 22 DƏFƏ POZULUB



Ermenistan silahlı qüvvələrinin bölmələri cəbhənin müxtəlif istiqamətlərində iriçaplı pulemyotlardan da istifadə etməklə sutka ərzində atəşkəs rejimini 22 dəfə pozub.

Ermenistanın Noyemberyan rayonu

ərazisindəki adsız yüksəkliklərdə, İcevan rayonunun Berkaber, Paravakar kəndlərində və adsız yüksəkliklərdə yerləşən mövqelərdən Ağstafa rayonunun Köhnə-qışlaq, Qazax rayonunun Kəmərlı, Məzəm, Cəfərlı kəndlərində və adsız yüksəkliklərdə, Berd rayonunun Mosesqex, Çınarı kəndlərində yerləşən mövqelərdən Tovuz rayonunun Ağdam, Muncuqlu kəndlərində yerləşən mövqelərimiz atəşə tutulub.

Tərtər rayonunun işğal altında olan Göyax, Çiləburt, Ağdam rayonunun Kəngərli, Acarlı, Füzuli rayonunun Aşağı Vey-səlli kəndləri yaxınlığında, həmçinin Tərtər və Ağdam rayonları ərazisindəki adsız yüksəkliklərdə yerləşən mövqelərdən də ordumuzun mövqeləri atəşə məruz qalıb.

Keçmiş qayınanası Gültəkin Hacıbəyliyi dələduzluqda ittiham edir

ONUN İKİ BAHALI AVTOMOBİLİNƏ HƏBS QOYULDU

Gültəkin Hacıbəylinin keçmiş qayınanası Nəhayət Məmmədova iddia edir ki, gəlini onun ailəsinə qarşı dələduzluq edib. Məhz onun bu əməlinə görə müflis olduğunu bildiren N.Məmmədova deyir ki, Gültəkin Hacıbəyli hələ oğlu Mahmud Mehdiyevlə nikahda olduğu zaman ondan evini təmir etdirmək və evinə mebel almaq üçün 50 min dollar borc alıb: "Burada söhbət Səməd Vurğun küçəsi ev 92A ünvanda yerləşən 12 saylı mənzildən gedir. Hansı ki, həmin mənzili Gültəkin Hacıbəyliyə 2003-cü ildə Bakı Şəhər İcra Hakimiyyəti hədiyyə etmişdir".

Sonradan qayınana nə qədər xahiş və tələb etsə də keçmiş gəlini aldığı pulu qaytarmayıb. Buna görə də N. Məmmədova məhkəməyə müraciət edib. Onun iddia ərizəsinə uyğun olaraq məhkəmə qərar çıxarıb. Qərara görə Gültəkin Hacıbəyliyə məxsus LEXUS LX 570 markalı 10 VU 003 dövlət nömrə nişanlı, həmçinin TOYOTA AVALON markalı 10 KV 003 dövlət nömrə nişanlı iki bahalı avtomobilə həbs qoyulub.

Bu, həmin Gültəkin Hacıbəyliyə aiddir ki, bu gün dağıdıcı müxalifətin lideri, AXCP sədri Əli Kərimlinin himayəsinə sığınaraq Azərbaycan dövlətinə, onun rəhbərinə qarşı ya-



lan və böhtanlar yağdırır. Məhz onun bu rəzil hərəkətlərindən bezən və yaramaz davranışlarına görə xəcalət çəkdiyini deyən keçmiş həyat yoldaşı Mahmud Mehdiyev hələ bir neçə il əvvəl ondan rəsmi şəkildə boşanmışdır.

M.Mehdiyev jurnalistlərə bildirmişdir ki, Gültəkin Hacıbəylinin son vaxtlar Azərbaycan dövlətinin milli maraqlarına qarşı çıxışları onun ailəsində və ətrafında haqlı olaraq narazılıqlar yaradırdı. Bir sözlə, bu gün də bir vicdanlı azərbaycanlı, Vətəninə, dövlə-

tini, Prezidentini sevməyi şəxs olaraq və dövlət maraqlarını şəxsi maraqların fəvqından daha uca hesab edən insan kimi Gültəkin Hacıbəylinin dövlətimizə qarşı iftira dolu hərəkətlərinə susa bilməzdi.

M.Mehdiyev bildirib ki, uzun illər bu dövlətin çörəyini yemiş, sonradan əqidəsini 180 dərəcə dəyişərək Vətəninə, dövlətinə üz çevirən Gültəkin Hacıbəylinin bu hərəkətlərinin bir adı var - nankorluq.

Təbii ki, Gültəkin Hacıbəyli kimi antimillilər və mə-

nafeperəstlər bu gün də xaricdən aldığı böyük həcmli qrantlara görə, ölkəmizə qarşı riyakar fəaliyyətlə məşğuldurlar. Qondarma "Milli Şura"da toplaşan bu riyakarlar mitinq və internet saytlarında hakimiyyətə, ölkəmizə qarşı ən kəskin çıxışlar etməklə sanki özlərini kimlərsə gözlərinə soxmağa çalışırlar. Necə deyirlər, Vətənsizin dini, imanı olmaz, kəlmələri sanki onların boyuna biçilib.

Elçin Zaman, "iki sahil"

Tural Gəncəliyev: Ermənistan münafişəsinin sülh yolu ilə həll edilməsində maraqlı deyil



Azərbaycanın işğal edilmiş ərazilərində yaradılmış qondarma rejimin "prezidentinin müşaviri" qismində özünü təqdim edən Tigran Abramyanın erməni mediasında növbəti sərsəmləmələri yayımlanıb. O, qoşunların təmas xəttində hazırkı vəziyyəti şərh edərək, vəziyyətin qiymətləndirilməsi üçün çoxsaylı amillərin nəzərə alınmalı olduğunu və Azərbaycanın təmas xəttində gəyri-stabillik yarada biləcək fəaliyyət apardığını iddia edib.

Xarici İşlər Nazirliyinin Beynəlxalq Hüquq və Münasibətlər İdarəsinin birinci katibi, Dağlıq Qarabağın Azərbaycanlı İcması İctimai Birliyinin sədri Tural Gəncəliyev

T.Abramyanın bu fikirlərini danışmalar prosesinə zərər verən qeyri-konstruktiv açıqlama kimi dəyərləndirib: "İşğal edilmiş Azərbaycan ərazilərində yaradılmış qondarma rejimin "nümayəndələri"nin Ermənistan-Azərbaycan Dağlıq Qarabağ münafişəsinin sülh yolu ilə tənzimlənməsi istiqamətində aparılan danışıqlara xələl gətirən yersiz və qeyri-konstruktiv açıqlamaları artıq təəccüb doğurmur. Tigran Abramyanın səsləndirdiyi fikirlər bunu birmənalı şəkildə təsdiqləyir".

Tural Gəncəliyev açıqlamasında Tigran Abramyanın və qondarma rejimin diqqətinə çatdırıb ki, münafişənin sülh yolu ilə birdəfəlik tənzimlənməsinin yeganə yolu işğalçı Ermənistan qoşunlarının Azərbaycan ərazilərindən çıxarılması və oradan qovulmuş azərbaycanlı əhəlinin öz torpaqlarına geri dönüşü ilə mümkündür: "Bunun əvəzinə, qondarma rejimin "təmsilçilərinin" dili ilə qeyri-konstruktiv atmosfer yaradılması qəbul edilməz haldır. Onu da qeyd etmək yerinə düşər ki, Ermənistan-Azərbaycan Dağlıq Qarabağ münafişəsi ilə bağlı hazırda aparılan danışıqların ruhuna və formatına zidd olaraq, qondarma rejimin nümayəndələrinin danışıqlara cəlb edilməsi ilə bağlı Tigran Abramyanın səsləndirdiyi təxribat xarakterli fikir və Azərbaycan Respublikasının Dağlıq Qarabağ bölgəsinin azərbaycanlı və erməni icmalarının bərabər hüquqlu icmalar olduğunun qeyd edilməməsi Erme-

nistanın münafişəsinin birdəfəlik sülh yolu ilə həll edilməsində maraqlı olmadığına dəlalət edir".

Diplomat həmçinin xatırladı ki, işğalçı Ermənistan adambaşına düşən gəlirin səviyyəsi və hərbi sahəyə ayırdığı xərclərə görə təkə regionda deyil, beynəlxalq səviyyədə hərbişmiş ölkə kimi tanınır: "Avropa İnsan Hüquqları Məhkəməsinin Çıraqov və digərləri Ermənistanına qarşı işi üzrə verdikləri qərar bir daha təsdiq edir ki, qondarma rejim bilavasitə Ermənistanın təsiri altındadır və onun siyasi, maliyyə və hərbi dəstəyi sayəsində mövcuddur. Azərbaycanın Dağlıq Qarabağ bölgəsində yaşayan sadə ermənilər də bu işğalçı siyasətdən əziyyət çəkirlər".

İctimai Birliyin sədri Azərbaycan Respublikasının Dağlıq Qarabağ bölgəsinin azərbaycanlı icmasının üzvlərinin Dağlıq Qarabağın azərbaycanlı və erməni icmalarının ölkəmizin beynəlxalq səviyyədə tanınmış sərhədləri, suverenliyi və ərazi bütövlüyü çərçivəsində yenidən sülh şəraitində birgə yaşamağa qadir olduqlarına bəslədikləri inamı ifadə edib. Diplomat bildirib ki, hər iki icmanın xoşbəxt gələcəyi və regionun təhlükəsiz iqtisadi inkişafı işğalın nəticələrinin aradan qaldırılması ilə mümkündür.

Sevinc Abdullayeva, "iki sahil"

Xəyanət və satqınlıq yolunun yolçusu



Sevinc Azadi

Azərbaycan Xalq Cəbhəsi Partiyasının (AXCP) sədri Əli Kərimlinin zaman-zaman "hakimiyyətlə iş birliyi" barədə səslənən fikirlər ətrafında müxtəlif siyasi mülahizələr səslənsə də onların bəziləri təsdiqini tapıb, bəziləri isə hələ də gizli olaraq qalmaqdadır. Göründüyü kimi, AXCP sədrinin xisləti siyasi dələduzluq üzərində qurulub və o, zaman-zaman öz çirkin məqsədlərinə nail olmaqdan ötrü, hətta müxalifətdə ona mane ola biləcək insanların qarşısını almaq üçün xəyanət, satqınlıq yolunu seçib. O da əbəz yerə deyil ki, bu ənənə onda SSRİ dövrələrindən mövcuddur. Məsələn, özünə "lider" hesab etdiyi mərhum Əbülfəz Elçibəyi müxtəlif iyrənc yollarla kənarlaşdıraraq, hətta onun həyatına sui-qəsd etməsi də iddia olunan Ə.Kərimli məhz öz "lideri" tərəfindən "komsomolçu" ayaması ilə "mükafatlandırılmışdı". Bu, elə-belə ayama deyildi və əsaslara söykənirdi. Çünki bu gün bir çoxları da var ki, Ə.Kərimlini tələbə vaxtlarından tanıyırlar və həmin ərəfələrdə onun anti-sovet çıxışları edənər haqqında "KQB"-yə çuğulluq etməsindən məlumatlıdır. Sonralar isə "KQB" onu digər bəlli məqsədləri üçün istifadə edib.

Xatırladaq ki, hələ "Yurd" İctimai Birliyini təsis etdiyi vaxtdan və AXCP yaranandan, yəni 1989-cu ildən siyasi səhnədə uğur qazana bilməyən Əli Kərimlinin Əbülfəz Elçibəy vəfat etdikdən sonra AXCP-ni ələ keçirməsi təsadüfi deyildi. Elə o zaman da, yəni 89-90-cı illərdə də adi bir qəzet yazarı statusundan sıçrayışla irəliləmək, öz də o zaman ki, meydana yüzrlə gənc vardı və əksəriyyəti də ondan potensialı və cəsur idi, AXCP-nin strukturlarına yerləşmək o dövrün görünməz əllərinin xidməti idi. Nəhayət, müxtəlif zamanlarda həmin gizli əllər Xalq Cəbhəsini Əli Kərimlinin nəzarətində saxlamaq üçün bütün səylərini işə saldılar. Sonda da Əli Kərimlinin rəhbərliyindəki AXCP keçən 15 il ərzində də heç bir uğura nail ola bilmədi. Bütün seçkilərdə məğlub olan və "Yurd" sədri eyni zamanda AXCP-nin sahib olduğu elektoratin və partiyanın tanınmış simalarının sözügedən təşkilatdan uzaqlaşdırılmasına çalışdı. Opponentlərini, partiyada dəyişiklik tələb edən şəxsləri, müxalifətin real olaraq birləşməsinə və bu hakimiyyətin dəyişməsinə doğru addım atanların hər birini müxtəlif üsullarla şantaj edərək partiyadan uzaqlaşdırdı. Gah qaragüruh olmaqda, gah da hakimiyyətə işləməkdə ittiham edərək, AXCP-nin qapılarını onların üzünə bağlaya bildi. Elçibəyin sağlığında bunu açıq şəkildə edə bilməsə də son 15 ildə bütün üsullarla bu missiyanı yerinə yetirdi və istəyinə nail oldu. Əvəzində Fuad Qəhrəmanlı, Gözəl Bayramlı kimi şəxsləri qabağa çəkdi. Həmçinin AXCP-yə aidiyyəti olmayan şəxsləri (Nurəddin Məmmədli, Natiq Ədliov və s.) ətrafına topladı. Partiyanın demokratikləşməsinə çalışsalar, AXCP-nin əvvəlki nüfuzunu qaytarmasını istəyənləri isə şantaj edərək özünə əlavə maliyyə qaynaqları hazırlayırdı. Buradan belə bəlli olur ki, bu gün Ə.Kərimlinin simasızlığı, partiyadaşlarına, düşərgədəki ideyadaşlarına xəyanəti uzun illərdir mövcuddur.

Buraya Ə.Kərimlinin bir neçə milyonluq bank maxinasıyalarını da əlavə etsək, onun sırası AXCP üzvləri üzərindən siyasi biznes qurduğunu növbəti dəfə sübuta yetirə bilərik. Ə.Kərimli özü yaxşı bilir ki, həqiqətləri etiraf edərsə, olan-qalan elektorati ən yaxşı halda onun üzünə tüpürüb, laxlayan qapılarını üzünə çırpacaq.

Naxçıvanın bugünkü inkişafı kimlərisə niyə narahat edir?



Azad CABBAROV,
Yeni Azərbaycan Partiyası Naxçıvan
Muxtar Respublika Təşkilatı,
Heydər Əliyev adına Gənclər Birliyinin sədri

Orta nəslin nümayəndələri XX əsrin sonlarında Azərbaycanda gedən siyasi prosesləri, yaşanan hadisələri, siyasi partiyaların uğursuz fəaliyyətini yəqin ki, xatırlayar. Ölkədə yaranmış çətin və mürəkkəb vəziyyət tez-tez hakimiyyətdə dəyişikliklərə səbəb olmuş, ölkədə siyasi böhran təhlükəli həddə çatmışdı.

Bu səbəbdən böyük siyasətçi, dövlət xadimi, ümummilli liderimiz Heydər Əliyevin rəhbərliyi altında 21 noyabr 1992-ci ildə Naxçıvanda Yeni Azərbaycan Partiyasının təsis konfransı keçirildi və ölkədə yeni yüksəliş mərhələsinin əsası qoyuldu. Həmin ildən başlayaraq partiya apardığı uğurlu siyasət nəticəsində qısa müddətdə minlərlə insanı öz ətrafında topladı. Ölkədə aparılan islahatlar qısa zaman kəsiyində öz nəticəsini də verdi. Az müddətdə inqilabi sığrayış kimi səciyyələndirilən sosial və iqtisadi infrastrukturun yenidən qurulması, əhalinin rifahının ildən-ilə yaxşılaşması, işsizlik və yoxsulluq problemlərinin həlli istiqamətində mühüm işlər görüldü. Bununla yanaşı, cinayətkar dəstələr zərərsizləşdirildi, transmilli layihələr, dünyanın böyük şirkətləri ilə imzalanan müqavilələr Azərbaycanın iqtisadi gücünü artırdı. Azərbaycan nəinki iqtisadi və sənaye gücünü artırdı, eyni zamanda hərbi sahədə də böyük nailiyyətlər əldə etdi, döyüş qabiliyyəti təkmilləşdi.

Partiyamızın yaranması bir tərəfdən Azərbaycanın dövlət müstəqilliyinin qorunub saxlanması, ağır böhranın nəticələrinin aradan qaldırılması ilə bağlıdırsa, digər tərəfdən bu, Ümummilli Liderə olan sonsuz xalq etimadının, onun böyük partiya və dövlətçilik təcrübəsinə inamla bağlıdır.

Bu gün Azərbaycanda regionların sürətli inkişafı ölkədə iqtisadi vəziyyətin nə durumda olduğundan xəbər verir. Bunun bariz nümunəsi kimi Naxçıvan Muxtar Respublikasını göstərə bilərik. Muxtar respublikada aparılan quruculuq, abadlıq işləri hər kəsə məlumdur. Təhsil, səhiyyə, mədəniyyət, iqtisadiyyat, elm, idman sahəsində qazanılan uğurlar isə aparılan siyasətin nəticəsidir. Təbii ki, qazanılan, əldə edilən bu uğurlar Yeni Azərbaycan Partiyasının qurucusu Heydər Əliyev siyasətinin davamıdır. Naxçıvanda təsis olunan bu partiya hazırda uğurla fəaliyyət göstərir.

Amma... Naxçıvanda görülməli işlər nədənsə baş hərfələri bir yerdə olarkən tələffüzü çətinləşən (BAXCP) partiya liderinin üreyincə deyil. Son günlərdə sosial şəbəkələrdə boy göstərən, daha doğrusu sosial şəbəkələrin "fenomeninə" çevrilən bu partiyanın rəhbəri Naxçıvanın muxtariyyəti ilə bağlı absurd fikirlər səsləndirir. O şəxsin nəzərinə çatdırıram ki, Naxçıvan Muxtar Respublikası Azərbaycan Respublikası tərkibində demokratik, hüquqi, dünyəvi muxtar respublikadır. Naxçıvan Muxtar Respublikasının statusunu Azərbaycan Respublikasının Konstitusiyası, 16 mart 1921-ci il tarixli Moskva və 13 oktyabr 1921-ci il tarixli Qars beynəlxalq müqavilələri müəyyən edir.

Hələ də öz gülünc doğuran açıqlamaları ilə diqqət çəkməyə çalışan bu partiya lideri deyəsən bilmir ki, beynəlxalq hüquqi əsasları olan bu müqavilələr heç vaxt ləğv oluna bilməz. O da faktıdır ki, Azərbaycanın tərkib hissəsi olan Naxçıvan Muxtar Respublikasının muxtariyyət statusunun ləğvinə çalışan qüvvələrdən biri Ermənistandır. Deməli, hələ də düşməndəyirmanına su daşıyan "qəhrəman"larımız var.

Qeyd ediyimiz kimi Yeni Azərbaycan Partiyasının bugünkü siyasi fəaliyyəti ölkəmizin inkişafına, sabitliyin qorunmasına yönələn bir addımdır. Bu gün partiya öz ətrafına gənclər ordusu toplayıb. Mənim özüm 2003-cü ildən Yeni Azərbaycan Partiyasının üzvüyəm. Hazırda isə Yeni Azərbaycan Partiyası Naxçıvan Muxtar Respublika Təşkilatı Heydər Əliyev adına Gənclər Birliyinin sədriyəm. Əminliklə deyə bilərəm ki, gənclik partiyanın apardığı siyasəti dəstəkləyir. Bunun nəticəsidir ki, partiya hazırda üzvlərinin 22 min 577 nəfəri gənclərdir. Gənclər Yeni Azərbaycan Partiyası Naxçıvan Muxtar Respublika Təşkilatının sədri cənab Vasif Talibovun apardığı uğurlu siyasəti dəstəkləyir və sonadək də dəstəkləyəcək. Partiyamızın gücünü isə ölkə başçısı, partiya sədri cənab İlham Əliyev belə xarakterizə edir: "Yeni Azərbaycan Partiyasının gücü ilk növbədə onun əvəzsiz lideri Heydər Əliyevdir. Yeni Azərbaycan Partiyasının gücü bundadır ki, onun təməlində duran prinsiplər əməli surətdə həyata keçirilir. Yeni Azərbaycan Partiyasının gücü ondan ibarətdir ki, Yeni Azərbaycan Partiyası liderinin daxili və xarici siyasətini xalq bəyənlir və dəstəkləyir".

SOCAR-da elan olunmuş vakansiyalar

Bildiyiniz kimi, SOCAR-da işə qəbul Azərbaycan Respublikasının əmək qanunvericiliyinin tələbləri nəzərə alınmaqla, şirkətin müvafiq standartlarına və digər normativ sənədlərinə uyğun olaraq müsabiqə yolu ilə həyata keçirilir. SOCAR-ın müəssisə və təşkilatları tərəfindən təqdim

olunan boş iş yerləri (vakansiyalar) şirkətin veb-saytının (www.socar.az) "karyera" bölməsinin "İşə qəbul" hissəsində elan olunur. İşə qəbul müsabiqəsində iştirak etmək istəyən vətəndaşlar qeyd olunan sayta daxil olaraq ixtisas (peşə) və iş təcrübələrinə uyğun vakansiyalara elektron qaydada müraciət edə bilərlər.

Eyni zamanda bildirmək istəyirik ki, 2019-cu ilin əvvəlindən etibarən şirkətimizin veb-saytında (<http://careers.socar.az>) 529 vakant yer üzrə 316 adda vakansiya elan olunmuşdur. Hal-hazırda şirkətdaxili elana (sadəcə SOCAR əməkdaşları üçün) 20 vakansiya, şirkətxarici elana isə 18 vakansiya olmaqla ümumilikdə 38 vakansiya elana yerləşdirilmişdir.

Vakansiyanın adı	Müəssisənin adı	Elanın başlama tarixi	Elanın bitmə tarixi
Usta (Ağcabədi rayonu, Təmir-bərpa xidməti)	Azəriqaz İB	28.02.2019	04.03.2019
Mühəndis (Qusar rayonu, Təmir-bərpa xidməti)	Azəriqaz İB	28.02.2019	04.03.2019
Mühəndis (Informasiya-kommunikasiya texnologiyalarına xidmət mərkəzi)	Informasiya Texnologiyaları və Rabitə İdarəsi	28.02.2019	04.03.2019
NÖC və avtomatika üzrə çilingər (Gəncə şəhəri, Sayğacların qəbulu və istismarı xidməti)	Azəriqaz İB	28.02.2019	04.03.2019
Mühəndis (Biləsuvar rayonu, Sayğacların qəbulu və istismarı xidməti)	Azəriqaz İB	28.02.2019	04.03.2019
Mühəndis (Ağcabədi rayonu, Təbii qazın qəbulu və satışı xidməti)	Azəriqaz İB	28.02.2019	04.03.2019
Heyat təminatı üzrə mühəndis	Azneft İB	27.02.2019	03.03.2019
Rentgenoqammaqrafiya defektoskopçusu	Neftqaztikinti trest	27.02.2019	08.03.2019
Mexanik (Neqliyyat üzrə, Lökbatan qəsəbəsi)	Neqliyyat İdarəsi	27.02.2019	03.03.2019
Tornaçı	Azneft İB	27.02.2019	02.03.2019
Energetik (Lökbatan qəsəbəsi)	Neqliyyat İdarəsi	27.02.2019	03.03.2019
Yanacaq sürükü materialları üzrə mühəndis (Pirallahı qəsəbəsi)	Neqliyyat İdarəsi	27.02.2019	03.03.2019
Dizayner	Bakı Olimpiya Stadionu	26.02.2019	02.03.2019
Təmirçi çilingər	Azneft İB	26.02.2019	01.03.2019
Mühəndis (təsərrüfat işləri üzrə)	Azneft İB	26.02.2019	02.03.2019
Kadrlar üzrə mütəxəssis (Sumqayıt şəhəri)	Azerikimya İB	26.02.2019	05.03.2019
Böyük mühəndis (Qaynaq texnologiyası, dağılan və dağılmayan müayinə bölümü)	Neftqaztikinti trest	26.02.2019	05.03.2019
Metal töküçüsü	Azneft İB	26.02.2019	01.03.2019
Elektrik avadlığının təmiri və xidməti üzrə elektrik montyoru	Azneft İB	26.02.2019	01.03.2019
Mexanik (Neqliyyat üzrə)	Neqliyyat İdarəsi	26.02.2019	02.03.2019
Elektroquraşdırıcı-çilingər	Neftqaztikinti trest	26.02.2019	04.03.2019
Quyuların sementlənməsi üzrə mühəndis	Azneft İB	26.02.2019	03.03.2019
Neft və qazçıxarma üzrə mühəndis	Azneft İB	26.02.2019	03.03.2019
Mühəndis (Şəmkir rayonu, Sayğacların qəbulu və istismarı xidməti)	Azəriqaz İB	26.02.2019	02.03.2019
Mühəndis (İstehlakçılara satılan qaza nəzarət şöbəsi, BRQSD)	Azəriqaz İB	26.02.2019	04.03.2019
Mühəndis (Tərtər rayonu, Qaz sərifi avadanlıqlarının istismarı və metrologiya şöbəsi)	Azəriqaz İB	26.02.2019	02.03.2019
Elektrik avadanlıqlarının təmiri üzrə elektrik montyoru (Sumqayıt şəhəri)	Neqliyyat İdarəsi	26.02.2019	02.03.2019
Xidmət rəisi (Masallı rayonu, Təmir-bərpa xidməti)	Azəriqaz İB	26.02.2019	02.03.2019
Xidmət rəisi (Balakən rayonu, Təbii qazın qəbulu və satışı xidməti)	Azəriqaz İB	26.02.2019	02.03.2019
Quyuların əsaslı və yeraltı təmiri üzrə usta	Azneft İB	26.02.2019	03.03.2019
Əməyin mühafizəsi və təhlükəsizlik texnikası üzrə böyük mühəndis (Qala qəsəbəsi)	Neqliyyat İdarəsi	26.02.2019	02.03.2019
Dispetçer	H.Əliyev adına NEZ	25.02.2019	01.03.2019
Yaşıllaşdırma üzrə usta	Karbamid zavodu	25.02.2019	04.03.2019
Kompressor qurğularının məşinisti	Azneft İB	25.02.2019	01.03.2019
NÖC və avtomatika üzrə çilingər (Saatlı rayonu)	Azəriqaz İB	25.02.2019	01.03.2019
Mühəndis (Əsaslı tikinti və təmir)	Azneft İB	25.02.2019	01.03.2019
Avadanlıqların təmiri və xidməti üzrə mexanik	Azneft İB	25.02.2019	01.03.2019
Yardımcı təsərrüfat sahəsinin ustası	Karbamid zavodu	25.02.2019	04.03.2019

Şərəfsizlik nümunəsi

Həyatda şərəflə şərəfsizliyi, şəxsi rifahla ictimai borcu, tamahkarlıqla vicdanlılığı hər kəs özü seçir. Bir əsas məqamı da qeyd etməliyə ki, vətəndaşlıq təəssübkeşliyi olmayan kəsden mənəviyyat, dövlətə, xalqa xidmət gözləmək sadələşlülük olar. Belələri üçün dövlət maraqları şəxsi ambisiyalarının arxasında dayanır, xarici antiAzərbaycan qüvvələrin əlində oyuncaq olmaq adı qəbul edilir, bir sözlə, vicdan deyilən məfhum yoxa çevrilir.

Bu təqdimata əsaslanaraq, özünü hüquq müdafiəçisi kimi təqdim edib, Demokratiyanın Müdafiəsinə Dəstək İctimai Birliyinə sədrlik edən, hazırda isə Fransada oturub ölkəmizin əleyhinə təbliğat aparan Vidadi İsgəndərli kimilərin geniş təhlilini verməyə ehtiyac yoxdur. Azərbaycanın uğurlarına qara eynəkden baxan, ölkə Prezidentinin, dövlət məmurlarının ünvanına realıqdan uzaq fikirlər səsləndirən, şərəf və ləyaqətin nə olduğunu anlamaq imkanında olmayan bu "hüquq müdafiəçisi"nin "Azərbaycan Prezidenti Qarabağda müharibə elan etsə, həmin silahı ermənilərə qarşı yox, Azərbaycan hakimiyyətinə qarşı istifadə edəcəyəm" fikrinə münasibət bildirməmək mümkünsüzdür. Şəxsi ambisiyasının quluna çevrilən bu

məxluq açıq-aşkar ermənilərə dəstəyini, onları necə müdafiə etdiyinə aydınlıq gətirir. "Hüquq müdafiəçisi" anlayışının mahiyyətini dərk etməyən bir şəxsin hansısa hüquq təşkilatına rəhbərlik etməsi gülünc deyilmi? Nə üçün onu ermənilərin əsassız torpaq iddiasına əsasən yaranan Ermənistan-Azərbaycan Dağlıq Qarabağ münaqişəsi nəticəsində öz doğma yurd-yuvasından didərgin düşmüş soydaşlarımızın pozulmuş hüquqları narahat etmir? Nə üçün onun sırasında addımlayan, dövlət maraqlarını öz şəxsi maraqlarına qurban verən "hüquq müdafiəçiləri" bu günlərdə 27-ci ildönümünü qeyd etdiyimiz Xocalı hadisəsinin işıq saldığı erməni vəhşiliklərinə göz yumur, laqeyd yanaşırlar? Fransada oturub ölkənin əleyhinə ictimai fi-

kirdə ikrah doğuran fikirlər səsləndirməkdən, ermənilərə dəstək göstərməkdənsə, vətəndaşlıq təəssübkeşliyindən çıxış edib, dünyaya səs salan Xocalı hadisəsinin soyqırımı kimi tanidilmasına töhfə vermək yaxşı olmazmı? Ermənilər dünya ölkələrini gəzə-gəzə reallıqdan uzaq, yazdıqları saxta tarixə uyğun olaraq qondarma "erməni soyqırımı"nı həqiqət kimi qəbul etdirmək üçün dəridən-qabıqdan çıxırlar. Onlara vidadi isgəndərlilər bir alət kimi gərəkdir. Təbii ki, Vətəninə, xalqına xəyanət yolunu tutan belələrinə nəinki ölkədə, dünyada belə müsbət düşüncə ilə yanaşmaq qeyri-mümkündür. Baxmayaraq ki, vidadilər üçün bu normal yanaşmadır.

Bu açıqlaması ilə kimliyinə bir daha aydınlıq gətirən Vidadi İsgəndərli açıq-aşkar Azərbaycan hakimiyyətinin ölkəmizin davamlı inkişafına xidmət edən siyasətinə qərəzli yanaşdığını qabarıq şəkildə büruzə verir. Bu gün Azərbaycan inkişafın ən yüksək səviyyəsindədir. İqtisadi tərəqqi güclü sosial siyasətlə tamamlanaraq, davamlı addımlara yol açır. Dövlətimizin başçısı



İlham Əliyevin hər bir təşəbbüsü xalq tərəfindən dəstəklənir, yüksək əhval-ruhiyyəyə yol açır. Bu gün ölkəmizdə xalq-iqtidar birliyinin ən yüksək səviyyədə olduğu göz önündədir. Ölkəmizdə sabitliyin təminatçısı kimi çıxış edən bu birlik, eyni zamanda, davamlı inkişafı şərtləndirir. Yegane problemimiz

yalnız və yalnız Ermənistan-Azərbaycan Dağlıq Qarabağ münaqişəsidir ki, xalqımız dövlətimizin uğurla daxili və xarici siyasəti nəticəsində bu problemimizin də öz müsbət həllini tapacağına, vətəndaşlarımızın pozulmuş hüquqlarının bərpa olunacağına, doğma yurd-yuvalarına qayıdacaqlarına əmindir.

2016-cı ilin aprel, ötən ilin Naxçıvan qələbələri, həmçinin hərbi qüdrətimizin günbəgün artması bu əminliyə əsas verir. Hücüm diplomatiyasını uğurla həyata keçirən dövlətimizin xarici siyasətinin uğurları göz önündədir. Bu gün dünya ermənilərin əsl simasını görməklə yanaşı, qərar və qətnamələrində Azərbaycanın mövqeyini dəstəkləyir. Rəsmi Bakı ən yüksək tribunalardan bəyan edir ki, bir qarış torpağımız belə düşməne verilməyəcək. Ən əsası diplomatik uğurlarımız, güclü və qüdrətli ordumuz münaqişənin tezliklə öz ədalətli həllini tapacağına inamı daha da artırır.

Görünür uğurlarımızın fonunda Ermənistanın nəzərə çarpan zəifliyi ermənipərəst qüvvələrin əlində oyuncaq funksiyasını yerinə yetirən vidadiləri narahat etdiyindən belə ikrah doğuran, özünü aşağılayan, ictimai qınağı artıran fikirlərlə çıxış etməyi özünə borc bilməsinə səbəb olur. Amma unudur ki, bu açıqlaması onun daha çox terrorçu olması ilə bağlı şübhələrin yaranmasına yol açır.

Hər bir açıqlaması ilə mənəviyyatsızlığını, şərəfsizliyini daha qabarıq şəkildə büruzə verən "hüquq müdafiəçisi" ünvanına deyilən "Hər bir insan mübarizəsini kişi kimi aparmalıdır" tezisindən nəticə çıxarmırsa, bu artıq onun şərəfsizlik xəstəliyindən qaynaqlanır.

Yegane Əliyeva,
"iki sahil"

Dağıdıcı müxalifət düşərgəsindəki marginallaşma özünün pik nöqtəsinə çatıb. Sosial bazanın, ictimai dəstəyin yoxluğu milli maraq və mənafevləri korporativ maraqlar və şəxsi ambisiyalar naminə tapdalayan bu düşərgənin "liderlərini" depressiyalı xəstə vəziyyətinə salıb. Bu da öz növbəsində məlum düşərgənin lokomotivlərindən olan AXCP-də, "Milli Şura"-da və digər qurumlarda mənəvi-psixoloji iqlimin pozulmasına səbəb olub.

Özünü cəmiyyətdən təcrid edən dağıdıcı müxalifətin lidercikləri və onların ətrafındakı merkantillər köhnə təfəkkürdən, küçə psixologiyasından, bolşeviksayağı fənd və metodlardan, ötən əsrin 90-cı illərinin düşüncə və mübarizə tərzindən əl çəkməyincə, yeniləşməyincə, xaricdəki antiAzərbaycan qüvvələrin beş-üç qəpik tulapayından imtina etməyincə Azərbaycan cəmiyyəti ilə onların

Saatlılılar Əli Kərimlini qəbul etmədi



arasındakı uçurum daha da dərinləşəcək. AXCP sədri Əli Kərimli kimi siyasi nihilistlər nəinki dəyişmiş, özlərini yeniləmir, həmçinin ölkəmizdəki inkişafa, müasir çağırışlardan irəli gələn dəyişik-

liklərə qarşı çıxırlar. AXCP sədrinin son zamanlar sosial şəbəkələrdəki çıxışlarından aydın olur ki, o, demokratiyanı, insan hüquqlarını, sosial problemləri öz şəxsi maraqları naminə bir siyasi alver predmetinə çevirib. Bütün bunlar ictimaiyyətimizə yaxşı məlumdur. Heç kim çörəyi qulağına yemir. Cəmiyyətin yekdil rəyi belədir ki, Ə.Kərimli və onun ətrafındakılar insanlarda ikrah hissi doğuran öz antimillli fəaliyyətləri ilə 1992-93-cü illərin eyniforçası ilə yaşayaraq yenə də ölkəni xaos, anarxiya girdabına, cəna-yətkarlıq meydanına sürükləmək, bu fürsətdən yararlanaraq xalqın, malını, dövlətin əmlakını yağmalamaq, respublikanı viran etmək istəyirlər. Dağıdıcılar öz mənfur niyyətlərini gerçəkləşdirmək üçün antiAzərbaycan dairələrdən aldıkları pul və sifarişlərlə, "yeni texnologiyalarla" "silahla-

naraq" söyüş, təhqir, böhtan və yalanlarla, beş-on nəfərin topladığı mitinqlərdəki aqressiv şüar və pankratlarla cəmiyyətdə qarşıdurma yaratmaq üçün min bir fırıldaq, ən çirkin vasitələrə əl atsalar da, heç nəyə nail ola bilmirlər. Çünki inkişaf, tərəqqi, sabitlik tərəfdarı olan xalqımız dağıdıcıları birmənalı olaraq rədd edir.

Məsələn, bu yaxınlarda 20 Yanvar şəhidlərinin anım mərasimi ilə əlaqədar Əli Kərimli və "Milli Şura" adlı amorf qurumun beş-on nəfər tərəfdarı Şəhidlər xiyabanında mövcud qaydaları kobud şəkildə pozaraq, ictimai asayışı, nizam-intizamı təmin edən hüquq mühafizə orqanlarının nümayəndələri ilə ciddi qarşıdurma yaratması ictimaiyyətin kəskin qınağına səbəb olmuşdu. Həmin gün polis tələblərə uyğun olaraq və anım mərasiminə qatılan və

təndaşların təhlükəsizliyini, nizam-intizamı təmin etmək məqsədilə Şəhidlər xiyabanına keçid norması müəyyənləşdirib və vətəndaşları qrup şəklində buraxırdı. Şəhidlər xiyabanına gedən dövlət qurumlarının, ayrı-ayrı təşkilat və müəssisələrin əməkdaşları da məhz bu qaydaya uyğun keçirdilər. Öz tərəfdaşları ilə Şəhidlər xiyabanına gələn Əli Kərimli isə bütün bunlara məhəl qoymayaraq keçid qaydalarına riayət etməyəcəklərini bildirdikdən sonra onun tərəfdarları kordonu yarıaraq polisə qarşıdurma yaratmışdı.

Ə.Kərimlinin dağıdıcı hərəketləri vətəndaşların sərt etirazı ilə qarşılanır. Belə ki, dağıdıcı müxalifətin "başbilenlərindən" olan AXCP sədri Əli Kərimli yanvarın 19-da Şəhidlər xiyabanında, fevralın 27-də isə Xocalı soyqırımı qurbanlarının abidəsi yaxınlığındakı reza-

lətdən sonra indi də doğulub boya-başa çatdığı Saatlı rayonunda, necə deyirlər, nokauta düşüb. Belə ki, bu yaxınlarda əmisi qızının yas mərasimində iştirak etmək üçün Saatlı rayonuna gedən Əli Kərimlini saatlılılar qəbul etməyib. AXCP sədri burada onun üçün heç də xoş olmayan mənzərə ilə qarşılaşıb. Belə ki, yas mağarında olan 40-a yaxın adam Əli Kərimlini gören kimi oranı tərk ediblər.

Son günlər AXCP Əli Kərimlinin ətrafında baş verənlər, xüsusi ilə Saatlıda yas mərasimindəki rüsvayçılıq insanlarda belə bir qənaət əxz edir ki, bu şəxs heç öz doğma kəndində camaat arasındakı nüfuz, hörmət sahibi deyil. Belə olan halda başqaları ona necə hörmət edə bilər ?!

Zahid Rza,
"iki sahil"

Yüksək dövlət qayğısının daha bir real nümunəsi

Azərbaycanın sürətli sosial-iqtisadi inkişafının əsas xarakterik xüsusiyyətlərindən biri yaşanan tərəqqinin hər bir vətəndaşın həyatında öz əksini tapması, insanların rifah halının günü-gündən yaxşılaşmasıdır. Əhalinin maddi gəlirlərinin davamlı şəkildə çoxalması, əməkhaqqı və pensiyaların, eləcə də büdcədən maliyyələşən insanlara ödənilən vəsaitlərin Prezident İlham Əliyevin müvafiq sərəncamlarına əsasən vaxtaşırı artırılması və bu qəbildən olan digər tədbirlər ölkədə sosial sferada vəziyyətin daha da yaxşılaşmasını xarakterizə edən mühüm parametrlərdəndir.

Bu günlərdə ölkə başçısı İlham Əliyevin məcburi köçkünlər və onlara bərabər tutulan şəxslərin sosial müdafiəsini gücləndirmək və onlara dövlət qayğısını artırmaq məqsədi ilə imzaladığı Sərəncam bu istiqamətdə ardıcıl, məqsədyönlü tədbirlərin davamı kimi böyük əhəmiyyətə malikdir. Belə ki, Sərəncama əsasən məcburi köçkünlər və onlara bərabər tutulan şəxslər üçün vahid aylıq müavinətin məbləğinin 2019-cu il aprel 1-dən 50 faiz artırılması nəzərdə tutulur. Xatırladaq ki, məcburi köçkünlər və onlara bərabər tutulan şəxslər üçün vahid aylıq müavinətin verilməsinə 2017-ci il fevralın 1-dən başlanılıb. 2018-ci il martın 1-dən müavinətin məbləği, sıx müvəqqəti məskunlaşma yerlərində qazlaşdırma vəziyyətindən asılı olaraq, adambaşına 22 və 40 manat məbləğində müəyyən olunub. Bu il aprel 1-dən isə həmin məb-

ləğlər, müvafiq olaraq 33 və 60 manat təşkil edəcək.

Çünki son günlər Prezident İlham Əliyevin ölkənin sosial mənzərəsini dərinlən dəyişdirən Sərəncam və fərmanlar imzalaması onu deməyə əsas verir ki, Azərbaycan hökumətinin bu sahədə həyata keçirdiyi islahatlardan sosial dəstəyə ehtiyacı olan bütün ölkə vətəndaşları faydalana biləcəklər. Prezident İlham Əliyevin yanında iqtisadi və sosial məsələlərlə bağlı müşavirədə dövlətimizin başçısının qeyd etdiyi ki, ölkədə aparılan ciddi iqtisadi islahatlar, şəffaflıqla bağlı görülən işlər büdcə gəlirlərinin artmasına, maliyyə imkanlarının əhəmiyyətli dərəcədə yüksəlməsinə şərait yaradıb. Təbii ki, dövlət başçısı daim sosial problemlərin həllini diqqət mərkəzində saxladığına görə yaranmış imkanların ilk növbədə məhz sosial sahəyə yönəldilməsini təmin



edir. Məsələn, Prezidentin "Əhalinin sosial müdafiəsinin gücləndirilməsi sahəsində əlavə tədbirlər haqqında" Sərəncamı ilə təkcə 16 növ sosial müavinət və təqaüd artırılıb. Sosial müavinətlərin artımı 577 min nəfəri əhatə edəcək. Qeyd olunan müavinət və təqaüdlərin bu il aprel 1-dən artırılması nəzərdə tutulur. Bu artımlar üçün cari ilin 9 ayı üçün əlavə olaraq 300 milyon manat, illik isə əlavə olaraq 400 milyon manat vəsait ayrılacaq.

Digər tərəfdən, ilin əvvəlindən həyata keçirilən sosial islahatlar çərçivəsində bu il minimum əməkhaqqı 38 faiz artaraq 130 manatdan 180 manata qaldırılıb, minimum pensiyaların məbləği 38 faiz qaldırılaraq 116 manatdan 160 manata çatdırılıb. Beləliklə də bu gün minimum pensiyanın səviyyəsinə görə Azərbaycan MDB məkanında ikinci yerdədir. Ancaq bu da hələ son hədd deyil. Çünki Prezident bu istiqamətdə işlərin bundan

sonra da davam etdiriləcəyini bildirib. Dövlət başçısı keçirdiyi müşavirədə vurğulayıb ki, ciddi sosial paket üzərində iş aparılır: "Bu sosial paketin ilk təzahürləri haqqında mən artıq bildirdim, minimum əməkhaqqının, minimum pensiyanın, tələbələrə təqaüdlərin artırılması, digər ödənişlərin verilməsi bütün böyük sosial paketin tərkib hissəsidir. Bu çox ciddi sosial paketdir. Bir daha demək istəyirəm ki, bu paketin reallaşması, ilk növbədə, bizim güclü siyasi iradəmizə söykənir. Çünki mən dəfələrlə demişəm, bir daha demək istəyirəm ki, bizim siyasətimizin mərkəzində Azərbaycan vətəndaşı dayanır".

Beləliklə, dövlət başçısının da vurğuladığı kimi, bu gün sosial sferada reallaşdırılan bütün təşəbbüsləri təhlil etsək, o cümlədən problemlə kreditlərdən əziyyət çəkən vətəndaşların da sayını müəyyən etsək, təqribən 2 milyon 200 min əhali dövlətin sosial təşəbbüslərinin icrasından böyük dərəcədə faydalanacaq. Bu isə bir daha təsdiq edir ki, sosial siyasətin əsas sütununu təşkil edən vətəndaş amili bundan sonra da dövlət üçün əsas prioritet olaraq qalacaq.

✍️ **Sevinc Azadi,**
"iki sahil"

Aşağı Zeynəddin kəndində görüş



qabilində ələ alaraq özlərinin çirkin kampaniyalarında vasitəyə çeviriblər. Hər bir vətəndaşın bu şəxslərə qarşı barışmaz mövqə tutması və dövlətə qarşı çıxan satqınlara zamanında və layiqli cavab verməsi vacibdir."

Görüşdə Mehman Səmədov, Rəhibə Ədilova, Sadiq Şərifov, Müqəddəs Həmidov və Dilbər Rəsulova çıxış edərək bildiriblər ki, bu gün Azərbaycanda görülən işlər hər bir vətəndaşın gözü önündədir və onlar bir ağdaşlı kimi bütün bunları çox yüksək qiymətləndirirlər.

Sonda Milli Məclisin deputatı Cavid Osmanov tərəfindən seçiciləri maraqlandıran suallar cavablandırılıb.

✍️ **O.İsrafilov,**
"iki sahil"

Yeni Azərbaycan Partiyası (YAP) Ağdaş rayon təşkilatının sədri, Milli Məclisin deputatı Cavid Osmanov Ağdaş rayonunda seçiciləri ilə görüşlərini davam etdirir. Növbəti görüş fevralın 28-də rayonun Aşağı Zeynəddin kəndinin seçiciləri ilə olub.

C.Osmanov son illər ölkədə həyata keçirilən yerli və beynəlxalq əhəmiyyətli layihələrdən söz açıb. Milli Məclisin deputatı cənab Prezident İlham Əliyevin həyata keçirdiyi siyasətin mərkəzində Azərbaycan vətəndaşının dayandığını və dövlət büdcəsinin də sosialyönlü büdcə olduğunu bildirib. Prezidentin sərəncamları ilə son günlər ərzində ödəniş və təqaüdlərin kəskin dərəcədə artırılmasının da deyilənlərə bariz nümunə olduğunu vurğulayan



C.Osmanov cənab İlham Əliyevin hər zaman ölkə vətəndaşlarını düşündüyünü, onların əmin-amanlıq şəraitində yaşaması üçün çalışdığını görüş iştirakçılarına diqqətinə çatdırıb.

Deputat qeyd edib ki, ölkəmizin mövcud inkişafı və dünyada artan nüfuzu Azərbaycana qarşı olan bəzi dairələri narahat edir: "Bu səbəbdən də antiAzərbaycan dairələr radikal və anti-millî ünsürləri qrantlar mü-

Binəqədiddə yollar yenidən qurulur



Dövlət başçısının vətəndaşların rahat gediş-gəlişini təmin etmək istiqamətində tapşırıq və sərəncamlarına əsasən, Azərbaycan Avtomobil Yolları Dövlət Agentliyi (AAYDA) tərəfindən uzun müddət əsaslı şəkildə yenidən qurulmadan və təmir edilmədən istismar olunan Bakı şəhərinin qəsəbədaxili yollarında aparılan kompleks tədbirlər çərçivəsində Binəqədi rayonunda təmir-tikinti işləri sürətlə və keyfiyyətlə davam etdirilir.

Binəqədi rayonu üzrə yolların yenidən qurulması ilə vətəndaşların rahat gediş-gəlişini təmin etmək istiqamətində növbəti bu cür addım 28 May qəsəbəsində atılır. 28 May qəsəbəsində yenidən qurulan yolların uzunluğu 1.4 km təşkil edir. Yol başlanğıcını Bakı-Şamaxı-Yevlax avtomobil yolunun 22-ci km-dən götürür.

AAYDA-nın ictimaiyyətlə əlaqələr şöbəsinin rəisi Anar Nəcəfli qeyd edib ki, 10 minə yaxın vətəndaşın yaşadığı qəsəbənin yolları torpaq əsaslı olduğu üçün gediş-gəlişdə xüsusən yağıntılı günlərdə problemlər yaranırdı: "Yolların yenidən qu-

rulması ilə 1.4 km-lik hissədə rahat gediş-gəliş təmin olunacaq. Hazırda Agentliyin əməkdaşlarının və texnikasının köməyi ilə bunun üçün addımlar atılır."

Layihə çərçivəsində torpaq əsaslı yolun yararsız hissələri qazılaraq çıxarılıb, əvəzinə yararlı material tökülərək kipləşdirilib, yollar boyu karbonat materialı tökülərək yol yatağı layihə hündürlüyünə qaldırılaraq profilə salınıb. Hazırda lazımı qarışıqdan istifadə olunmaqla yeni yol əsasını inşa edilir, çiyin hissələr bərkidilir. Yol əsasını hazır olan hissələrin isə artıq asfaltlanması işlərinə də start verilib. Ümumilikdə təmir-tikinti işlərinin aparıldığı ərazi 10 min kv.metrə yaxındır.

Layihənin sonuncu mərhələsində tikinti norma və standartlarına uyğun olaraq hərəkətin normal təşkili üçün zəruri yol nişanları quraşdırılacaq, üfiqi nişanlanma xətləri çəkilməklə yollar vətəndaşların istifadəsinə verilecək.

Təmir-tikinti işləri tərtib olunmuş qrafikə uyğun olaraq yüksək keyfiyyətlə aparılır.

✍️ **Orxan Vahidoğlu,**
"iki sahil"

Naxçıvanın inkişafını görməzdən gəlmək ədalətsizlikdir

Azərbaycanın ayrılmaz parçası olan, yaşı min illərlə hesablanan Naxçıvan gözəlliyi, təmiz havası, təbiəti, səfalı suları, təbii nemətləri ilə hər kəsi heyran edir. Buna görə də tarixən yadellilərin hücumlarına məruz qalan bu qədim diyarın ərənləri heç vaxt düşməyə arxa çevirməmiş, igidləri qala divarına çevrilərək doğma torpaqlarını qanları, canları bahasına qorumuşlar.

Odlar diyarı kimi tanınan Naxçıvanın od ürküklü oğulları, atalarına, qardaşlarına arxa, dayaq olan qızları torpağın toxunulmazlıq rəmzinə çevrilmişlər. Bu qəhrəmanlıq salnaməsini əsrlərlə yaşadan naxçıvanlılar dövlətçilik tarixində də ümumi maraqlar naminə birləşmiş, eyni məqsəd uğrunda çalışmışlar. Mənfur qonşularımız belə dəfələrlə Naxçıvan haqqında məkrli siyasət yürütsələr də niyyətə çatma bilməyiblər. Çünki bu müqəddəs torpaqda doğulub - boya-başa çatan insanların bir əqidəsi, amalı olub: Azərbaycanın Şərqə açılan qapısı Naxçıvanı qorumaq, ona sahib çıxmaq.

Ermənilərin "məşhur ideologu", Dağlıq Qarabağ münaqişəsinin müəlliflərindən olan Zori Balayan belə bu torpağın yetirməsi olan ulu öndər Heydər Əliyevin zəkası, ağılı qarşısında acizliyini "Mən bu işi başladığıma görə yox, öz xalqımı gec ayağa qaldır-

dığıma görə günahkaram. Görünür məsələni Naxçıvandan başlamağa cəsarətim çatmadı" sözləri də təsdiqləyir. AXC-Müsavat iqtidarı dövründə "Naxçıvanın muxtariyyəti ləğv olunmalıdır" deyənlərə, "Qars müqaviləsini vaxtı ötmüş sənəd" adlandıranlara ən layiqli cavab inkişaf yolu ilə irəliləyən Naxçıvanın müasir simasıdır.

Bu sitatı təsədüfən xatırlatmadım. Ermənilərin gücünün yetmədiyi, yeni həmrəyliymizi pozmağa cəsarətinin çatmadığı birliyi-mizi əsassız iftirləri ilə zəiflətməyə çalışan bəzi naxələflərə dərs olsun deyə diqqətə çatdırdıq.

Son günlərdə Naxçıvanda doğulub boya-başa çatan, BAXCP-nin sədri, Milli Məclisin deputatı Qüdrət Həsənzadənin muxtar respublikanın inkişafı, rəhbərliyi haqqında dediyi əsassız sözlərin heç biri həqiqətə uyğun deyildir. BAXCP-nin sədrinin müavini Niyaməddin Orduxanlının mənsub



olduğu partiyanın rəhbərinə dəstək kimi səslənən sözləri də həqiqətə uyğun deyildir. Əvvəla, Niyaməddindən soruşmaq lazımdır ki, ümumiyyətlə, Naxçıvanın dünəni, bu günü haqqında məlumatı varmı?

Ulu öndər Heydər Əliyevin, daim onun yanında olan, hazırda Naxçıvan Muxtar Respublikası Ali Məclisinin Sədri Vasif Talibovun Ermənistan tərəfindən blokada qalan muxtar respublika əhalisini çətinlikdən çıxarmaq üçün çəkdiyi əziyyətlərdən, göstərdiyi xidmətlər barədə nə bilir?

O məşəqqətli günlərdə enerjisi, qazı, suyu olmayan muxtar respublika əhalisinin tələbatının

ödənilməsində böyük əməyi olan Vasif Talibovun rəhbərliyi sayəsində bu gün muxtar respublika Azərbaycanın ən inkişaf etmiş regionudur. Bu günlərdə 95 illiyi qeyd olunan muxtar respublikaya gələn qonaqları tərəqqisi, Avropa ölkələri ilə müqayisə olunan müasir siması ilə heyran edən Ulu Diyarın ən ucqar guşələri belə şəhər görkəmindədir. Ulu Öndərin söylədiyi "Naxçıvanlıların öz fədakarlığı, işgüzarlığı hesabına Naxçıvan yaşayır, inkişaf edir, Naxçıvanda quruculuq prosesləri gedir" sözləri muxtar respublikanın müasir inkişafında öz əksini tapır.

Qüdrət Həsənzadənin söylədiyi kimi, muxtar respublika təkəzə ayrılan dotasiya hesabına deyil, bu torpağın yetirmələri olan yerli əhalinin fəda-

karlığı sayəsində quruculuq dövrünü yaşayır. Muxtar respublikanın ötən il "İslam Mədəniyyətinin Paytaxtı" elan olunması da bu inkişafın Şərq dünyasında qiymətləndirilməsinin ifadəsidir. Muxtar respublikada quruculuq işləri regionların sosial-iqtisadi inkişafı Dövlət proqramlarında nəzərdə tutulan istiqamətdə davam etdirilir və müsbət nəticələrdir. Bu gün Niyaməddin Orduxanlının uzaqdan-uzağa bu inkişafa "qiymət verib, münasibət bildirməsi" xəyalpərəstlikdən başqa bir şey deyildir.

Qüdrət Həsənzadəyə qarşı "piar" kampaniyası barədə deyilənlər də utopiyadır. Deyilənlərə münasibət bildirenlər əslində Naxçıvanın bugünkü inkişafını təsdiqləyən ziyalılar, əsl vətənpərvərlərdir.

Niyaməddinin "Niyyə Naxçıvanda atasına heykəl qoydurulan, atasının adı məktəbə verilən birisinin agenti olan Vidadi İsgəndərlinin, "Milli Şura"-nın sədri Cəmil Həsənlinin, Qurban Məmmədovun təhqirlərinə cavab verilmir və ya verilmir" sualına cavab da ehtiva Niyaməddinin ictimai fəal kimi açıqlamasıdır. "Söyüş ünsürü", Rusiya agenti adlandırıldığı Vidadi İsgəndərlinin vaxtilə həbsxanadan yazdığı məktubunun surətini yayan Niyaməddinə məktubdan bezi xatırlatmalar. O illərdə Vidadinin müraciətinə əsasən Qüdrət Həsənzadənin onun ailəsinə 50 min manatdan artıq yardım göstərmiş. Bacısına "Hunday" markalı maşın alıb və sair. Bu "hörmətlər" müqabilində Vidadinə Qüdrət Həsənzadənin haqqını itirməkdə "günahlandırın" Niyaməddin unutmamalıdır ki, naxələflər hər zaman layiqli qiymətini alır. Bu gün Naxçıvanın inkişafını görməzdən gələrək muxtar respublika, bu tərəqqidə zəhmət, xidmət olan insanlar haqqında yanlış fikir söyləmək ən azından ədalətsizlikdir. Necə deyirlər, yalan da xəncər kimidir, özü sağalsa da, izi qalar. Həqiqətin dili isə sadədir.

Xuraman İsmayılqızı,
"iki sahil"

Məlum olduğu kimi, fevralın 26-da Dövlət İmtahan Mərkəzi ali təhsil müəssisələrinin və AMEA-nın magistraturalarına keçirilmiş qəbul imtahanının birinci mərhələsinin nəticələrini elan edib.

İmtahanda iştirakı nəzərdə tutulan 12684 bakalavrdan 138 nəfəri imtahana gəlməyib. 1 nəfər qaydaları pozduğu üçün imtahandan xaric olunub. İmtahanda ən yüksək nəticə toplanılması mümkün olan 100 bal-dan 97 bal olub.

Müsbəqə şərtlərini ödəyən bakalavrlar imtahanın II mərhələsinə (ixtisas fənləri üzrə biliklərin qiymətləndirilməsi imtahanına) buraxılırlar. Bu bakalavrlar 2019-cu il aprelin 26-dan mayın 7-dək olan müddətdə elektron ərizələrinə daxil olaraq bitdikləri bakalavr ixtisasına uyğun qəbul proqramını seçib təsdiq etməlidirlər. Magistraturaya qəbul imtahanının II mərhələsi mayın 26-da keçiriləcək.

Bəs magistraturaya qəbul üçün keçid ballarında hansı dəyişikliklər olacaq?

Dövlət İmtahan Mərkəzindən verilən açıqlamada qeyd olunub ki, keçid ballarında heç bir yenilik gözlənilmir. Belə ki, hər iki imtahan mərhələsində qeyd olunan keçid balları toplanmalıdır: texniki ixtisas üzrə dövlət sifarişi əsasında təhsil almaq istəyənlər 65, ödənişli əsaslarla təhsil almaq istəyənlər isə 60 bal toplanmalıdır. Humanitar və sosial ixtisas üzrə dövlət sifarişi əsasında təhsil almaq istəyənlər 75, ödənişli əsaslarla təhsil almaq istəyənlər isə 70 bal toplanmalıdır. Təbii ixtisaslar qrupu (iqtisadiyyat və idarəetmə ixtisaslar qrupu) üzrə dövlət sifarişi əsasında təhsil almaq istəyənlər 70, ödənişli əsaslarla təhsil almaq istəyənlər isə 60 bal toplanmalıdır. Mədəniyyət və incəsənət ixtisasları qrupu, kənd təsərrüfatı ixtisasları, xüsusi təyinatlı ixtisaslar, bədən tərbiyəsi və idman ixtisası üzrə dövlət sifarişi əsasında təhsil almaq istəyənlər 50, ödənişli əsaslarla təhsil almaq istəyənlər isə



45 bal toplanmalıdır. Keçid ballarından əlavə olaraq, diqqət olunan əsas məqamlardan biri də imtahan iştirakçılarının məntiqdən 15, informatika və xarici dildən 5 sualın cavablandırılması vacib meyar kimi qiymətləndirilir.

Magistraturaya keçirilən qəbul imtahanının nəticələrini uğurlu hesab etmək olarmı? Təhsil məsələləri üzrə ekspert Kamran Əsədov mövzu ilə bağlı "iki sahil"ə açıqlamasında bildirdi ki, müasir gənclərimizin təhsilə bu qədər önəm verməsi sevindirici haldır: "Elm və təhsil hər bir dövlətin rifahının sağlamlıq və möhkəm olması üçün təməl şərtlərdən birincisidir. Gənclərin təhsil almaq üçün bu qədər həvəs göstərməsi isə müsbət məqamdır. Təbii ki, övladlarımızın elmə bu qədər maraq göstərməsində isə dövlətimizin siyasi kursunda təhsil sisteminin və onun inkişaf etdirilməsi məsələsinin əsas yer tutmasından irəli gəlir. Bu il keçirilmiş magistraturaya qəbul imtahanlarına sənəd verən tələbələrin sayının artması da deyilənlərə əyani sübutdur."

"Bu il, 2019-2020 tədris ilində ali

Magistraturaya qəbul imtahanları: ekspert şərh və iştirakçıların fikirləri

iştirak edən bakalavrlardan riyazi məntiq, proqramçı səviyyəsində informatika, akademik səviyyədə xarici dil bilgiləri tələb olunur. Bunun üçün də onlar öz vəsaitləri hesabına hazırlıq kurslarına, repititorlara müraciət edirlər. Texniki və dəqiq ixtisaslar üzrə təhsil alan tələbələr üçün məntiq, informatika fənləri asan olsa da, humanitar ixtisaslar üzrə təhsil alanlar üçün bu çox çətinir. Magistratura pilləsinə qəbul imtahanlarının ikinci mərhələsində isə təqdim olunan ixtisas üzrə test tapşırıqları isə bütün tədris ilini əhatə edir ki, bu zaman da bakalavrlar I kursdan IV kursa qədər bütün materialları yenidən oxumalıdırlar. Hesab edirəm ki, məhz bu səbəblər imtahanda iştirak edən şəxslərin maksimum nəticə əldə etməsinə maneə yaradır. Bundan başqa, magistratura pilləsinə qəbulun ikinci mərhələsi üçün ixtisaslar üzrə materiallar, resurslar, rəsmi test bankları yoxdur. Bu da imtahan verəcək şəxslərin səmərəli şəkildə hazırlaşmasına imkan vermir. Hesab edirəm ki, magistratura pilləsinə keçirilən qəbul imtahanlarının birinci mərhələsi ləğv olunmalı, bu pillədə təhsil almaq istəyən şəxslər yalnız öz ixtisasları və xarici dildən imtahan verməlidirlər."

Magistratura imtahanında iştirak edənlərin də suallar və nəticələr haqqında fikirlərini öyrəndik:

Azərbaycan Dövlət İqtisad Universitetinin tələbəsi Şəhla İsmayilova: "İmtahan sualları arasında nisbətən çətin məntiq sualları idi. İnformatikaya yaxşı hazırlaşsaydım daha yaxşı nəticə göstərə bilərdim. İngilis dilindən olan suallar normal idi. Yeni əlavə olunan dinləmə tipli suallar çox aşağı səviyyədə eşidilirdi. Bu da vaxt aparır, diqqəti yayındırırdı. Onun yə-

rinə başqa tipli suallar təqdim olunma birlərdi.

Azərbaycan Dövlət Memarlıq və İnşaat Universitetinin tələbəsi Flora Qazaxlı isə məntiq və informatika fənlərindən sualları normal hesab edir: "Lakin ingilis dilindən dinləmə mətni çox pis idi. Mətni səsləndirənin ləhcəsinə heç cür başa düşmək olmurdu. Cümlələr uzun və yorucu idi. Nəticədə sualları düzgün cavablandırmaq mümkün olmadı."

Bakı Dövlət Universitetinin tələbəsi Sadiq Nağızadə əldə etdiyi nəticədən razı qaldığını bildirdi: "Narazı olduğum məqam isə dinləmə suallarını səsləndirən texnoloji vasitələrin nasaz vəziyyətdə olması idi. Bu da sualların rahat eşidilməsinə maneə olurdu. İmtahan nəzarətçiləri daha təcrübəli şəxslərdən seçilsə düşüncəm ki, daha yaxşı olar."

Azərbaycan Dövlət İqtisad Universitetinin tələbəsi Murad Teymurlu isə imtahanlara hazırlaşmadan yüksək nəticə topladığını bildirdi: "Mən heç bir əlavə hazırlıq kursuna getmədim. Mövcud bilik bazamı bir az da təkmilləşdirərək imtahanlara girdim. 81 bal topladım. Nəticədən də razıyam. Suallarla bağlı onu deyə bilərəm ki, normal səviyyədə idi. Məmnun olduğum əsas məqam isə ingilis dili fənninə yeni əlavə olunan dinləmə suallarıdır. Zənnimcə, dil biliyi üçün tək qrammatika kafi deyil, magistratura təhsilində daha üst səviyyəsidir. Əgər magistraturaya qəbul olunan ixtisas tələbələri maksimum səviyyədə cavab verməliyə. Yenilikləri çox müsbət qarşılayıram."

Yaqut Ağasahqızı,
"iki sahil"

Qeyri-adi tibbi texnologiyalar



Uzun zamandır ki, tibb elmi darıxdırıcı bir sahə olmaqdan çıxaraq, həm də maraqlı kəşflər ilə məşhurlaşmağa başlayıb. Tibb də artıq texnologiya kimi bir yerdə dayanmır, hər gün yeni bir şey icad edilir, çünki müasir klinikalar ən son texniki avadanlıqlar tələb edirlər. Aşağıda son onillikdə hazırlanmış, çox maraqlı və qeyri-adi texnologiyalarla tanış ola bilərsiniz.

Ambulans dron, pilotsuz təcili yardım

Təcili yardım maşınının hərəkət sürəti ilə müqayisədə pilotsuz dron hadisə yerinə daha tez çatır. O bütün lazımı avadanlıqlarla təchiz edilib, tibbi ləvazimatlarla və kameraya malikdir. Bəzilərində hətta defibrilyator da var. Hər aparat bir həkimlə əlaqə yarada bilər və uzaq məsafədən həmin həkim ilkin diaqnoz qoyur, xəstənin ətrafındakılara ona necə kömək etmək barədə göstərişlərini verir.

İnsan qanının imitması

Uzunmüddətli təcrübələr nəticəsində alimlər nəhayət ki, əsl qanın əvəzləyicisini işləyib hazırlayıblar. Bu qan əsl qanın fizioloji və fiziki xüsusiyyətlərinə tamamilə uyğun gəlir. Əsas özellikləri bunlardır: normal bədən temperaturunu, signal maddələrini hormon şəklində saxlayır, orqanların və sistemlərin düzgün işləməsinə şərait yaradır və toxumaları qida ilə təmin edir. Bundan əlavə, bədən digər həyati funksiyalarını təmin edir, məsələn, su balansını normallaşdırır, immun sisteminin stabil fəaliyyətini nizamlayır.

Ən maraqlısı isə odur ki, süni qan bütün qan qruplarına və növlərinə uyğun gəlir. Ondan istifadə zamanı heç bir əlavə analizə, yoxlamaya ehtiyac yoxdur. Hazırda bu qanın bazarda qiyməti 450 millilitr üçün 150 avro təşkil edir.

İstehsal həcmi və sərhədləri genişləndirilərsə, qiymətinin də düşəcəyi, daha əlçatan olacağı güman edilir.

Tibbi avtomat

Bəzi narkotik maddələrdən hələ qədim zamanlardan tibbdə istifadə edilir. ABŞ-da belə maddələrin satışı məqsədi üçün xüsusi təchiz edilmiş avtomat aparatlar yaradılıb. Lakin ondan istifadə üçün qabaqcadan müalicə həkiminin möhürlü icazəsi tələb olunur.

I-Limb - smartfonla idarə olunan protez

Protezlər öz istifadə sferasını əhəmiyyətli dərəcədə genişləndirib. Son istehsal olunan "I-Limb" protezini təkcə əzələ vasitəsilə deyil, həm də smartfonla idarə etmək olur. Onu yalnız istifadəçisi öz telefonuna yükləməlidir. Protezin klaviaturada mətn yazmaq, ayaqqabının bağlarını bağlamaq, əşyaları götürmək və s. kimi iyirmi dörd funksiyası var.

Nubar Süleymanova,
"İki sahil"

Azərbaycanın ilk milli xəbər agentliyi olan AZƏRTAC-ın fəaliyyətə başlamasından 99 il ötür

Azərbaycanın ilk milli xəbər agentliyi olan AZƏRTAC təlatümlü, geosiyasi baxımdan olduqca mürəkkəb, eyni zamanda, xalqımız üçün taleyüklü bir dövrdə yaranmışdır. Hadisələrin axarının hər an dəyişdiyi, müstəqil dövlətimizin başı üzərində qara buludlar doluşduğu vaxtlar idi. Onun ilk xəbərinin işıq üzünə girməsindən heç iki ay keçməmiş Azərbaycan Xalq Cümhuriyyəti süqut etdi. Ürəngli, ay-ıldızlı bayrağımızın yerində sovet imperiyasının oraq-çəkicli qırmızı bayrağı asıldı. Beləcə, AZƏRTAC da millilikdən çıxıb ideoloji maraqlara xidmət etməli oldu.

Nəhayət, 28 il əvvəl azadlıq günəşi üzülmüzə yenidən doğdu və AZƏRTAC-ın həyatında da yeni dövr başladı. O, indi beynəlxalq informasiya məkanında layiqli yer və mövqe tutan, dünyanın informasiya nəhəngləri ilə bir sırada dayanan, bütün qitələrdəki həmkarları ilə sıx əlaqələr qurub xəbər mübadiləsi aparan, səkkiz dildə xəbər yayan, xaricdə 22 müxbir məntəqəsi olan agentlikdir.

Tarixə qısa baxış

1919-cu il... Azərbaycan parlamentində və hökumətində milli xəbər agentliyinin yaradılması ilə bağlı qızğın müzakirələr gedir və bunun üçün imkanlar axtarılırdı. Təşkilati işlər, texniki avadanlıq əldə olunması və kadr axtarışları seyli vaxt apardı.


1920-ci il martın 1-i... Qəzetlərdə "AZƏRTAC" imzası ilə ilk xəbər dərc olundu. İş yenicə sürət yığmağa başlamışdı ki, Cümhuriyyət süquta uğradı. Zamanın sərt küləkləri AZƏRTAC-ı da silkələməyə başladı. Azərbaycanın keçmiş SSRİ-nin tərkibində olduğu 70 ildə agentliyin adı yeddi dəfə dəyişdirildi. O, faktiki olaraq Sovet İttifaqı Teleqraf Agentliyinin (SİTA) yerli filialına çevrildi. Həmin dövrün ziddiyyətlərinə və mürəkkəbliyinə, təbliğatın bütünlüklə sovet ideologiyası üzərində qurulmasına baxmayaraq, agentlik Azərbaycanın salnaməsini yazmaqda davam etdi.

1991-ci il oktyabrın 18-i... Azərbaycanın dövlət müstəqilliyinin bərpası ilə milli mətbuatımızın, o cümlədən AZƏRTAC-ın qarşısında yeni üfüqlər açıldı. Ulu öndər Heydər Əliyevin rəhbərliyi ilə müstəqil dövlətimizin milli maraqlara köklənən ideoloji əsasları quruldu və burada mediaya xüsusi yer ayrıldı. Azərbaycan haqqatlarını dünyaya çatdırmaq bir nömrəli vəzifə kimi qarşıya qoyuldu. Ulu Öndər bunun çox vacib olduğunu böyük uzaqgörənliklə vurğulayaraq deyirdi: "AZƏRTAC-ın kollektivi milli jurnalistikamızın nəcib vətənpərvərlik ənənələrini ləyaqətlə davam etdirməklə bərabər dünya informasiya məkanında layiqli yer tutmaq üçün daha əzmlə çalışmalıdır". O vaxtdan etibarən agentlik öz fəaliyyətinin, qüvvə və səylərini bu istiqamətə yönəltməyə başladı...

Bütün qitələrlə əməkdaşlıq və xəbər mübadiləsi

Informasiyanın dünya siyasətinə təsirinin xüsusilə gücləndiyi, xəbər istehsalçılarının gündən-günə çoxaldığı, sosial şəbəkə mediasının insanların gündəlik həyatına daxil olduğu bir vaxta beynəlxalq məkana yol tapmağın aramsız iş və axtarışlar, eləcə də həmkarlarla ünsiyyət qurmaq bacarığı tələb etdiyi sirr deyil. Digər tərəfdən etibarlı, dürüst xəbər qaynağı kimi tanınmalı, həmkarların inam və etimadını qazanmalıdır.

Təxminən 20-25 il əvvəl belə uzun və çətin yola çıxan AZƏRTAC ötən müddətdə 50-yə yaxın xarici xəbər agentliyi ilə əməkdaşlıq müqaviləsi imzalayıb, hazırda 150-dək agentliklə informasiya mübadiləsi aparır. Onların arasında bütün qitələrdən olan aparıcı agentliklər, o cümlədən TASS (Rusiya), Sinxua (Çin), Anadolu (Türkiyə), İRNA (İran), ANSA (İtaliya), Ukrinform (Ukrayna), BELTA (Belarus), MTI (Macarıstan), Yonhap (Koreya Respublikası), Kazinform (Qazaxıstan), KYODO (Yaponiya), TELAM (Argentina), SPA (Səudiyyə Ərəbistanı) və digər nüfuzlu xəbər yayımcıları var.



Informasiya nəhəngləri ilə bir sırada

AZƏRTAC dünya xəbər məkanına getdikcə daha inamla çıxır, informasiya nəhəngləri ilə bir sırada addımlayır. Bu, təbii ki, dinamik inkişaf edən Azərbaycana artan maraqla, ölkəmizin dünyada söz və nüfuz sahibinə çevrilməsi ilə şərtlənir. Uğur açarı da elə budur.

Xarizmatik lider olan Prezident İlham Əliyev Azərbaycanı müasirləşdirmək, modernləşdirmək yolu seçib. Ölkəmizdə aparılan islahatlar dünyanın diqqətini cəlb edir və yüksək dəyərləndirilir. Dünya Bankının "Doing Business 2019" hesabatında Azərbaycan dünyanın ən çox islahat aparan ölkəsi elan olunub.

Bu inqilabi yeniləşmə ruhu ölkə mediasına da sirayət edir. Dövlətimizin başçısının diqqət və qayğısı, dəstəyi sayəsində AZƏRTAC müasir informasiya texnologiyaları ilə təchiz olunub. Agentliyin rəhbərliyi və nümayəndələri yüksək səviyyəli media forumlarında mütəmadi iştirak etmək imkanını qazanıb. Eyni zamanda, dünyanın bir çox informasiya nəhəngləri müasir Azərbaycanın milli informasiya agentliyi ilə əməkdaşlıqda maraqlıdır.

Bu yaxınlarda İdarə heyətinin sədri Aslan Aslanovun Pekində Çin ingilis dilində nəşr olunan gündəlik "China Daily" qəzetinin rəhbərliyi ilə görüşündə iki media qurumunun əməkdaşlığı genişləndirmək istəyi ifadə olunub. Ümumilikdə 100 milyondan çox çap və onlayn abunəçisi olan "China Daily" təkcə Çində deyil, regionda, eləcə də dünyada ingilis dilində çıxan ən nüfuzlu qəzetlərdən biridir.

AZƏRTAC Dünya Xəbər Agentlikləri Konqresi Şurası çərçivəsində Associated Press, Reuters, Press Association, DPA agentlikləri ilə sıx əməkdaşlıq edir. Sinxua agentliyinin prezidenti Çay Mincao və nazir statusunda baş redaktoru Hi Pinq, Press Association agentliyinin icraçı direktoru Klayv Marşal, DPA agentliyinin prezidenti Piter Korpş, TASS-ın baş direktoru Sergey Mixaylov və baş direktorun birinci müavini Mixail Qusman, SPA agentliyinin prezidenti Abdullah bin Fəhd əl-Hüseyn, KUNA xəbər agentliyinin İdarə Heyətinin sədri Şeyx Mübarək Dueyc əl-İbrahim əs-Sabah, FANA-nın baş katibi Fərid Əyyar və başqaları Azərbaycana dostcasına münasibət bəsləyir, AZƏRTAC-a daim dəstək olurlar.

Səkkiz dildə gündəlik 500 xəbər

Bu gün AZƏRTAC fasiləsiz olaraq səkkiz dildə - Azərbaycan, rus, ingilis, alman, fransız, ispan, ərəb və Çin dillərində gündə orta hesabla 500-dək informasiya, o cümlədən video və foto xəbərlər yayır. O, beş qitənin hamısını əhatə edən geniş müxbir şəbəkəsinə malikdir. Agentliyin izləyici auditoriyası milyonlarla ölçülür.

Həmişə bir il ötcək və Azərbaycanın ilk milli informasiya agentliyi yaranmasının 100 illiyini qeyd edəcək. Yayım coğrafiyasını və oxucu auditoriyasını daha da genişləndirmək, yeni əməkdaşlıq əlaqələri qurmaq, yeni dostlar tapmaq, Azərbaycanın səsinə və sözünü daha uzaqlara çatdırmaq - AZƏRTAC-ın yubiley ili üçün hədəfləri belədir.

SOCAR-ın TENDERLƏRİ



“Umid Babek Operating Company” Əməliyyat Şirkətinin Azərbaycan Respublikasındakı filialı

Yeni IT infrastrukturun qurulması üçün quraşdırılacaq avadanlıqların və xidmətlərin satın alınması olan tələbatını təmin etmək məqsədi ilə Açıq Müsabiqə (İTS-001/2019) elan edir.

I. Müsabiqədə iştirak etmək üçün təqdim edilməli sənədlər:

- Müsabiqədə iştirak haqqında müraciət (forma əlavə olunur);
- * İştirak haqqının ödənilməsi barədə bank sənədi;
- * Müsabiqə təklifi (müsabiqə təklifləri zərflərinin açıldığı tarixdən sonra ən azı 30 bank günü qüvvədə olmalıdır).

Müsabiqədə iştirak haqqında imzalanmış və möhürlənmiş müraciət ən gec 19 mart 2019-cu il, Bakı vaxtı ilə saat 10:00-a qədər Azərbaycan və ya ingilis dilində Satınalan təşkilatın elanda göstərilmiş ünvanında təqdim olunmalıdır.

Tələb olunan sənədlərin surətləri (müsabiqə təklifi istisna olmaqla) Satınalan təşkilatın əlaqələndirici şəxsinin elanda göstərilmiş elektron ünvanına göndərilə bilər. Belə halda sənədlərin əsl müsabiqə təkliflərinin təqdim edilməsinin son gününədək Satınalan təşkilata təqdim edilməlidir.

II. Müsabiqə təklifinin təqdim edilməsinin son tarixi və vaxtı:

- * Müsabiqə təklifi 1 (bir) əsl və 2 (iki) olmaqla 28 mart 2019-cu il, Bakı vaxtı ilə saat 13:30-da Satınalan təşkilata təqdim olunmalıdır.
- * Göstərilən tarixdən və vaxtdan sonra təqdim olunan təklif zərfləri açılmadan geri qaytarılacaqdır.

III. İştirak haqqı və əsas şərtlər toplusunun əldə edilməsi:

- * Müsabiqənin əsas şərtlər toplusunu Azərbaycan və ya ingilis dilində əldə etmək istəyənlər 236 (iki yüz otuz altı) manat (ƏDV daxil) məbləğdə iştirak haqqını qeyd olunan hesaba ödədikdən sonra elektron və ya çap formasında əlaqələndirici şəxsə elanın I bəndində göstərilmiş tarixədək həftənin istənilən iş günü saat 09:30-dan 17:30-a kimi ala bilərlər.

Hesab nömrəsi:

Voen: 1503807961

Bank: ASC “Xalq” Bankının Baş filialı, VÖEN: 2000296061, M/h AZ24NABZ0135010000000067944, Kod: 501026, SWIFT: HAJCAZ 22 H/h AZ65HAJCHCNAZN10000098111001 - AZN H/h: AZ25HAJCHCNUSD10000098111002 - USD H/h: AZ29HAJCHCNEUR10000098111003 - AVRO

İŞTİRAK HAQQI HEÇ BİR HALDA GERİ QAYTARILMIR.

IV. Təklifin təminatı:

Avans ödənişin təminatının məbləği ən azı ödəniləcək avans məbləğinə bərabər olmalıdır.

V. Müqavilənin icra müddəti:

Satınalma müqaviləsinin icrasına işlərə başlandıqdan sonra 3 ay ərzində yerinə yetirilməsi tələb olunur.

VI. Satınalan təşkilatın ünvanı:

AZ 1029, Bakı, H.Əliyev prospekti, 121, SOCAR Tower, 8-ci mərtəbə

Əlaqələndirici şəxs: Nurlan Cəbrayilov

Əlaqələndirici şəxsin vəzifəsi: “Umid Babek Operating Company” Əməliyyat Şirkətinin Azərbaycan Respublikasındakı filialının Satınalma üzrə mütəxəssisi

Tel: (+994 12) 521 00 00 (27346)

Mob: (+994 50) 655 4545

(+994 70) 658 4545

E-mail: tenders@socar-umid.com

VII. Elanın, satınalma predmeti haqqında geniş məlumatın və əsas şərtlər toplusunun əldə edilməsi üçün müraciət formasının yerləşdirildiyi internet ünvanı:

www.azerweb.com; www.ikisahil.az

VIII. Müsabiqə təklif zərflərinin açılış tarixi, vaxtı və yeri:

Zərflərin açılışı 28 mart 2019-cu il tarixdə, Bakı vaxtı ilə saat 14:00-da, elanın VI qrafasında göstərilmiş Satınalan təşkilatın ünvanında baş tutacaqdır.

IX. Müsabiqənin nəticəsi haqqında məlumat:

Müsabiqənin yekun nəticəsi haqqında məlumat aşağıdakı e-maildən əldə edilə bilər:

tenders@socar-umid.com

“Umid Babek Operating Company” Əməliyyat Şirkətinin Azərbaycan Respublikasındakı filialının Satınalmalar qrupu

“Petrobras” son 5 ildə ilk dəfə gəlir əldə edib

Braziliyanın “Petrobras” enerji şirkəti 2013-cü ildən bəri ilk dəfə illik gəlirlərini açıqlayıb.

Şirkət dörd il ard-arda itki ilə üzləşdikdən sonra, nəhayət ötən ilin son rübü üçün xalis gəlirinin 2,102 milyard real (564 milyon dollar) təşkil etdiyini açıqlayıb.


2018-ci il üçün ümumi illik gəliri isə 25,779 milyard real təşkil edib.

“Petrobras”ın borcu ötən ilin sonunda xeyli azaldılıb, bir çox borcları ilə bağlı danışıqlar aparılaraq, şərtlər yenilənib.

Xatırladaq ki, Braziliyanın “Petrobras” dövlət enerji şirkəti uzun müddətdir ki, borcdan əziyyət çəkirdi.



Şəhid ruhuna belə hörmət etməyən Əli Kərimlinin növbəti “nokautu”



19 yanvar mitinqindən sonra özünü qəhrəman simasında təsəvvür edən AXCP sədri Əli Kərimli Şəhidlər xiyabanında törətdiyi təxribatı ilə gündəmdə qalmağa çalışsa da, müqəddəs məkanda əbədiyyətə qovuşan nakamların yaxınlarının tənəsi, göstərdikləri təsir ona bu niyyətini də yerinə yetirməyə imkan vermədi. Bununla kifayətlənməyərək Xocalı soyqırımının anım tədbirlərində iştirak etməklə təxribatlarını davam etdirməyə səy göstərən Əli Kərimlinin, Müsavatın sabiq başqanı İsa Qəmbərin, AXC-Müsavat iqtidarının baş naziri Pənah Hüseynovun, sabiq daxili işlər naziri İsgəndər Həmidovun və başqalarının bilərəkdən yaratdıqları şoular bir daha onların hansı xislətdə olduqlarını göstərdi.

Anım mərasiminə qoşulmaqla guya Xocalı qurbanlarının xatirəsini yad etmək görüntüsü, sabiqlərin “ziyərət” niyyəti xəyanətin başqa forması idi. Əslində, bilərəkdən qarışıqlıq yaratmaqda məqsəd orada olan xaricilərin diqqətini cəlb etmək və bununla da aldqları qrantlar üçün qarşılıqlarına qoyulan öhdəlikləri yerinə yetirdiklərini ağalarının diqqətinə çatdırmaq idi.

Ayrı-ayrı vaxtlarda Yasamal rayonunun “Məhsul” stadionunda mitinq keçirmək üçün etdikləri müraciətlərə əhalinin təhlükəsizliyinin təminatı, asayişin qorunması baxımından icazə verilmədiyi üçün “qurd dumanlı gün axtarar” məsələsinə uyğun əlverişli məqam kimi 26 fevral tarixini seçən Əli Kərimli və “Milli Şura” adlı satqınlar şəbəkəsinin üzvləri yenə də hədəflərinə çatı bilmədilər.

Əvvəlki mitinqlərdə baş verən prosesləri xatırlayaq. Ümumiyyətlə, Əli Kərimlinin iş prinsipini, mitinqdən qazanc əldə etmək metodunu hamı bilir. Aksiya və mitinqlərdə daha çox “dayaq yeyənin”, “zədə alanın” pulu da artıq olur. Üstəlik Əli Kərimlinin “mühacir bazarında” ucuz qiymətə vəsiqə ilə təmin edilir. Xocalı soyqırımının anım günündə bilərəkdən qarış


şıqlıq yaratmaqla gərgin anları əks etdirən fotoları xarici ağalarına göndərməklə əlavə qrantlara sahib olmaq istəyən “vətənpərvərlər”in növbəti dəfə şəhidlərdən istifadə etmələri onların hansı əqidəyə sahib olduqlarını göstərdi. Əli Kərimlinin ətrafına toplaşanları mitinq iştirakçıları kimi də qələmə vermək bacarığını nəzərə alsaq, əsl niyyətin mahiyyətinə, seçilən məqamın, məkənin və tarixin “əhəmiyyətinə” aydınlıq gətirmək mümkündür. Çünki yoldan keçənləri belə mitinq iştirakçısı adlandıraraq onları “minlər” kimi qələbə vermək bacarığı “isləhatçı səd”in “demokratik islahatlarının” tərkib hissəsidir. Yeni maraq üçün topluma yaxınlaşanları kimliyindən asılı olmayaraq “narazı” kimi qələmə verməkdə mahir olan Əli Kərimlinin bu üsuldən istifadəsi “yurd şefi”nə xeli qrant qazandırır.

Anım günündə Xocalı abidəsini ziyarət edənlərin çoxluq təşkil etdikləri yerdə qarışıqlıq salmaq Əli Kərimliyə sərf edirdi. Mərasim iştirakçılarından Əli Kərimliyə və “Milli Şura”nın “çetəsinə” etirazları da göstərdi ki, xalq ölkədə sabitliyi pozan satqınlara layiq olduqları qiyməti həmrəylikləri ilə verir. Belə günlərdən siyasi maraqları naminə istifadə edənləri Azərbaycana qarşı ikili standartlardan yanaşan dairələrin nökrəri, əlaltısı, süfrələrin artığına möhtac “siyasi dəllalları” adlandırır.

Bəllidir ki, Xocalı soyqırımının dünyada tanidilməsi, erməni faşizminin dəhşətlərinin beynəlxalq ictimaiyyətə çatdırılması üçün xarici ölkələrdə yaşayan, təhsil alan, müvəqqəti də olsa istehsalat məzuniyyətinə olan hər bir azərbaycanlı imkan daxilində Dağlıq Qarabağ münafişəsi, Xocalı soyqırımı ilə bağlı həqiqətləri söyləyir. Mətbuata açıqlamalar verilir, ali məktəblərdə yığıncaqlar təşkil olunur.

Amma Azərbaycan əleyhinə təxribatlarda ön sıralarda yer alan Əli Kərimlinin xarici ölkələrdə məskunlaşan satqınlarının səsi eşidilmədi. Azərbaycana qarşı qara yaxılan kampaniyalarda səsləri müxtəlif tribunallardan gələn “mühacirlər” yalmandıqları anti-Azərbaycan dairələrdə Xocalı adını çəkmədilər. 613 Xocalı şəhidinin xatirəsini belə yad etmədilər. Əksinə, Əli Kərimli və onun kimi hələ də kreslolarının xiffətini çəkən AXC-Müsavat iqtidarının tör-töküntüləri doğma torpağımızda şəhidlərimizin ruhuna hörmətsizlik edərək anım mərasimindən belə mənfur məqsədləri naminə istifadə etməyə çalışdılar. Amma həmişə olduğu kimi, yenə də xalqın qəzəbindən qurtara bilmədilər. Xarici ağalarının nə qədər dəstək, qrant alırsalar belə Vətəninə sevin insanlarının dövlətimizə olan etimadına xələl gətirə bilməyəcəklər.

Xuraman İsmayılqızı, “iki sahil”



Hansı ölkələrdə uşaqlar təhsil almaq üçün həyatlarını riskə atırlar?

Hamımız bilir ki, təhsil insanı qaranlıqdan işığa çıxaran bir yoldur. Lakin uşaqlar bunun adı bir söz olduğunu fərk etmirlər. Belə ki, uşaqların əksəriyyəti məktəbə getməyi xoşlamır. Əgər sizin də uşağınız belələrindədirsə, o zaman bu məqaləni onlar üçün mütləq oxuyun. Gəlirlilikdə aşağıda adı sadalanan ölkələrdə uşaqların təhsil almaq üçün necə mübarizə apardıqlarının şahidi olaq.

Əfqanıstan

Əfqanıstanda təhsil almaq üçün qız uşaqları sözün həqiqi mənasında həyatlarını riskə atırlar. Belə ki, bu ölkədə 2001-ci ilə qədər qadınlar təhsil almaq və işləmək hüququndan məhrum olublar. 2015-ci ildə üç qız uşağı məktəbə gətirdikləri üçün üzərlərinə turşu atılaraq tanınmaz hala salınıblar. Xəsarət alan qızlardan biri xəstəxanaya düşdüüyü zaman bu sözləri söyləyib: "Yüz dəfələrlə mənə xəsarət yetirilsə belə mən məktəbə gedəcəm. Heç bir qüvvə mənim oxumağımın qarşısını ala bilməz!". Ən dəhşətli də odur ki, bu ölkədə belə bir vəhşilik birinci və axırncı dəfə baş verməyib. Ümumilikdə bu ölkədə qadınlara qarşı cinayət xarakterli əməllər tez-tez baş verir.

Pakistan

Təhsil almaq istəyi pakistanlı Malala Yusafzay adlı balaca qızçıqazaya həyatı bahasına başa gəlib. Belə ki, 11 yaşlı balaca qız Pakistan şəxsi həyat bloqunu idarə edib. O, hər zaman "Taliban" dəstənin qızların məktəbə getməsinin qarşısının alınması və başqa cinayətləri haqqında yazırdı. Məhz bu səbəbdən Malalanı məktəbdən qayıdan zaman güllə atəşinə tutmuşdular. Alınma tuş gələn güllə yanağından çıxmışdı. Xoşbəxtlikdən sağ qalan bu balaca qızçıqaz sağaldıqdan sonra da qadınların təhsil almaq hüququnu qorumaqda davam edirdi. 17 yaşında Malala dünyada Nobel mükafatı alan ilk gənc qadın olub. "Mən arzu edirəm ki, bizim ölkədə təhsil ən vacib məqsədlərdən biri olsun", - deyər Malala söyləyib.

Filippin

Balaca Daniel Kabrera özü bilmədən bütün dünyada məşhur olub. Belə ki, tələbə Coys Qilos təsadüfən Danielin küçədə dərs etdiyini görüb və xəbəri olmadan onun şəklini çəkib. Atası olmayan Daniel evləri yandıqdan sonra anası ilə bərabər küçədə qalmaq məcburiyyətində olub. Lakin bu çətin şəraitə baxmayaraq o, məktəbdən geri qalmamağa çalışıb. Danile "Makdonalds" restoranının pəncərəsindən düşən işıq altında hər gün dərslərini oxuyub. Danielin ürək dağlayan fotosu internet şəbəkəsində bu yazı altında nümayiş olunub: " Əgər nəyə nail olmaq istəyirsənsə, sən bunun üçün hər zaman yol tapacaqsan".

Hindistan

Hindistanda vəziyyət hələ də əvvəlki kimidir. İqtisadiyyatın, səhiyyənin inkişaf etdiyi bir dövrdə Hindistanda yüz minlərlə insan səfalet içərisində yaşayır və bir insan üçün vacib olan hüquqlardan məhrum edilə bilər. Məsələn, təhsil hüququ. Nyu - Delidə bir çox ailələr kasıbcılıq səbəbindən uşaqlarını məktəbə göndərə bilmirlər. Lakin uşaqların təhsil almaq istəyi o qədər yüksəkdir ki, onlar üçün sinif otağının olub-olmamasının fərqi yoxdur.

Körpü altında məktəb təşkil etmək improvizasiyası keçmiş kollec müəllimi Raceş Kuma Şarmaya aiddir. Onun tələbələri torpağın üzərində oturur, lövhə isə beton divar olur. Uşaqlar diqqətlə müəllimə qulaq asır və verilən tapşırıqları yerinə yetirirlər. Uşaqlar təhsilin gələcəkdə səfalet içərisində yaşamamaqları üçün yeganə çıxış yolu olduğunu yaxşı bilirlər.

Ukrayna

Qəbul etmək çətin olsa da, təhsilin insan həyatı üçün təhlükəli olduğu ölkələr sırasına Ukrayna da daxil olub. Burada qızlar və oğlanlar eyni hüquqa malik olsalar da, bu gün məktəblilər məktəbə yollanmaqla həyatlarını riskə atırlar. Belə ki, bir çox məktəblər bombalanma təhlükəsi altındadırlar, burada hər an atışma baş verə bilər. Lakin təhlükəyə baxmayaraq təhsil almaq istəyi olan uşaqlar məktəbə gedirlər.

Afrika

Afrikanın bir çox yerlərində təhsil uşaqlar üçün əlçatmaz sərvətdir. Hərbi əməliyyatların baş verdiyi, epidemiyə və səfaletin hökm sürdüyü bir ölkədə təhsil ikinci planda qalır. Lakin bir çox kasıb rayonlarda ən sadə məktəblər təşkil olunub və burada uşaqlara hərflər və saylar öyrədilir.

Çin

Bu gün Çin yüksək sürətlə inkişaf edir. Onun iqtisadiyyatı dünyanın birinciləri sırasındadır. Lakin bütün bunlara baxmayaraq, bir çox uzaq və kasıb əyalətlərdə uşaqlar təhsil almaq naminə mübarizə aparırlar. Onlar məktəbə getmək üçün kilometrərlə yol qət edirlər. Quyçjou əyalətində 2011-ci ildə uşaqlara dərslər köhnə mağarlarda keçirilirdi. Quyçjou çox kasıb region idi və burada hər zaman pis hava şəraiti hökm sürürdü. Yerli uşaqlar təhsil almaq imkanı tapmırdılar. 1984-cü ildə təbiət qoynunda olan bir mağarada məktəb təşkil olundu. Orada on müəllim çalışır və yüzdən artıq uşaq təhsil alırdı. Sonra isə hökumətin əmri ilə məktəb bağlandı, lakin müasir məktəbin tikilib - tikilməməsi barədə heç bir məlumat yoxdur.

Kolumbiya

Bəzi uşaqlar üçün məktəbə gedən yol əsl sınaqdır. Axi, məktəbə gedən yol quruda deyil, yüz metr hündürlükdədir. Uşaqlar metal trosdan sallanaraq Rio - Negro çayının o biri tayına məktəbə getmək üçün keçirlər. Dərsi buraxmaq üçün belə bir sınaqdan keçərdinizmi?

Fələstin

Hər kəsin bildiyi kimi, Fələstində daim hərbi əməliyyatlar keçirilir və evlər, məktəblər darmadağın olunur. Fələstində mərmirlərdən dəlik - deşik olan divarlar təhsil almaq istəyən uşaqlar üçün səbəb deyil bu ölkədə. Təhsil almaq bir çox uşaqlar üçün çıxış yoludur. Təhsil onlara yeni həyat şansıdır. Bir çox uşaqlar üçün təmirli sinif otağı, pulsuz qida, yeni dərsliklər, qəşəng forma, müasir qadjetlər bir xəyaldır. Onlar üçün bunların bir o qədər də əhəmiyyəti yoxdur. Əsas - oxumaqdır...



Könlü Cavid,
"iki sahil"

Parabüzənin möcüzəsi

Demək olar ki, hər gün ətrafımızda gördüyümüz parabüzənlər ələ bir möcüzə daşıyırmışlar ki...

Alimlər bu həşəratın qanad quruluşunun robotların, peyk cihazlarının, mikroskopik tibbi cihazların və hətta çətinin bağlanma mexanizminin inkişafına ilham verə biləcəyi qənaətinə gəliblər.

"Proceedings of the National Academy of Sciences" (PNAS) akademik jurnalında dərc olunan məqalədə qeyd edilib ki, parabüzənin qanadlarının bədənindən daha geniş olmasına baxmayaraq, açılıb bağlandıqda bədənini mükəmməl harmoniya ilə əhatə edir. Bu həşəratların sürətlə qanadlarını açır uçmağa başladıklarını və qüsursuz bir qanad sistemləri olduğunu bildirən Saito parabüzənin min ildir eyni qalan qanad sisteminin çətinlərin mexanizmi üçün çox faydalı olacağını da qeyd edib. Saito və qrupu parabüzənin qanad quruluşu haqqında daha ətraflı məlumat əldə etmək üçün həşəratın üzərində qara nöqtələr olan qabığının altındakı "elytra" adlı qanadlarını araşdırmağı planlaşdırır.

Bu səbəbdən parabüzənin qanadlarının açılmasını göstərən 0,1 saniyəlik videolar çəkilir. Yapon alimi araşdırma ilə əlaqədar olaraq "3D printerləri ilə araşdırmaq üçün əvvəlcə süni qanadlar hazırladıq amma kifayət qədər incə və şəffaf qanad düzəltmək çox çətin" şəkildə məlumat verib. Bunun ardından qrupun katibi tərəfindən dirnaqlarda istifadə olunan fotopolimerdən istifadə olunması tövsiyə olunub. Bu tövsiyə



əsasında istehsal olunan alt qanad tədqiqatçılara parabüzənin qanad quruluşunu araşdırmaq üçün yeni bir qapı açıb.

Tomoqrafiya vasitəsilə həşəratın damarlarında yığılmış enerjiden istifadə edərək, uçuşdan əvvəl qanadlarını açdığı və bir nöqtəyə qonduqdan sonra bağladığı öyrənilib.

Saito jurnal üçün qələmə aldığı məqalədə parabüzənlərin elastikliklərindən və deformasiya oluna bilmək funksiyalarından istifadə edərək hər cür formaya düşə bildiklərini də yazıb.

Röya Rəsimqızı, "iki sahil"

ALLAH RƏHMƏT ELƏSİN!

SOCAR-ın "Azneft" İB-nin rəhbərliyi Naftalan Şəhər İcra Hakimiyyətinin başçısı

Rövşən İbrahimovun

vaxtsız vəfatından kədərliyini bildirir, mərhumun ailəsinə və yaxınlarına dərin hüznə başsağlığı verir.

SOCAR-ın "Azəriqaz" İB-nin rəhbərliyi, Həmkarlar İttifaqı Komitəsi və əmək kollektivi SOCAR-ın Kompleks Qazma İşləri Trestinin Sosial Şöbəsinin rəisi Nazim Əhmədova, qardaşı

Rövşən Əhmədovun

vaxtsız vəfatından kədərliyini bildirir və dərin hüznə başsağlığı verir.

SOCAR-ın "Neftqaztikinti" Trestinin rəhbərliyi, Həmkarlar İttifaqı Komitəsi və əmək kollektivi SOCAR-ın Heydər Əliyev adına Bakı Dərin Özüllər Zavodunun direktoru Roman Nağıyevə, əmisi oğlu

Nofəl Nağıyevin

vəfatından kədərliyini bildirir və dərin hüznə başsağlığı verir.

Vüqar Rəhimzadə SOCAR-ın Heydər Əliyev adına Bakı Dərin Özüllər Zavodunun direktoru Roman Nağıyevə, əmisi oğlu

Nofəl Nağıyevin

vəfatından kədərliyini bildirir və dərin hüznə başsağlığı verir.

SOCAR-ın "Qaz İxrac" İdarəsinin rəhbərliyi, Həmkarlar İttifaqı Komitəsi və əmək kollektivi SOCAR-ın Heydər Əliyev adına Bakı Dərin Özüllər Zavodunun direktoru Roman Nağıyevə, əmisi oğlu

Nofəl Nağıyevin

vəfatından kədərliyini bildirir və dərin hüznə başsağlığı verir.

SOCAR-ın Təlim, Tədris və Sertifikatlaşdırma İdarəsinin rəisi Fuad Süleymanov, Həmkarlar İttifaqı Komitəsi və əmək kollektivi SOCAR-ın Heydər Əliyev adına Bakı Dərin Özüllər Zavodunun direktoru Roman Nağıyevə, əmisi oğlu

Nofəl Nağıyevin

vəfatından kədərliyini bildirir və dərin hüznə başsağlığı verir.

SOCAR-ın "Azəriqaz" İB-nin rəhbərliyi, Həmkarlar İttifaqı Komitəsi və əmək kollektivi SOCAR-ın Heydər Əliyev adına Bakı Dərin Özüllər Zavodunun direktoru Roman Nağıyevə, əmisi oğlu

Nofəl Nağıyevin

vəfatından kədərliyini bildirir və dərin hüznə başsağlığı verir.

SOCAR-ın Geofizika və Geologiya İdarəsinin rəhbərliyi, Həmkarlar İttifaqı Komitəsi və əmək kollektivi SOCAR-ın Heydər Əliyev adına Bakı Dərin Özüllər Zavodunun direktoru Roman Nağıyevə, əmisi oğlu

Nofəl Nağıyevin

vəfatından kədərliyini bildirir və dərin hüznə başsağlığı verir.

SOCAR-ın Neft Kəmərləri İdarəsinin rəhbərliyi, Həmkarlar İttifaqı Komitəsi və əmək kollektivi SOCAR-ın Heydər Əliyev adına Bakı Dərin Özüllər Zavodunun direktoru Roman Nağıyevə, əmisi oğlu

Nofəl Nağıyevin

vəfatından kədərliyini bildirir və dərin hüznə başsağlığı verir.

SOCAR-ın Qaz Emalı Zavodunun rəhbərliyi, Həmkarlar İttifaqı Komitəsi və əmək kollektivi SOCAR-ın Heydər Əliyev adına Bakı Dərin Özüllər Zavodunun direktoru Roman Nağıyevə, əmisi oğlu

Nofəl Nağıyevin

vəfatından kədərliyini bildirir və dərin hüznə başsağlığı verir.

SOCAR-ın "Azneft" İB-nin N.Nərimanov adına NQÇİ-nin rəhbərliyi, Həmkarlar İttifaqı Komitəsi və əmək kollektivi SOCAR-ın Kompleks Qazma İşləri Trestinin Sosial Şöbəsinin rəisi Nazim Əhmədova, qardaşı

Rövşən Əhmədovun

vaxtsız vəfatından kədərliyini bildirir və dərin hüznə başsağlığı verir.

TƏSİSÇİ:



Baş redaktor: Vüqar RƏHİMİZADƏ

Baş redaktorun I müavini: İsmayıl HACIYEV

Qəzetdə "AZƏRTAC", "OLAYLAR", "AzadInform", "TREND", "SİA, InterFAX" informasiya agentliklərinin məlumatlarından istifadə olunub.

Bakı: Kapital Bankın 1 saylı Xətai filialı H/hesab №AZ19AIB380300194437 00306107 Kod № 200071 VÖEN: 2000157291

TELEFONLAR:

Qəbul otağı: 530-26-46, 430-87-97 Baş redaktorun I müavini: 530-26-36 FAX: 430-87-47 Mühəssisatlıq: 430-87-27 e-mail: ikisahil@azdata.net

Ünvan:

AZ1012 Bakı, H.Zərdabi prospekti-88

Qəzet "İKİ SAHİL" in kompüter mərkəzində yığılır və "AZƏRBAYCAN" nəşriyyatında ofset üsulu ilə çap olunur.

Çapa imzalanıb: 01.03.2019-cu il saat 01⁰⁰ Qiyməti: 40 qəpik, Sayı: 8289 İndeks: 0151, Sifariş: 626

Müəlliflərlə redaksiyanın mövqeyi uyğun gəlməyə bilər.